

- በግንዱ ላይ ያልተጣበቀ ቅርንጫፍ ፍሬ ለማፍራት የሚያስፈልገውን ምግብ አያገኝም።
- ክርስቲያን ከኢየሱስ ክርስቶስ ጋር ያልተቋረጠ ግንኙነት ማድረጉ በሕይወቱ ፍሬ ለማፍራት የሚያስችለውን ያልተቋረጠ ምግብ ለማግኘት ያስችለዋል።
- የአንድ ጊዜ የመንፈስ ቅዱስ ሙላትና የእግዚአብሔር ቃል ሙላት ሳይሆን ከጌታ ጋር የማያቋርጥ ኅብረት ከማድረግ የተነሳ የማያቋርጥ የመንፈስ ቅዱስ ሙላት እና የእግዚአብሔር ቃል ሙላትን መቀበል ወይም የሁልጊዜ መንፈሳዊ ምግብና መጠጥ የመንፈስ ፍሬን በሁሉም አቅጣጫ ለማፍራት አስፈላጊ ነው።
- ከጌታ ኢየሱስ ጋር ኅብረት ማድረግ የእግዚአብሔር ቃልን መስማት፣ ወደ እግዚአብሔር መፀለይ፣ የመንፈስ ቅዱስን ድምፅ መስማት፣ የጌታ ኢየሱስን ፍቅር መቀበልና ምላሽ መስጠት፣ ከእርሱም ጋር አብሮ በሚያድግ ግንኙነት መጓዝን ይጠይቃል።
- በገላ 5:22-23 የተጠቀሰው የመንፈስ ፍሬ መንፈስ ቅዱስ በክርስቲያን ሕይወት ከመገኘቱና ክርስቲያን ለመንፈስ ቅዱስ ከመገዛቱ የተነሳ የሚመጣ ውጤት ነው።
- ክርስቶስን መምሰል በክርስቲያን ሕይወት ውስጥ መንፈስ ቅዱስ የመገኘቱ ውጫዊ ውጤት ወይም መገለጫ ነው።
- ክርስቶስን በመምሰል መገንባት የገንዘብ፣ የክብር፣ የግንኙነቶች፣ የእራስን ሕይወት እንኳ የሚያስከፍልበት ጊዜ አለ። አስፈላጊ ሆኖ ሲገኝ ዋጋ ለመክፈል ፈቃደኛ መሆን ከአማኝ ይጠበቃል።

ክፍል ሦስት

መንፈሳዊ ፅደት

“ስዚህ ዓለም ከሚመችና የእርጊቶችን ሴቶች ጨዋታ ከሚመስለው ተረት ራቅ። እግዚአብሔርን ሰመምሰሰ ግን ራስህን አስሰምድ።”

1 ጢሞ 4:7

ምዕራፍ ዘጠኝ

የሰው ተፈጥሮ

በ1 ተስ 5:23 መሠረት የሰው ተፈጥሮ ሦስት ነገሮችን አጠቃሉ የያዘ ነው፤ ይኸውም፤ መንፈስ፤ ነፍስ እና ሥጋዊ አካል። እግዚአብሔር ሰማይንና ምድርን በውስጣቸው የያዙትን ሁሉ በቃሉ እንዴት እንደፈጠረ በመዝ 148:2-5 ላይ ተገልጿል። ሰውን ግን እንዴት እንደፈጠረው ዘፍ 2:7 እንዲህ ያስነበበናል።

“እግዚአብሔር አምላክም ሰውን ከምድር አፈር አበጀው በአፍንጫውም የሕይወት እስትንፋስን እፍ አበበት፤ ሰውም ሕያው ነፍስ ያለው ሆነ።” ዘፍ 2:7

ሰው ከምድር አፈር የተበጀ ሥጋዊ አካል፤ ከእግዚአብሔር የተቀበለው የሕይወት እስትንፋስ የሆነ መንፈስ፤ በሁለቱ ጥምረት እኔነቱን የሚገልጽበት ነፍስ ያለው ሆኗል። አንድን ሰው ሰው የሚያሰኘው የሦስቱ አንድነት ሲሆን በሦስቱ መካከል ያለውንም ልዩነት በማያሻማ ሁኔታ መጽሐፍ በግልጽ ያሳያል። እነዚህን አስተውል፡-

ሀ. በመንፈስና በሥጋዊ አካል መካከል ልዩነት አለ። ይህንንም ልዩነት 2 ቆሮ 4:16 የውስጥ ሰውነት እና የውጭ ሰውነት እያለ ይገልጻል። በተጨማሪ 2 ቆሮ 5:6-8ንም ተመልከት።

ለ. በመንፈስና በነፍስ መካከል ያለውን ልዩነት መረዳት ለብዙዎች አስቸጋሪ ነው። ሁለቱን አንድ በማድረግ ነፍስና መንፈስን አንድ ነገር ለመግለጽ የሚጠቅሙ ሁለት ቃላት አድርገው ይጠቀሙባቸዋል። ነገር ግን ዕብ 4:12

የእግዚአብሔር ቃል መንፈስና ነፍስን እንደሚለይ በመግለጽ በመንፈስና በነፍስ መካከልም ልዩነት እንዳለ ያሳያል።

ሐ. በሥጋዊ አካልና በነፍስ መካከል ልዩነት እንዳለ በምድር ላይ ያሉ የተለያዩ ሃይማኖቶች ብቻ ሳይሆን ፍልስፍናዎች ጭምር የሚሰብኩት በመሆኑ በምድር ላይ በሁለቱ መካከል ያለውን ልዩነት በግልጽና በጥልቀት በመረዳት ባይሆንም በድፍን ሃሳብ ደረጃ የማያውቁ ሰዎች አሉ ከተባሉ ጥቂት ሰዎች ብቻ ነው የሚሆኑት። ሥራ 2:31

በእግዚአብሔር አሠራር የሰው መንፈስ ዳግም ይወስዳል፤ ነፍስ ይድናል፤ ሥጋው ይፈወሳል ጌታ ኢየሱስ ሲመጣም የሚበሰብሰው በማይበሰብሰው ክቡር ሥጋ ይለወጣል። ዮሐ 3:5፤ ያዕ 2:21፤ 1ቆሮ 15:53-54

ዓለማዊያን ለሥጋዊ አካላቸው አንዳንዶችም ለነፍሳቸው በሥጋዊ እውቀት ማደግ ትልቅ ትኩረት በመስጠት የመንፈሳቸውን ነገር ችላ እንደሚሉ አንዳንድ ጊዜ አንዳንድ ክርስቲያኖች መንፈሳዊነት ስለሚመስላቸው ለመንፈሳቸው መነቃቃትና ለነፍሳቸው መታደስ ብቻ ትኩረት በመስጠት ሥጋዊ አካላቸውን ችላ ይሉታል። አሁን ያደሩበት ሥጋዊ አካላቸው ጊዜያዊ ቢሆንም በዚህ ምድር ላይ የጌታን ሀሳብ ለማገልገል ያለ ሥጋዊ አካል እንደማይቻል በመረዳት ለሥጋዊ አካላቸው ጤንነትና ብቃት እንደ መንፈሳቸውና ነፍሳቸው ሁሉ የተቻላቸውን ሁሉ ማድረግ አለባቸው።

ከዚህ በተጨማሪ ክርስቲያን፤ መንፈስና ሥጋ ለጥቂት ጊዜ በሞት ቢለያዩም አካል የሚያስፈልገው በአሁኑ ዓለም ብቻ ሳይሆን በሚመጣውም ዓለም መሆኑንና ለዚህም እግዚአብሔር ትንሣኤን ማዘጋጀቱን መረዳት አለበት። ሰው መንፈስ፤ ነፍስና ሥጋ የሚሆነው በዚህኛው ዓለም ብቻ ሳይሆን በሚመጣው ዓለምም ነው! በእርግጥ ሰው በአሁኑ ዓለም የለበሰውን የሚበሰብስና የሚሞት

ሥጋ ሳይሆን በሚመጣው ዓለም የሚለብሰው መጽሐፍ ቅዱስ እንደሚል የማይበሰብስና የማይሞት ክቡር ሥጋ ነው። 1ቆሮ 15:53-54 አማኝ እግር፤ እጅ፤ ሆድ፤ ጭንቅላት፤ ወ.ዘ.ተ.ን የሚያጠቃልለውን ከግዑዝ ነገር ጋር የሚነካካበትን አካሉን እንዲሁም እራሱንና ሌሎችን ሰዎች የሚያውቅበትን፤ የሚያሳውቅበትን፤ ውሳኔ የሚወስንበትን ወ.ዘ.ተ እእምሮውን፤ ስሜቱንና ፍቃዱን ማወቅ፤ መገንባትና፤ መጠቀም ብቻ ሳይሆን በአካሉ ውስጥ ካለው ከነፍሱ ጋር በመተባበር ከእግዚአብሔር ጋር የሚነጋገርበትን፤ እግዚአብሔርን የሚያመልክበትን፤ እግዚአብሔርን የሚሰማበትን፤ በመንፈሳዊ ዓለም በጠቅላላው ተሳትፎ የሚያደርግበትን መንፈሱን በተቻለው መጠን ማወቅ፤ መገንባትና መጠቀም አለበት።

በዚህ ምዕራፍ የተቀመጡት በእርግጥ የሰውን ተፈጥሮ በተመለከተ መሠረታዊ የሆኑ በሚቀጥሉት ምዕራፎች የሚቀርቡትን ትምህርቶች በፍጹም ግልጽነት ለመረዳት የሚያስችሉ ጥቂት ነጥቦች ብቻ ናቸው። ሆኖም ግን አንባቢው ስለ ሰው ተፈጥሮ ስፊ ጥናት ማካሄድ ከፈለገ “The spiritual Man” የተሰኘውን በ Watchman Nee የተፃፈውን ባለ ሦስት ቅጽ መጽሐፍ በማንበብ እንደ እግዚአብሔር ቃል ሆኖ ያገኘውን በመውሰድ አስተሳሰቡን በመጽሐፍ ቅዱሳዊ አስተሳሰብ መገንባትና ማሳደግ ይችላል።

⇒ ሰው ከምድር አፈር የተበጀ ሥጋዊ አካል፣ ከእግዚአብሔር የተቀበለው የሕይወት እስትንፋስ የሆነ መንፈስ፣ በሁለቱ ጥምረት እኔነቱን የሚገልጽበት ነፍስ ያለው ፍጡር ነው።

⇒ በመንፈስና በሥጋዊ አካል መካከል ልዩነት አለ።

⇒ ዕብ 4:12 የእግዚአብሔር ቃል መንፈስና ነፍስን እንደሚለይ በመግለጽ በመንፈስና በነፍስ መካከልም ልዩነት እንዳለ ያሳያል።

⇒ በሥጋዊ አካልና በነፍስ መካከል ልዩነት እንዳለ በምድር ላይ ያሉ ሰዎች ሁሉ የሚያውቁት ይመስላል።

⇒ በእግዚአብሔር አሠራር የሰው መንፈስ ዳግም ይወስዳል፣ ነፍስ ይድናል፣ ሥጋው ይፈወሳል ጌታ ኢየሱስ ሲመጣም የሚበሰብሰው በማይበሰብሰው ክቡር ሥጋ ይለወጣል።

⇒ አማኞች ያደሩበት ሥጋዊ አካላቸው ጊዜያዊ ቢሆንም በዚህ ምድር ላይ የጌታን ሀሳብ ለማገልገል ያለ ሥጋዊ አካል እንደማይቻል በመረዳት ለሥጋዊ አካላቸው ጤንነትና ብቃት እንደ መንፈሳቸውና ነፍሳቸው ሁሉ የተቻላቸውን ሁሉ ማድረግ አለባቸው።

⇒ ሰው መንፈስ፣ ነፍስና ሥጋ የሚሆነው በዚህኛው ዓለም ብቻ ሳይሆን በሚመጣው ዓለምም ነው!

⇒ አማኝ በአካሉ ውስጥ ካለው ከነፍሱ ጋር በመተባበር ከጌታ ጋር የሚነጋገርበትን፣ ጌታን የሚያመልክበትን፣ ጌታን የሚለማበትን፣ በመንፈሳዊ ዓለም በጠቅላላው ተሳትፎ የሚያደርግበትን መንፈሱን በተቻለው መጠን ማወቅ፣ መንገዱንና መጠቀም አለበት።

1. ዳግም ልደት

ሰው አስቀድሞ በሥጋ ከአባቱና ከእናቱ መወለዱ የመጀመሪያው ውልደት እንደሆነ ግልጽ ነው። አንድ ሰው በኢየሱስ ክርስቶስ የአዳኝነት ሥራና ጌትነት ባመነ ቅጽበት ከእግዚአብሔር በመንፈስ ቅዱስና በእግዚአብሔር ቃል አማካኝነት ለሁለተኛ ጊዜ ይወለዳል። ሰው አስቀድሞ በሥጋ ከአባቱና ከእናቱ መወለዱ የመጀመሪያው ውልደት እንደሆነ ተናግረናል። በእግዚአብሔር ቃልና በመንፈስ ቅዱስ አማካኝነት ድጋሚ መወለዱ ደግሞ በመጽሐፍ ቅዱስ በዮሐ 3:5 ዳግም መወለድ በማለት ተገልጿል።

“ኢየሱስም መስሶ፣ እውነት እውነት እናዛለሁ፣ ሰው ዳግመኛ ካልተወለደ በቀር የእግዚአብሔርን መንግሥት ሊያድስ ይቻላል። ኒቆሊሞስም፣ ሰው ከሽመገብ በኋላ እንዴት ሊወለድ ይችላል? ሁለተኛ ወደ እናቱ ማነፅን ገብቶ ይወለድ ዘንድ ይችላል? አለው። ኢየሱስም መስሶ፣ እንዲህ ሲል፣ እውነት እውነት እናዛለሁ፣ ሰው ከወጋና ከመንፈስ ካልተወለደ በቀር ወደ እግዚአብሔር መንግሥት ሊገባ አይችልም።”

ዮሐ 3:3-5

ሰው የእግዚአብሔር መንግሥትን ለማየት ዳግመኛ መወለድ እንደሚያስፈልገው ጌታ ኢየሱስ ተናግሯል። አስቀድሞ ከአባቱና ከእናቱ የተወለደው በሥጋ ነው። ለሁለተኛ ጊዜ ከእግዚአብሔር በመንፈስ መወለድ ደግሞ አለበት። ከላይ ያለው የመጽሐፍ ቅዱስ ክፍል ከመንፈስ የተወለደ መንፈስ ነው በሚለው ዓረፍተ ነገር ውስጥ የመጀመሪያው መንፈስ የሚለው ቃል የእግዚአብሔርን መንፈስ የሚያመለክት ሲሆን ሁለተኛው መንፈስ

የሚለው ቃል የሰውን መንፈስ የሚያመለክት ነው። ከውኃና (ከእግዚአብሔር ቃል 1 ጴጥ 1:23) ከእግዚአብሔር መንፈስ ዳግም የሚወለደው የሰው መንፈስ ነው።

የሰው ሥጋዊ አካሉና ነፍሱ ሳይሆን መንፈሱ ነው በእግዚአብሔር መንፈስና በእግዚአብሔር ቃል ዳግም የሚወለደው። ይህም የሚከናወነው አንድ ሰው የክርስቶስ ኢየሱስን ወንጌል ሰምቶ በክርስቶስ ኢየሱስ አዳኝነትና ጌትነት በሚያምንበት ቅጽበት ነው። ስለሆነም አንድ ሰው ዳግም ተወለደ የምንለው ያ ሰው መንፈሱ ዳግም ሲወለድ ነው።

በመጽሐፍ ቅዱስም ሆነ ዛሬ በሕይወት ያሉትን አማኞች ብናቸው ክርስቶስን በመቀበላቸው ነፍሳቸው መታደስ በመጀመር በከፊል አዲስ ቢሆንም ሥጋቸውም ምናልባት የተለያዩ ፈውሶች ከጌታ ተቀብሎ ሊሆን ቢችልም ሙሉ በሙሉ አዲስ አልሆነም፤ ሙሉ በሙሉ አዲስ የሆነው የአማኞች መንፈስ ነው።

ዳግም ልደት ያገኘው የአማኝ መንፈስ ዳግም ሲወለድ እንደ ሕፃን ልጅ በመሆኑ ማደግ እና መበርታት ነፍሱም ሙሉ ተሃድሶ ማግኘት ይኖርበታል። ይህን ዕድገት ነው በዚህ ክፍል መንፈሳዊ ዕድገት ያልነው። ሰው ያለ ክርስቶስ በአካሉ ሊያድግ ይችላል፤ በአእምሮም በተወሰነ አቅጣጫ ተፈጥሮአዊ ነገሮችን በመረዳት ይሁን እንጂ ሊያድግ ይችላል፤ ሆኖም ግን በክርስቶስ ዳግም ያልተወለደ ሰው በመንፈሳዊ ሕይወት ሊያድግ አይችልም። መንፈሳዊ ነገርን በአእምሮው በመረዳት ሊያድግ የሚችለውም አማኝ ብቻ መሆኑ ግልጽ ነው። ያልተወለደ አያድግም፤ የማደግ ተስፋ ያለው ዕድገትን ሊረዳም እና ሊያጣጥም የሚችል የተወለደ ብቻ ነው። ልብ በል፣ ዳግም ያልተወለደ ሰው በመንፈሳዊ ሕይወት አያድግም፤ በመንፈሳዊ ሕይወት ማደግም ሊያጣጥም አይችልም። አማኝ ዳግም የተወለደው መንፈሱ የሚያድግና የሚበለጽግ መሆኑን ማወቅ አለበት። ኤፌ 4:8፣11-15፤1 ጴጥ 2:2

አዲስ ልብ መታደስ የጀመረ ነፍስ፤ አዲስ መንፈስ ዳግም የተወለደ መንፈስ ሲሆኑ እግዚአብሔር በአዲስ ኪዳን ለሰዎች አዲስ ልብና አእምሮ እንደሚሰጥ አስቀድሞ በሕዝቅኤል አማካኝነት ተናግሮ ነበር። ሕዝ 36:26-27

ማንም ሰው ሙሉ ሰው ሆኖ ከእናቱ በሥጋ እንዳልተወለደ ከእግዚአብሔር የተወለደው የአማኝ መንፈስ ሙሉ ሰው ሆኖ አልተወለደም፤ ስለሆነም ዳግም የተወለደው አማኝ ወደ ሙሉ ሰውነት ማደግ አለበት። እግዚአብሔር አማኞች ዳግም በመወለዳቸው ብቻ ተደስተው እንዲቀሩ ሳይሆን ወደ ሙሉ ሰውነት እንዲያድጉ ይፈልጋል። ጌታ ኢየሱስ ልዩ ልዩ አገልጋዮችን ለቤተ ክርስቲያን የሰጠውና እየሰጠ ያለው ቅዱሳን አማኞች በመንፈሳቸው ወደ ሙሉ ሰውነት እንዲያድጉ ነው። ኤፌ 4:11-5

2. የእግዚአብሔር ልጅነት

“በተቀበሉት ሁሉ ግን፣ በሰው ሰሚያምነት ለእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው፤ እነርሱም ከእግዚአብሔር ተወሰዱ እንጂ ከደም ወይም ከሥጋ ፈቃድ ወይም ከወንድ ፈቃድ አልተወሰዱም።” ዮሐ 1:12-13”

በክርስቶስ ኢየሱስ ከማመናቸው የተነሳ ሰዎች በመንፈስ ቅዱስና በእግዚአብሔር ቃል ዳግም እንደሚወለዱ እና የእግዚአብሔር ልጅ የመሆን መብት እንደሚያገኙ ሐዋርያው ዮሐንስ በወንጌል ላይ ከመፃፍ ባሻገር በ1ኛው መልአክቱም ላይ እንዲህ ጽፏል።

“የእግዚአብሔር ልጆች ተብለን ልንጠራ ስብ እንዴት ያለውን ፍቅር እንደሰጠን እዩ፤ እንዲሁም ነን።” 1 ዮሐ 3:1

ከዮሐንስ በተጨማሪ ዳውሎስ በተለያዩ ከተሞች ላሉ ክርስቲያኖች ይህንን እውነት ደጋግሞ ገልጾታል። ለምሳሌ ያህል በገላትያ ላሉ ክርስቲያኖች፡-

“ፈጅቶም ስብሆናችሁ እግዚአብሔር ሕፃ ሕፃት ብሎ የሚጮኽ የሷጂን ሙንፈስ በልባችሁ ውስጥ ሳክ።” ገላ 4:6፣ ሮሜ 8:15-16

የእግዚአብሔር የልጅነት ስልጣን የተሰጣቸው ሐዋርያት፣ ነቢያት፣ መጋቢዎች፣ ወ.ዘ.ተ ብቻ አይደሉም። የልጅነት ስልጣን የተሰጣቸው በእውነት በክርስቶስ ያመኑ ሁሉ መሆናቸውን ሐዋርያው ዳውሎስ ሲያስቀምጥ በገላ 3:26-28 እንዲህ ጽፏል፡-

“በእምነት በክፍ ሁላችሁ በክርስቶስ ኢየሱስ፣ የእግዚአብሔር ሷጂ ምሁራን ከክርስቶስ ጋር ስንድ ትሆኑ ዘንድ የተጠመቃችሁ ሁሉ ክርስቶስን ለብላችኋልና። ሕይወቴዎ ወይም የገሪክ ሰው የሰም፣ ባሪያ ወይም ጪዋ ሰው የሰም፣ ወንድም ሴትም የሰም ሁላችሁ በክርስቶስ ኢየሱስ ስንድ ሰው ናችሁና።” ገላ 3:26-28

አማኝ መንፈሱ ከእግዚአብሔር በመወለዱ፣ ነፍሱ እየታደሰ የሚሄድ በመሆኑና ሙሉ በሙሉ ለመታደስ የተስፋ ቃል ያለው በመሆኑም፣ አማኝ በሥጋዊ አካሉ በምድር ላይ ያለው ቆይታ እግዚአብሔር የወሰነለትን ያህል ቢሆንም (የሚሞት ቢሆንም) ወደፊት የሚሞተው ሥጋዊ አካል በማይሞተው አካል እንደሚለወጥ በጸጋው ቃሉ ጌታ ተስፋ በመስጠቱ አማኞች ከእግዚአብሔር የተለወዱ የጌታ ልጆች ተደርገው ተቆጥረዋል። ዮሐ 1:13

ይህ የልጅነት ስፍራ ደግሞ የት እንደሆነ በኤፌ 2:6-7 ላይ ሲገለጽ እናያለን።

“በሚመጡ ዘመናትም በክርስቶስ ኢየሱስ ሰጠኝ ባለው ቸርነት ከሁሉ የሚበልጠውን የጸጋውን ባለጠገነነት ያሳይ ዘንድ፣ ከእርሱ ጋር ሕስነዋን በክርስቶስ ኢየሱስም በሰማያዊ ስፍራ ከእርሱ ጋር ሕስቀመጠን።” ኤፌ 2:6-7

በእርግጥ በክርስቶስ የሆኑ ቅዱሳን የልጅነት መንፈስ፣ ስፍራና ስልጣን ተሰጥቷቸዋል። ይህ ትልቅ ቁም ነገር ቸል የማይባል ነው። የቅዱስ ገብርኤል በእግዚአብሔር ፊት መቆም ምን ያህል ትልቅና የከበረ ነገር መሆኑን ከተረዳን በእግዚአብሔር አብ ቀኝ ከክርስቶስ ጋር፣ ገብርኤል እና እንደ እርሱ ያሉ መሳሪያዎች ሁሉ የሚሰግዱለት የገብርኤል ጌታና አምላክ ጋር መቀመጥ ምን ያህል ክብር ያለበት ነው? ዕብ 1:6

ለዚህ ነው ሮሜ 8:30 እግዚአብሔር በክርስቶስ የወሰናቸውንና የጠራቸውን ሰዎች አጸደቃቸው ብቻ ብሎ የማያቆመው፣ ይልቁን ከማጽደቅ አልፎ አከበራቸው ይላል። ይህም ቅዱሳን ያገኙት ክብር አሁን በምድር ላይ በልዩ ልዩ የአገልግሎት ጸጋ በተወሰነ ደረጃ የሚንጸባረቅ ቢሆንም ሙሉ በሙሉ መቼ እንደሚገለጥ ቆላ 3:3-4 እንዲህ ያስቀምጠዋል።

“ሞታችኋልና፣ ሕይወታችሁም በእግዚአብሔር ከክርስቶስ ጋር ተሰወርሽልና፣ ሕይወታችሁም የሆነ ክርስቶስ በሚገልጥበት ጊዜ፣ በዚያን ጊዜ እናንተ ደግሞ ከእርሱ ጋር በክብር ትገለጣላችሁ።” ቆላ 3:3-4

ከክርስቶስ ጋር በሰማያዊ ስፍራ መቀመጥ ምን ያህል ትልቅ ነገር መሆኑን ለመረዳት ክርስቶስ ማን እንደሆነና የት እንደ ተቀመጠ በትክክል መረዳትን ይጠይቃል። እግዚአብሔር አብ በሰማይና በምድር ያለውን ሁሉ የፈጠረው በቃሉ በክርስቶስ አማካይነት ነው። ዮሐ 1:1-3፣ ቆላ 1:15-16 ከዚህም በላይ ሰዎችን ከእራሱ ጋር ያስታረቀውና ያዳነው አሁንም በዚሁ በክርስቶስ አማካይነት ነው። ሮሜ 8:34፣ 1 ጢሞ 2:5፣ ዮሐ 14:6፣ ሥራ 4:10-12

ይህ እግዚአብሔር አብ ሁሉን የፈጠረበት እንዲሁም ለዎችን ያዳነበት ክርስቶስ ስፍራው የት እንደሆነ ቆላ 3:1 ሲናገር እንዲህ ይላል፡-

“እንግዲህ ከክርስቶስ ጋር ከተነሣችሁ፣ ክርስቶስ በእግዚአብሔር ቀኝ ተቀምጦ ባለበት በላይ ያለውን እሾ፣” ቆላ 3:1

ዕብ 1:1-3ም እንዲህ ይላል፡-

“ከጥንት ጀምሮ እግዚአብሔር በብዙ ዓይነትና በበዙ ጉዳና ለሕዝቦቻችን በነቢያት ተናገሮ፣ ሁሉን ወራሽ ባደረገው ደግሞም ዓለማትን በፈጠረበት በልጁ በዚህ ዘመን ፀደቀው ለእኛ ተናገረን፣ እርሱም የክብሩ መንጸባረቅና የባሕርይ ምሳሌ ሆኖ፣ ሁሉን በሥልጣኑ ቃል አዩደገ፤ ጋጢአታችንን በራሱ ካነጻ በኋላ በሰማያት በገርማው ቀኝ ተቀመጠ።” ዕብ 1:1-3

ከክርስቶስ ጋር በእግዚአብሔር ስብ ቀኝ የመቀመጥ መብት ማግኘት በእንደ ጋጢአተኛ እንዲሁም ወደ ስላት ባህር ስዩተነዳ ሰነበረ ነገር ግን በክርስቶስ ጾም በዘደቀ ሰው ተወዳዳሪና ስቻ የማይገኝበት መብትና ክብር ነው! ይህንንም በእግዚአብሔር ቃል ባልታደሰ አእምሮ መረዳትና ማጣጣም ፈጽሞ የማይታሰብ ነገር ነው። ሆኖም ከእግዚአብሔር አብ በክርስቶስ እና ለክርስቶስ ሆኗል። አማኝ አእምሮው በእግዚአብሔር ቃል መታደሱ መንፈሱም በመንፈስ ቅዱስ መሞላቱ ሲጨምር ጌታ የገለጠለትን ታላቅ ፍቅርና መዳንም የመረዳቱ መጠን ያንን ያህል እየጨመረ መምጣቱ የማይቀር ነው። በክርስቶስ የሚያምኑ ከእግዚአብሔር በመንፈስ እንደ ተወለዱና የእግዚአብሔር ልጅ የመሆን መብት እንደ ተሰጣቸው መጽሐፍ ቅዱስ በብዙ ማስረጃ በብዙ የመጽሐፉ ክፍሎች ያረጋግጣል። 1 ዮሐ 5:1፣ 2 ቆሮ 5:17

3. የእግዚአብሔር መንፈስና የሰው መንፈስ

አማኝ ከነፍስና ሥጋ በተጨማሪ መንፈስ እንዳለው በቀደመው ምዕራፍ አይተናል። ሆኖም ግን ከአራሱ መንፈስ ማንነት በተጨማሪ በእርሱ ውስጥ ያለውን ሌላውን ሁለተኛውን መንፈስን ማለት የእግዚአብሔር መንፈስን ማንነት መረዳት ለዕድገት አስፈላጊ ነው።

በአራሳቸው መንፈስ ማንነት እና በውስጣቸው ባለው በእግዚአብሔር መንፈስ ማንነት መካከል ያለውን ልዩነት እና በውስጣቸው ከአራሳቸው ማንነት ውጪ ሌላ ሁለተኛ ማንነት የእግዚአብሔር መንፈስ ማንነት መኖሩን የማያውቁ ወይም የሚያውቁ ሲመስሉ ግራ የተጋባ አስተሳሰብ ያላቸው አማኞች አጋጥመውኛል። ሆኖም ግን አማኝ ቤተ ክርስቲያንን ወደ ታሰበላት ሙላት ለማድረስ ለእግዚአብሔር አብ ክብርም የኢየሱስን ጌትነት በማወጅ ሥራ ላይ አብሮት ለመሥራት በውስጡ ያለውን የእግዚአብሔርን መንፈስ ማንነት ከአራሱ መንፈስ ማንነት ለይቶ ማወቅ አለበት።

“የእግዚአብሔር ቤተ መቅደስ እንደ ሆነችሁ የእግዚአብሔርም መንፈስ እንዲኖርባችሁ ስታውቁምን? ማንም የእግዚአብሔርን ቤተ መቅደስ ቢያፈርስ እግዚአብሔር እርሱን ያፈርሰዋል፤ የእግዚአብሔር ቤተ መቅደስ ቅዱስ ነው፤ ያውም እናንተ ናችሁ።” 1 ቆሮ 3:16-17

በዮሐ 14:15-17 ደግሞ አማኞች በእነርሱ ውስጥ ከእነርሱ ማንነት የተለየ ማንነት ያለው መንፈስ ቅዱስ የተባለ አጽናኝ በውስጣቸው እንዳለ እና የማያምኑ ሰዎች ባያውቁትና ባይቀበሉትም እነርሱ ግን እንደ ተቀበሉትና እንደሚያውቁት ይናገራል። በአማኝ ውስጥ መንፈስ ቅዱስ እንዳለ የተረጋገጠ ከሆነ አማኝ ሁልጊዜ የዚህ የመንፈስ ቅዱስ አስተማሪነት፣ መሪነት፣

አጽናኝነት፤ መካሪነት፤ ኃይል ሰጪነት፤ ረዳትነት፤ ጸጋ አካፋይነትና ተአምራት አድራጊነት፤ ወ.ዘ.ተ ተጠቃሚ ለመሆን መትጋት እንዳለበት የሚያጠያይቅ አይሆንም። በውስጡ ካለው መንፈስ ቅዱስ ማንነት ተጠቃሚ የማይሆን አማኝ እግዚአብሔር ያሰበለትን የማያገኝና የማይጨብጥ፤ እግዚአብሔር በክርስቶስ የሰጠውን ተተኪና ተወዳዳሪ የሌለውን ታላቅ ስጦታ ሳይጠቀም የቀረ፤ በመንፈሳዊ ሕይወት ያለው ዕድገት አዝጋሚ ብቻ ሳይሆን ከሕፃንነት የማይላቀቅ ይሆናል። ሮሜ 8:16 የእግዚአብሔር መንፈስን ያመንፈስ በማለት ከአማኝ መንፈስ ጋር በመሆን የአማኝን የእግዚአብሔር ልጅነት እንደሚመሰክር ይናገራል።

“የእግዚአብሔር ልጆች መሆናችንን ያመንፈስ ራሱ ከመንፈሳችን ጋር ይመሰክራል።” ሮሜ 8:16

4. በኃጢአት መኖርና ኃጢአት ማድረግ

በኃጢአት ክልብ እየተወቀሱ ኃጢአትን እየተዋጉ ኃጢአትን መሥራት እና በኃጢአት ክልብ ሳይወቀሱ ኃጢአትን እየፈለጉና ኃጢአትን የኑሮ ዘይቤ እያደረጉ በኃጢአት መኖር ይለያያል። በክርስቶስ የማያምኑ ሰዎች፤ ኃጢአተኞች ኃጢአት የኑሮአቸው መመሪያ ሲሆን አንዳንድ ጊዜ ግን እንደ ጽድቅ የሚቆጠር ነገር ሊያደርጉ ይችላሉ። አማኞች፤ በክርስቶስ በመጽደቅ ጻድቃን ተደርገው የተቆጠሩት ደግሞ የኑሮ መመሪያቸው ጽድቅ ሆኖ ከደረሱበት የዕድገት ደረጃ የተነሳ ኃጢአት ሊሰሩ ይችላሉ። በዕድገት ግን ኃጢአትን እያሸነፉ ሊመጡ ይችላሉ። ስለሆነም በኃጢአት መኖር እና በጽድቅ ለመኖር እየተጉ ኃጢአት መሥራት ይለያያል። በኃጢአት የሚኖር በመንፈሳዊ ሕይወት የሞተ ሲሆን ሕያዋን ግን በጽድቅ ለመኖር በዕድገት እየበረቱ ይሄዳሉ።

1 ዮሐ 3:9 ከእግዚአብሔር የተወለደ ሁሉ ኃጢአትን አያደርግም፤ ዘሩ በእርሱ ይኖራልና፤ ከእግዚአብሔር ተወልዶአልና ኃጢአትን ሊያደርግ አይችልም ሊል አማኞች ኃጢአት ሊያደርጉ አይፈልጉም፤ ቢፈልጉም ሊያደርጉ አይችሉም፤ እነርሱ እንከን የሌለባቸው ሰዎች ናቸው ለማለት በጭራሽ አይደለም። ይልቁን ጻፈው የተወለደው የሰው ማንነት መንፈሱ እንደሆነ ከተረዳን ሰው በመንፈሱ ከእግዚአብሔር በመወለዱ እና የእግዚአብሔር ቃልና መንፈስ (ዘሩ) ስላለበት በመንፈሱ ኃጢአትን ሊያደርግ አይችልም ማለት እንጂ።

ሆኖም ግን እዚህ ላይ ልብ ማለት ያለብን አማኝ መንፈስ ብቻ አለመሆኑ ነው። ይህም ማለት አማኝ በእግዚአብሔር ቃል መታደስ ቢጀምርም መታደሱ ያልተፈጸመ ነፍሱና ለኃጢአት የሚጉትት ሕግ ያለበት ሥጋዊ አካል ያለው በመሆኑ በመንፈሱና በሥጋው መካከል ሰልፍ ስላለበት፤ ነፍሱ በታደሰው አቅጣጫ ከመንፈሱ ጋር በመስማማት ሥጋን የሚገዛ ቢሆንም ባልታደሰው አቅጣጫ ግን የመንፈስን በጽድቅ የመመላለስ ጥሪ ችላ በማለት ከሥጋ ፍላጎቱ ጋር በመስማማት የሥጋ ሥራ ሊገለጥበት የመቻሉ እውነት ነው። በሌላ አነጋገር በአማኝ ሕይወት እየታየ ያለ ኃጢአት ምንጩ መንፈሱ ሳይሆን ነፍሱና ሥጋው እንደሆነ በመረዳት አማኞች የነፍሳቸውን መዳን ለመፈጸም አበክረው በእግዚአብሔር ቃልና መንፈስ በመሞላት በመንፈሳዊ ሕይወት በማደግ ወደ ሙሉ ሰውነት ለመድረስ መጋደል አለባቸው።

“ሥጋ በመንፈስ ሳይ መንፈስም በሥጋ ሳይ ይመኛልና፤ እነዚህም እርስ በእርሳቸው ይቀዋወማሉ።” ገላ 5:16-17

አንድ አማኝ እንዴት ሥጋውን ገዝቶ በመንፈስ ሙሉ በሙሉ ወደሚመራበት እንደ እግዚአብሔር ቃል ወደሚኖርበት ሕይወት እንደሚጠጋጋ በግልጽ ከመጽሐፍ ቅዱስ ሚዛኑን የጠበቀ መረዳትን መጨበጥ አለበት።

5. የዳግም መወለድ ውጤት

ዳግም መወለድ ሰይጣን ወደ አማኝ እንዳይቀርብ አያደርገውም፤ ይልቁኑ በሁለቱ መካከል የማይታረቅ ጠላትነት ስለሚፈጠር ሰይጣን የአማኝ የዕድሜ ልክ ጠላት በመሆን ሁልጊዜ ሊጉዳው እንዲሞክር ነው የሚያደርገው። አማኝም ሁልጊዜ በንቃት ባላጋራውን ዲያብሎስ በተሰጠው ስልጣን፣ ኃይል፣ የጦር መሣሪያ በመጠቀም ሀሳቡንና ሥራውን በማክሸፍ በድል ለመመላለስ መታጋት አለበት። ኤፌ 6:12።

ዳግም መወለድ በሥጋችን ውስጥ ያለውን የኃጢአት ፍላጎት አያስወግድም። ገላ 5:24። ከዚህም በተጨማሪ ለነፍሳችን ሙሉ ተሃድሶ በዳንበት ቅጽበት ቀርቶ በዓመታት እንኳ አያመጣም። አማኝ ኃጢአትን በስፋት እየገዛ የነፍሱን መዳን የሚፈጽመው በመንፈስ ዳግም ከተወለደ በኋላ ወደ ሙሉ ሰውነት እያደገ በመሄድ ነው። ይህም እያንዳንዱ በሕይወት ያለ አማኝ ካስተዋለ ክርስቲስን በእምነት ከተቀበለ ጊዜ ጀምሮ በሕይወቱ እያየው ያለ ክስተትና በተጨማሪ ሊታይ የሚችል ነገር እንጂ ረቂቅ ፍልስፍና አይደለም።

ዳግም መወለድ ያስገኘውንና ወደፊት በእግዚአብሔር ጸጋ እርዳታ በማደግ የሚገኘውን ለይተን ልንረዳ ይገባል። ዳግም የተወለደ አማኝ ዳግም ከመወለዱ የተነሣ ብቻ የተመረጠ ትውልድ፣ የንጉሥ ካህን፣ ሰርስቱ የተለየ ቅዱስ ሕዝብ፣ ቅዱስ የጌታ መንፈስ ቤተ መቅደስ፣ በክርስቶስ የተደረገ ጥበብ፣ ጽድቅ፣ ቅድስናና ቤዛነትን የተገናኝፈ ወ.ዘ.ተ ሰው መሆን ችሏል። 1 ጴጥ 2:9፣ 1 ቆሮ 3:16-17፣ 1 ቆሮ 1:30-31

“በሰጂ የሚያምን የዘላለም ሕይወት አለው፤ በሰጂ የማይምን ግን የእግዚአብሔር ቁጣ በእርሱ ላይ ይኖራል እንጂ ሕይወትን አያይም።” ዮሐ 3:36

ዳግም የተወለደ ሰው የዘላለም ሕይወት አግኝቷል። ይህ የዘላለም ሕይወት በማንኛውም ቅዱስ ሰው ወይም ቅድስ መልአክ ወይም ከእራስ ማንነት የተነሳ ሳይሆን ከእንዱ ከእግዚአብሔር ልጅ ከኢየሱስ ክርስቶስ ሞትና ትንሣኤ (የመስቀል ላይ ሥራ) የተነሳ ብቻ የተገኘና የሚገኝ ነው።

ልዩ ወንጌል ሰው በኢየሱስ ክርስቶስ በማመን ብቻ እንደማይድንና ይልቅ ዘላለማዊ ድነትን ለማግኘት በኢየሱስ ክርስቶስ ከማመን ጋር ሌላ ተጨማሪ ደባል ነገር የግድ እንደሚያስፈልግ ያስተምራል። ደባሉ ነገር ጥሩ ጸባይ ወይም የሕግ ሥራን መፈጸም ወይም ጥሩ አገልግሎት ወይም የመልአክ አማላጅነት ወይም ወ.ዘ.ተ. ሊሆን ይችላል። ልዩ ወንጌል ሰዎችን በእርግጥ ውስጥ ያስቀምጣል። እንዲህ ዓይነቱም እርግጥን የሚሰበረው በክርስቶስ ወንጌል ብቻ ነው። የክርስቶስ ወንጌል የሚያስተምረው የሰው ልጆች ድነት ያለ ማንምና ምንም ደባልነት በኢየሱስ ክርስቶስ በማመን ብቻ መሆኑን ነው።

አማኝ ከኢየሱስ የተነሳ በሚጸድቅበት ጊዜ ለጽድቅ የሚኖርበትን መንፈስ ይቀበላል፤ ሕይወቱም መለወጥና በጌታ መንፈስ መመራት ይጀምራል። በለውጥ ላይ ለውጥ እየጨመረ ያድጋል። ሆኖም ግን መረሳት የሌለበት በጽድቅ መመላለስ የሚችልበት የሕይወት ለውጥ ወደ እርሱ የመጣው መምጣቱም እየጨመረ የሚቀጥለው ከኢየሱስ ክርስቶስ የመስቀል ላይ ሥራ የተነሳ መሆኑን ነው። በተረፈ አማኝ በዕድገት የሚያገኘውን ተጨማሪ ጥቅም በሚቀጥሉት ምዕራፎች እንመለከታለን።

→ የሰው ሥጋዊ አካሉና ነፍሱ ሳይሆን መንፈሱ ነው በእግዚአብሔር መንፈስና በእግዚአብሔር ቃል ዳግም የሚወለደው።

→ ያልተወለደ አያድግም፤ የማደግ ተስፋ ያለው ዕድገትን ሊረዳና ሊያጣጥም የሚችለውም የተወለደ ብቻ ነው።

→ ማንም ሰው ሙሉ ሰው ሆኖ ከእናቱ በሥጋ እንዳልተወለደ ከጌታ የተወለደው የአማኝ መንፈስ ሙሉ ሰው ሆኖ አልተወለደም፤ ስለሆነም ዳግም የተወለደው አማኝ ወደ ሙሉ ሰውነት ማደግ አለበት።

→ የቅዱስ ገብርኤል በጌታ ፊት መቆም ምን ያህል ትልቅና የከበረ ነገር መሆኑን ከተረዳን በእግዚአብሔር አብ ቀኝ ከክርስቶስ ጋር፣ ገብርኤል እና እንደ እርሱ ያሉ መላእክት ሁሉ የሚሰግዱለት የገብርኤል ጌታና አምላክ ጋር መቀመጥ ምን ያህል ክብር ያለበት ነው?

→ ከክርስቶስ ጋር በሰማያዊ ስፍራ መቀመጥ ምን ያህል ትልቅ ነገር መሆኑን ለመረዳት ክርስቶስ ማን እንደሆነና የት እንደ ተቀመጠ በትክክል መረዳትን ይጠይቃል።

→ በኃጢአት ክልብ እየተወቀሱ ኃጢአትን እየተዋጉ ኃጢአትን መሥራት እና በኃጢአት ክልብ ሳይወቀሱ ኃጢአትን እየፈለጉና ኃጢአትን የኑሮ ዘይቤ እያደረጉ በኃጢአት መኖር ይለያያል።

→ ዳግም መወለድ ሰይጣን ወደ አማኝ እንዳይቀርብ አያደርገውም።

→ ዳግም መወለድ በሥጋችን ውስጥ ያለውን የኃጢአት ፍላጎት አያስወግድም።

→ አማኝ ኃጢአትን በስፋት እየገዛ የነፍሱን መዳን የሚፈጽመው ዳግም ከመወለድ አልፎ ወደ ሙሉ ሰውነት እያደገ በመምጣት ነው።

ምዕራፍ አሥራ አንድ

ሕፃንነት

“እንደ ሰህተት ሽንገላ ባለ ተንኮል በሰዎችም ማታሰብ ምክንያት በትምህርት ነፋስ ሁሉ እየተፍገመገመን ወዲያና ወዲህም እየተንሳፈፍን ሕፃናት መሆን ወደ ፊት እደገባንም ነገር ግን እውነትን በፍቅር እየያዝን በነገር ሁሉ ወደ እርሱ ራስ ወደሚሆን ወደ ክርስቶስ እንደገ ከእርሱም የተነሣ ሕክምና ሁሉ እያንዳንዱ ክፍል በልክ እንደሚሰራ፣ በተሰጠበት በጅማት ሁሉ እየተጋጠመና እየተደያዘ፣ ራሱን በፍቅር ለማነዳት ሕክሙን ያሳድጋል።” ኤፌ 4:14-16

1. የሕፃንነት ቆይታ

“እኔም፣ ወንድሞች ሆይ፣ የሥጋ እንደ መሆናችሁ በክርስቶስም ሕፃናት እንደ መሆናችሁ እንጂ መንፈሳዊዎን እንደ መሆናችሁ ልናገራችሁ አልቻልሁም።” 1ቀሮ 3:1

“ልጅ ሳለህ እንደ ልጅ እናገር ነበር፣ እንደ ልጅም አስብ ነበር፣ እንደ ልጅም አቆጥር ነበር፣ ጉልማሳ ሆኜ ግን የልጅነትን ጠባይ ሸፈኸሁ።” 1 ቀሮ 13:11

ሕፃንነት በእራሱ ኃጢአት አይደለም። ሕፃንነት አንድ ሰው ያለበትን የዕድገት ደረጃ የሚያሳይ ነው። በአካላዊ ዕድገት አንድ ሰው ካልሞተ እያደገ የሚሄድ ሲሆን የሁለት ዓመት ልጅን ከአሥር ዓመት በኋላ ብናገኘው በአሥራ ሁለት ዓመቱ ከፍተኛ ለውጥ በአካላዊ ዕድገቱ ላይ እናገኛለን። በመንፈሳዊ ዕድገት ግን አንድ ሰው መንፈሳዊ ጤንነቱ ተጠብቆ መንፈሳዊ ምግብና መጠጥ እያገኘ ካደገ በአሥር ዓመት ጊዜ ውስጥ ከፍተኛ ለውጥ አምጥቶ ልናይ ብንችልም ከአካላዊ ዕድገት የሚለየው ግን አንድ አማኝ በአሥር ዓመት ጊዜ ውስጥ ሳያድግ እንዲያውም ካለበት ቀንሶ ልናገኘው መቻላችን ነው። ለዚህም ነው

አንዳንድ አማኞች ድሮ ከአመታት በፊት ስለ ነበራቸው መንፈሳዊ ሕይወት ዛሬ ግን ያ ሕይወት እንደሌላቸው በሚያመለክት ድምፅት እያደነቁ ሲናገሩ የሚሰማው። ይህም እየጨመሩና እየተነቃቁ በመሄድ ፈንታ እየቀነሱና እየደነዘዙ መሄዳቸውን ያሳያል።

መንፈሳዊ ሕፃንነት ከአካል ዕድሜ ወይም አንድ ሰው በክርስቶስ ከቆየበት የዓመታት ብዛት ጋር አብሮ ሊሄድም ሳይሄድም ይችላል። የ70 አመት አዛውንት በጌታ አንድ ዓመት የቆየ እና የ70 ዓመት አዛውንት በጌታ 50 አመት የቆየ ሁለቱም በመንፈሳዊ ሕይወት ህፃን ሊሆኑ ይችላሉ። ለዕድገት ጊዜ ቢያስፈልግም አንዳንዶች ግን ጌታ የሰጣቸውን ዘመን ሳይጠቀሙ ይቀራሉ። አንዳንዶች ደግሞ በተወሰኑ ዓመታት ጊዜ ትልቅ ዕድገት በማስመዝገብ ሕፃንነትን ጨርሰው ወደ ሙሉ ሰውነት ሲዘረጉ ይታያል።

ከዚህም የተነሳ አንዳንድ አዛውንቶች እነስተኛ ኃላፊነትን መወጣት እስከማይችሉ ድረስ በሕፃንነት ዘመናቸውን ሲጨርሱ እንደ ዳዊት፣ ዮሴፍ፣ ወ.ዘ.ተ ያሉ ግን በ30 ዓመታቸው በተጠሩበት ጥሪ ኃላፊነትን በብቃት መወጣት የሚችሉ የእግዚአብሔር ነቢይና የሃገር መሪ ለመሆን ችለዋል። ነቢይ እና መሪ መሆናቸው በእራሱ ሕፃን አለመሆናቸውን አያስይም፤ ኃላፊነትን በከፍተኛ ብቃት መወጣታቸው እንጂ። ይህንንም ኃላፊነት በብቃት መወጣት የሚችሉበት ስልጠና አስቀድሞ ከአሥር ዓመት ለሚበልጥ ጊዜ የወሰዱ ሲሆን ኃላፊነታቸውንም በምድር ቆይታቸው ሁሉ ተወጥተዋል። ጌታ ኢየሱስም ቢሆን በሦስት ዓመት ጊዜ ውስጥ ብቻ እስራኤልን በአዲስ ኪዳን ትምህርቱ የሞላውን አገልግሎት የጀመረው በሠላሣ ዓመቱ ነበር።

አዛውንቶች ሆነው ጨቅላ አስተሳሰብ የተገለጠባቸው በወጣትነታቸው ደግሞ የሽማግሌዎችን ምክር በሚያስገኝ ቃል የተናገሩና በሥራቸውም ያሳዩ ሰዎች በመጽሐፍ ቅዱስም በታሪክም እዚህም እዚያም ይገኛሉ። ምንም እንኳን

አብዛኛውን ጊዜ አዛውንቶች በሕይወታቸው ብዙ እውቀትና ልምድ እንደሚያካብቱና ከወጣቶች የተሻለ ማስተዋል እንደሚገኝባቸው ቢጠበቅም፤ ይህም አብዛኛውን ጊዜ እውነት ቢሆንም። ሽምግልና (የዕድሜ) ዘመኑን ለሚጠቀምበት በላል (Matured) ሆኖ የመገለጫ ጊዜ ቢሆንም ሽማግሌ ሁሉ ግን አስተዋይ ነው ማለት አይደለም። ወጣትነት (የዕድሜ) አንድ ሰው ገና ብዙ ማድግ የሚችልበት ዘመን እንዳለው ቢያመለክትም ወጣቶች ሁሉ ግን ያልበሰሉ ናቸው ማለትም አይደለም። ከእድሜያቸው በላይ እንዲያውም በአካባቢያቸው ካሉ ሽማግሌዎች በላይ አስተዋይ የሆኑ ወጣቶች በምድር ላይ የታዩበት ጊዜ ጥቂት አይደለም። አሁንም በየስፍራው የሚታዩት አስተዋይ ወጣቶች ቁጥር ጥቂት አይደለም። እነዚህ አስተዋይ ወጣቶች በማስተዋል ማደጋቸውን ቢቀጥሉ በሽምግልናቸው ወጣቶችንም አዛውንቶችንም ሁሉንም ሰው መጥቀምና እግዚአብሔርን ማስከበር የሚችሉበት እድገት ላይ ሊደርሱ እንደሚችሉ መረዳት ደግሞ ተገቢ ነው። የእግዚአብሔርን እውቀትና ጥበብ ለማግኘት ከጌታ ጋር ብዙ ከመቆየት ጋር ወደ ጌታ ብዙ መጠጋትን ይጠይቃል። የተፈጥሮ እውቀትና ጥበብንም መቅሰም ከሙሉራን ወይም ከሥራዎቻቸው ተጠግቶ ብዙ መማርን ይጠይቃል። በወጣትነታቸው ስስተዋዪ የሆኑ ስማኞች በእግዚአብሔር ምክር ማደግ በመቀጠል አዛውንቶች በሚሆኑበት ጊዜ ከእግዚአብሔር ቀጥሎ በሰው ሕይወት ትህቅና ተወዳዳሪ የማይገኝበት በረከት ወደ መሆን ይሸጋገራሉ።

ኢዮብ ያለበትን ሁኔታ ሊረዱና ተገቢውን ምክር ሊመክሩ ላልቻሉት ሽማግሌ ወዳጆቹ ከእነርሱ በዕድሜ ታናሽ የሆነው የባርክኤል ልጅ ኤሊሁ በኢዮ 32፡6-12 በዓመታት ብዛት ሳይሆን ማስተዋል የሚገኘው ከእግዚአብሔር መሆኑን ገልጿል። የኤሊሁምን ቃል ያዳመጡ የኢዮብ ወዳጆችም ኤሊሁም መናገር ሲጀምር ምላሻቸው ምን እንደሚመስል ኢዮ 32፡15-16 እንዲህ ይላል።

“እነእርሱ ደነገሙ፤ ዳግመኛም አልመሰሉም፤

የሚናገሩትንም አጡ።

እነእርሱ አልተናገሩምና፤

ቆመው ዳግመኛ አልመሰሉምና እነ በትዕግሥት እጠብቃለሁን?”

ኢዩ 32:15-16

“በርናባስም ሳወቁን ሲፈልግ ወደ ጠርሲክ ወጣ ባገኘውም ጊዜ ወደ እንዶኪያ አመጣጠ። በቤተ ክርስቲያንም አንድ ዓመት መቶ ተሰባስቦ ብዙ ሕዝብንም አስተማረ ደቀ መዛሙርትም መጀመሪያ በእንዶኪያ ክርስቲያን ተባሉ።” ሥራ 11:25-26

ስለሆነም በየትኛውም ዕድሜ ያሉ አማኞች ሕፃናት ሊሆኑ እንደሚችሉ በመረዳት በዕድሜያቸው ከመመካት ይልቅ ለማደግና ከሕፃንነት ዕልፍ ለማለት መሰልጠን አለባቸው። በእርግጥ ስልጠና ለሕፃናት ብቻ ሳይሆን ለሙሉ ሰዎችም ያስፈልጋል። ዕድገት ለአማኞች ዕድሜ ልክ የማያቋርጥ ሂደት በመሆኑና ይህም ሊሆን የሚችለው አማኝ ሁልጊዜ የማያቋርጥ ስልጠና ውስጥ ለአንድም በሌላም ሲያልፍ ስለሆነ ነው። ሆኖም ግን በዚህ ክፍል ሕፃንነትን ብቻ ስንመለከት ሕፃናት በማስተማርና በመከታተል የሚያሳድጋቸው አገልጋይ ያስፈልጋቸዋል። ከዚህም የተነሳ ነው እግዚአብሔር ለሕዝቡ አገልጋዮችን የሚያስነሳው።

“በእምነት የደከመውንም ተቀበሉት፤ በአሳቡም ሳይ አትፍረዱ” ሮሜ 14:1

ያደጉ አማኞች ለሕፃናት ሊራሩና በደከሙበት ሊደግፏቸው ይገባል። እነርሱም አንድ ጊዜ ሕፃን እንደ ነበሩ ሊዘነጉ አይገባም። ሕፃናት በደረሱበት ደረጃ የሌሎችን ዕርዳታ የሚጠቀሙት ጌታ ወደ ሙሉ ሰውነት እንዲያሳድጋቸው ከመጸለይ ጋር መሆን አለበት። 2 ቆሮ 13:9 አገልጋዮችን በመትከልና በማጠጣት አገልግሎት የሚጠቀምባቸውና የሚያሳድግ እግዚአብሔር ነውና።

2. የሕፃንነት ምልክቶች

ሐዋርያው ጳውሎስ በቆሮንቶስ ያሉ አማኞችን አንድም ሳያስቀር ሁሉንም መንፈሳዊ ሕፃንነት ላይ መሆናቸውን እና በመንፈሳዊ ሕይወታቸው ማደግ እንዳለባቸው በ1ኛው ቆሮንቶስ መልእክቱ ላይ በግልጽ ጽፎላቸዋል። ሕፃናት መሆናቸውን የሚያመለክቱና ሊያድጉባቸው የሚገቡ ነጥቦችንም አስቀምጧል። ከምዕራፍ 1 እስከ 16 ከተጠቀሱ አብይ የሕፃንነት ምልክቶች በየምዕራፉ ከተጠቀሱት አንድ አንድ ምሳሌ ብንወስድ የሚከተሉትን እናገኛለን።

- ሀ. መለያየት፤ 1:10-13
- ለ. የእግዚአብሔርን ጥበብ በምስጢር ለመስማት ዝግጁ አለመሆን፤ 2:2-7
- ሐ. ቅናትና ክርክር፤ 3:3
- መ. ትዕቢት፤ 4:6፤ 18-19
- ሠ. ዝሙት፤ ሲሰኝነት፤ ገንዘብን መመኘት፤ ጭቅን ማምለክ፤ ተሳዳቢነት፤ ሰካራምነት፤ ነጣቂነት፤ 5:1፤ 11
- ረ. በትዳር ጉዳይ በዓመፀኞች ፊት መፋረድ፤ 6:1፤ 4
- ሰ. እያንዳንዱ በተጠራበት እንደዚሁ ሆኖ በእግዚአብሔር ዘንድ መኖር እንዳለበት ጠንቅቆ አለመረዳት፤ 7:7፤ 24
- ሸ. ደካማ ንሊና ያላቸውን ወንድሞች ደካማ ንሊናቸውን እያወቁ በማቆለል ክርስቶስን መበደል፤ 8:12
- በ. የወንጌል አገልጋዮችን በኢኮኖሚ አለመደገፍ ወይም እነርሱን መደገፍ ከእነርሱ ከሚካፈሉት ጸጋ አስበልጦ ማየት፤ 9:11-14
- ቀ. የሚበሉትንም ሆነ የሚጠጡትን የሚያደርጉትን ሁሉ ለእግዚአብሔር ክብር አለማድረግ፤ 10:13
- ተ. ሳይገባቸው የጌታን እንደራ መብላትና የጌታን ጽዋ መጠጣት፤ 11:27-30



ቸ. ስለ መንፈሳዊ ነገር ሚዛኑን የጠበቀ መረዳት አለመያዝ፤ 12:1

ነ. ለፍቅር ተገቢውን ስፍራ አለመስጠት፤ 13:1-3

ፕ. የልሳንና የትንቢት ስጦታ አጠቃቀማቸው መዛባት፤ 14:23-24

አ. በትንሣኤ ሙታን ለማመን ማንገራገር፤ 15:12

ከ. ወደ እነርሱ የሚመጡ የወንጌል አገልጋዮች ያለ ፍርሃት ከእነርሱ ጋር

እንዲቀመጡ ማስጠንቀቂያ የሚያስፈልጋቸው አማኞች ሆነው

መገኘታቸው፤ 16:10

ጳውሎስ “በወንድሞች መካከል ሽማግሌ ሊሆን የሚችል አንድ አስተዋይ ሰው በእናንተ ዘንድ አይገኝም?” እስኪል ድረስ 1ኛውን ቆሮንቶስ መልእክት በጻፈበት ጊዜ በቆሮንቶስ ያሉ አማኞች በሙሉ ሕፃናት ነበሩ። ሆኖም ግን በመንፈሳዊ ሕይወታቸው ሕፃናት የነበሩት በቆሮንቶስ የነበሩ ክርስቲያኖች ብቻ አልነበሩም። በዚህን ጊዜ በሌሎች አብዛኛዎቹ ከተሞችም የነበሩ አማኞችም እንደዚሁ ሕፃናት ነበሩ። ልብ ማለት የሚያስፈልገው የአዲስ ኪዳን ቤተ ክርስቲያን መመሥረት የጀመረችበት ጊዜ ቢሆንም የሕፃንነታቸውን ምዕራፍ ለመጨረስ በሚያስችል ጊዜ ውስጥ ሳያድጉ በሚያሳዝን ሁኔታ ውስጥ ያሉ ነበሩ።

“ስለ እርሱም የምንናገረው ብዙ ነገር አለን፤ ጆሮቻቸውም ስለ ፈዘዙ በቃል ልንተረጎመው ጭንቅ ነው። ከጊዜው የተነሳ አስተማሪዎች ልትሆኑ ሲገባችሁ፤ እንደ ሰው ስለ እግዚአብሔር ቃላት መጀመሪያ ያለውን የሕፃንነትን ትምህርት እንዲያስተምራችሁ እንደገና ያስፈልጋችኋልና፤ የሚያስፈልጋችሁም ወተት ነው እንጂ ጠንካራ ምግብ አይደለም። ወተት የሚጋት ሁሉ ሕፃን ስለሆነ የጽድቅን ቃል አያውቅምና ጠንካራ ምግብ ግን መልካሙንና ክፉውን ለመለየት በሥራቸው የለመደ ልቦና ሳላቸው ለፍጹሙን ሰዎች ነው።” ልብ 5:11-14

የዕብራዊያን መጽሐፍ መልእክት የተፃፈላቸው አማኞችም ሕፃናት ከነበሩ ብቻ ሳይሆን አማኝ ሆነው ባላለፉት የጊዜ ርዝመት ውስጥ ሕፃንነትን ሊሸሩ ሊገባ የክርስትናን መሠረታዊ ትምህርቶች ድጋሚ መማር እስከሚያስፈልጋቸው ድረስ በድንዛዜ ውስጥ ከነበሩት መካከል የሚጠቀሱ ናቸው።

በክርስቶስ ሕፃን የሆኑ ብዙ የሥጋ ሥራ በሕይወታቸው ይታያል። የሥጋ ሥራውንም እንዲያስወግዱ መንፈስ ቅዱስ እየወቀሰ የሥጋ ሥራን ከሕይወታቸው እንዲያስወግዱ ያግዛቸዋል። ታዲያ በዚህ ጊዜ በንሰሐ እራሳቸውን ማስተካከል ይኖርባቸዋል። ንሰሐ የሚገቡት ግን ለመጽደቅ እና የጌታ ልጅ ለመሆን እንዳልሆነ ሊረዱት ይገባል፤ አስቀድመው በክርስቶስ ጸድቀዋልና። ንሰሐ የሚገቡት የጸደቀ ሰው እግዚአብሔርን በመፍራትና ደስ በማለት በጽድቅ መኖር ስላለበት፤ ከእግዚአብሔር ጋር ያላቸው ኅብረት ጤናማ እንዲሆን ከዚያ በላይም በሰማይ ባለ አክሊል በምድር ክብርና አሸናፊነት የሞላበት ሕይወት እንዲኖራቸው ነው።

① መንፈሳዊ ሕፃንነት ከእካል ዕድሜ ወይም አንድ ሰው በክርስቶስ ከቆየበት የዓመታት ብዛት ጋር አብሮ ሊሄድም ላይሄድም ይችላል።

① አዛውንቶች ሆነው ጨቅላ አስተሳሰብ የተገለጠባቸው በወጣትነታቸው ደግሞ የሽማግሌዎችን ምክር በሚያስገኙ ቃል የተናገሩና በሥራቸውም ያሳዩ ሰዎች በመጽሐፍ ቅዱስም በታሪክም እዚህም እዚያም ይገኛሉ።

① ከወጣትነታቸው ጀምሮ አስተዋይ የነበሩና በእግዚአብሔር ምክር በማደግ እጅግ አስተዋይ የሆኑ አዛውንት አማኞች ከእግዚአብሔር ቀጥሎ ለሰው ልጆች ትልቅና ተወዳዳሪ የማይገኝለት በረከት ናቸው።

① ጳውሎስ “በወንድሞች መካከል ሽማግሌ ሊሆን የሚችል አንድ አስተዋይ ሰው በእናንተ ዘንድ አይገኝም?” እስኪል ድረስ 1ኛውን ቆሮንቶስ መልእክት በጻፈበት ጊዜ በቆሮንቶስ ያሉ አማኞች በሙሉ በመንፈሳዊ ሕፃንነት የዕድገት ደረጃ ላይ ነበሩ።

① ሐዋርያው ጳውሎስ በቆሮንቶስ ያሉ አማኞችን አንድም ሳያስቀር ሁሉንም መንፈሳዊ ሕፃንነት ላይ መሆናቸውን እና በመንፈሳዊ ሕይወታቸው ማደግ እንዳለባቸው በ1ኛው ቆሮንቶስ መልእክቱ ላይ በግልጽ ሲጽፍ፣ ሕፃናት መሆናቸውን የሚያመለክቱና ሊያድጉባቸው የሚገቡ ነጥቦችንም በግልጽ በማስቀመጥ ነበር።

① መንፈሳዊ ዕድገት ለአማኞች ዕድሜ ልክ የማያቋርጥ ሂደት ነው።

① በክርስቶስ ሕፃን የሆኑ ብዙ የሥጋ ሥራ በሕይወታቸው ይታያል።

① የሥጋ ሥራን ከሕይወታቸው በብዛት እንዲያስወግዱ መንፈስ ቅዱስ ከመውቀስ ባሻገር ኃይልና ጸጋን በመስጠት ሕፃናትን ያግዛቸዋል።

ምዕራፍ አሥራ ሁለት

ዕድገት

1. መንፈሳዊ ዕድገት

ዕድገት በተፈጥሮአዊ ዓለም ብቻ ሳይሆን በመንፈሳዊ ዓለምም አለ። ለምሳሌ መጽሐፍ የእግዚአብሔር መንግሥት እንደ ሰናፍጭ ቅንጣት ልትመስል እንደምትችል በማር 4:30-32 ያሳያል። የሰናፍጭ ቅንጣት በምድር ላይ በተዘራች ጊዜ በምድር ካለ ዘር ሁሉ ታንሳለች በተዘራችም ጊዜ ትወጣለች ከአትክልትም ሁሉ የምትበልጥ ትሆናለች። የሰማይ ወፎችም በጥላዋ ሊሰፍሩ እስኪችሉ ታላላቅ ቅርንጫፎች ታደርጋለች። ስለሆነም የእግዚአብሔር መንግሥት የሚበዛ፣ የሚሰፋ፣ የሚያድግ፣ መንግሥት መሆኑን ማስተዋል ይቻላል። ልክ ዘር እንደሚበቅል፣ እንደሚያድግ፣ ምድሪቱ አውቃ በመጀመሪያ ቡቃያ ጌላም ዛላ ከዚያ በጌላም በዛላው ፍጹም ሰብል እንደምታፈር የእግዚአብሔር መንግሥትም እንዲሁ ነፍሳትን ያፈራል። የእግዚአብሔር መንግሥት ፍሬ ሲበስል መክር ሲደርስ ወዲያው የሚያጭድ ይላካል። ማር 4:26-29፣ ማቴ 13:36-39

“የእግዚአብሔር ቃል እየሰፋ ሂደ በኢየሩሳሌምም የደቀ መዛሙርት ቁጥር እጅግ እየበዛ ሂደ፣ ከካህናትም ብዙ ሰዎች ሰሃይማኖት የታዘዙ ሆኑ።” ሥራ 6:7

የእግዚአብሔር ቃል እየሰፋ ለመሄድ የሚያስችል የዘር ኃይል በውስጡ አለ። 1 ጴጥ 1:23ትም የእግዚአብሔርን ቃል በዘር ይመስለዋል። ይህም ዘር የማደግና ፍሬ የማፍራት የመብዛት ኃይል ያለው ነው። አማኝም እንዲሁ በመንፈስ ዳግም የተወለደው ማንነቱ የሚያድግ ነው።

በመንፈሳዊ ሕይወት ለማደግ ፍላጎት በጣም አስፈላጊ ቢሆንም በምኞት ብቻ ስፊ ጊዜ ያስፈልጋልና በአንድ ምሽት፤ ለአገልግሎት በመለየት ብቻ ለሐዋርያነት፤ ለመጋቢነት፤ ወ.ዘ.ተ. በመጠራት እንኳ ቢሆን፤ ወ.ዘ.ተ አይቻልም። እንዲህ በቀላሉ በምኞት ብቻ ቀርቶ ተግባራዊ እንቅስቃሴም በማድረግ በአንድ ምሽት በመንፈሳዊ ሕይወት ወደ ሙሉ ሰውነት አይታደግም።

በሥጋዊ አካል ለማደግ ጤነኛ ምግብና መጠጥ እንደሚያስፈልግ በመንፈሳዊ ሕይወት ለማደግም ቢያንስ ጤነኛ መንፈሳዊ ምግብ የእግዚአብሔር ቃል ብርሃንን መቀበልና መንፈሳዊ መጠጥ የመንፈስ ቅዱስ ሙላት ሁልጊዜ አዘውትሮ መውሰድን ይጠይቃል። 1 እጥ1:22-2:2 ፤ ማቴ 4:4፤ ኤር 15:16፤ ዮሐ 6:63

ሀ. የእግዚአብሔር ቃልን መረዳትና መታዘዝ

ከመጽሐፍ ቅዱስ ያነበብከውን የሰማሽውንም እንዲሁም እግዚአብሔር ለሕዝቡ ካስነሳቸው አገልጋዮች ፊት ለፊት፤ በመጽሐፍ፤ በካሌት፤ ወ.ዘ.ተ. የተማርከውን በመንፈስ ቅዱስ ዕርዳታ ቃሉን ማሻክ፤ መብላት፤ ማሰላሰል ከዚያም በሥራ ላይ ማዋል ለዕድገት ቁልፍ የሆነ ነገር ነው። ኢያ 1:8፤ መዝ 1:1-3፤ ያዕ 1:22-25

ቃሉን በሚሰማና ቃሉን ስምቶ በሚፈጽም ሰው መካከል ያለውን ልዩነት ከማቴ 7:24-27 ማየት ይቻላል። ሁለቱም ቃሉን ስምተዋል፤ በሁለቱም ላይ ተመሳሳይ የሕይወት ውጣ ውረድ ደርሶባቸዋል። ቃሉን ስምቶ የሚፈጽመው በውጣ ውረድ ውስጥ ጸንቶ ሲቆም ሌላኛው ግን ወድቋል። ቃሉን መረዳትና መታዘዝ በሕይወት ጉዞ ላይ የሚያጋጥሙ ማዕበሎችን፤ ዐውሎ ነፋሶችንና ጎርፎችን፤ አደናቃፊ መሰናክሎችን ሁሉ ማለፍ የሚያስችል ጥንካሬ ያስገኛል።

ቃሉን ስምቶ የሚታዘዝ አዲሱን ሰው እየለበሰ ወይም ክርስቶስን ለመምስል እያደገ የሚመጣው አዲሱ ሰው በእርሱ እየታየ ይመጣል። አማኝ አዲሱን ሰው መልበስ እንዳለበት በመጽሐፍ ታሟል። ይህም ማለት የውስጠኛው ሰው ባህሪ ወደ ውጭ ወጥቶ መታየት ማለት ነው። ኤፌ 4:22-5:2፤ 2ቆሮ 5:14

አዲሱን ሰው ለመልበስ አሮጌውን ሰው ወይም የሥጋ ሥራን ማስወገድ ይጠይቃል። እንዴት አድርገን ነው በተግባር አሮጌውን ሰው በማስወገድ አዲሱን ሰው የምንለብለው? ከኤፌ 4:25-5:2 ይህን ምላሽ ማግኘት ይቻላል።

- ውሸትን ማስወገድ አሮጌውን ሰው ማስወገድ ነው፤ እውነትን መናገር አዲሱን ሰው መልበስ ነው። ቁ. 25
- ለሰይጣን ስፍራ አለመስጠት አሮጌውን ሰው ማስወገድ ነው፤ ቁጣን መቆጣጠር አዲሱን ሰው መልበስ ነው። ቁ. 26-27
- አለመስረቅ አሮጌውን ሰው ማስወገድ ነው፤ ይልቁን መሥራትና መስጠት ወ.ዘ.ተ አዲሱን ሰው መልበስ ነው።

በአጠቃላይ እንደ እግዚአብሔር ቃል ለሥጋ ሥራ አለመታዘዝ አሮጌውን ሰው ማስወገድ ሲሆን በመንፈስ መመላለስ አዲሱን ሰው መልበስ ነው። አሮጌውን ሰው አለማስወገድ በአማኝ ውስጥ ያለውን መንፈስ ቅዱስን ያሳዝነዋል። ስለሆነም አማኝ አሮጌውን ሰው ከእግዚአብሔር በሚያገኘው ጸጋ ለማስወገድ መትጋት አለበት። አማኝ መንፈሱ እንጂ ነፍሱ ዳግም እንዳልተወለደ በመረዳት ነፍሱ እየታደሰ ሙሉ በሙሉ እንዲድን መትጋት አለበት። ነፍሱ በታደሰ መጠን ከመንፈሱ ጋር እየተስማማ የጌታ መንፈስን ይከተላል። ሮሜ 12:2፤ ኤፌ 4:23፤ 96 1:21-22

እንዲሁም አማኝ ሥጋው ዳግም ባለመወለዱ ኃጢአት ለማድረግ መፈለጉን አያቋርጥም። ስለሆነም ሥጋዊ አካሉን ሕያው መስዋዕት አድርጎ ዘወትር ለጌታ

ሀሳብ በማስገዛት ሰጌታ ማቅረብ አለበት። ሮሜ 12:1 በአጭሩ መንፈስህ እየታደሰ ካለው ነፍስህ ጋር በመሆን ሥጋህን ይግዛ፤ እያደገ ያለው የመንፈስ ባህሪ በእንተ እንዲታይ ይሁን።

ሰ. የመንፈስ ቅዱስ መላት

አማኝ በመንፈስ ቅዱስ በተሞላ ቁጥር ከእግዚአብሔር ጸጋን ይቀበላል። የተቀበለው ጸጋ ደግሞ ከላይ እንደተጻፈው ቃሉን ለመረዳትና ለመታዘዝ የሚያስችለውን ኃይልና ተአምራት ያስገኛለታል።

ሐ. ከአብ፣ ከወልድና ከመንፈስ ቅዱስ ጋር ንብረት ማድረግ

ከላይ እንደተጻፈው ቃሉን ለመረዳትና ለመታዘዝ ለዚህም የሚሆን ጸጋ በመንፈስ ቅዱስ በመሞላት ለማግኘት ከአብ፣ ከወልድና ከመንፈስ ቅዱስ ጋር ዘወትር በጸሎት ንብረት ማድረግ አስፈላጊ ነው። መዝ 27:4

አዘውትሮ ከአምላኩ ጋር በፀሎት ንብረት የሚያደርግ መንፈስ ቅዱስ የአምላኩን ቃል ወደ አእምሮው በማምጣት ያበራለታል፤ ጌታ ኢየሱስን ይበልጥ እያወቀውና እየመሰለው በመምጣት ወደ ሙሉ ሰውነት ክርስቶስ ኢየሱስን በሙላት ወደ መምሰል እያደገ ይመጣል።

በመንፈሳዊ ሕይወት ለማደግና ላለማደግ ውሳኔው የአማኝ ነው። አማኙ ማደግ እንዳለበት ከወሰነ ከላይ በተጠቀሱት መመሪያዎች መመላለስ መጀመር አለበት። ማንም የሚያድገው የተቀበለውንና በሥራ ላይ ያዋለውን የጌታ ቃልና መንፈስ ያህል ነው።

2. የዕድገት አቅጣጫዎች

አማኝ ሊያድግበትና ከሕፃንነት በመላቀቅ ሊጎለምስበት ብሉም ወደ ሙሉ ሰውነት ሊያድግበት የሚገባቸው አቅጣጫዎች ብዙ ናቸው።

ዋና ዋና ከሆኑት የዕድገት አቅጣጫዎች ጥቂቶቹ የሚከተሉት ናቸው።

ሀ. እግዚአብሔርንና ቃሉን ማወቅ

ለ. በፍቅር መመላለስ

ሐ. በእምነትና በተስፋ መመላለስ

መ. የድነትን ዕቅድ በሙላት መረዳት

ሠ. በጸጋ ማገልገል

ረ. ጠንካራ የጸሎት ሕይወት መገንባት

ሰ. ራዕይና ጥሪን ጠንቅቆ መረዳት

ሸ. በሞገስ መመላለስ

ቀ. ስደትን መቋቋም

በ. የሰይጣንን ሥራ ማፍረስ

ተ. በመንፈስ ቅዱስ አዘውትሮ መሞላት

ቸ. የአምልኮ ሕይወት

ነ. የኢኮኖሚ ጠቀሜታንና አጠቃቀምን መረዳት

ኘ. እግዚአብሔር በእጃችን አሳልፎ የሚሰጠንን ሰዎች መምራት

አ. የቤተሰብ ምሥረታና አያያዝ

ከ. የቤተ ክርስቲያን አመራርና አገልግሎት

3. ከዕድገት ጋር ተያያዥነት ያላቸው ጉዳዮች

ዕድገት ስንል መንፈሳዊ ዕድገትን መሆኑ ለአንባቢው ግልጽ ሊሆን ይገባል።

“በእናንተ መልካምን ሥራ የጀመረው እስከ ኢየሱስ ክርስቶስ ቀን ድረስ እንዲፈጽመው ይህን ተረድቼለሁ” ፊል 1:6

ዕድገት የጌታ ሥራ ነው። የጌታ ሥራ በወንጌል ሰዎች ዳግም እንዲወለዱ ብቻ ሳይሆን በዕድገት ሙሉ ሰው ማድረግንም ይጨምራል። በእርግጥ ውልደት የዕድገት የመጀመሪያው ደረጃ ነው፤ ያለ ውልደት ዕድገት የለም። የተወለደ ዕድገትን የጀመረና በዕድገት ሂደት ማለፍ የጀመረ ነው። ጌታ በእኛ ተጠቅሞ እኛን ያሳድጋል። እግዚአብሔር የሚወልድ ብቻ ሳይሆን የሚያሳድግም አምላክ ነው። 1ቆሮ 3:5-6። ከዚህ በታች ከዕድገት ጋር ተያያዥነት ያላቸው የሚመስሉ ነገሮችን ተያያዥነታቸውን እንደ መጽሐፍ ሃሳብ እናያለን።

ሀ. ዕድገትና ጥሪ

ሰዎች የተጠሩበት ጥሪ ምን ያህል እንዳደጉ በማሳየት ፈንታ ምን ያህል ዕድገት ከእነርሱ እንደሚጠበቅ ሊያሳይ ይችላል። እግዚአብሔር በመንፈሳዊ ሕይወቱ ሕፃን የሆነን ሰው ለሐዋርያነት ሊጠራው በጥሪውም ሊያስማራው ይችላል። ስለሆነም የአንድ ሰው ሐዋርያነት ሙሉ ሰውነቱን አያሳይም። ሰዎች በተጠሩበት ጥሪ ተሰማርተው ወደ ሙሉ ሰውነት እያደጉ ሲሄዱ በዚያው በተጠሩበት ጥሪ አቅጣጫ ውጤታማነታቸውና የሚደርሱበት የክብር ብዛት እየጨመረ በመምጣት ወደ ክፍተኛው ጥሪያቸው ላይ ሊደርሱ ይችላሉ። ጌታ ኢየሱስ የመጀመሪያዎቹን አሥራ ሁለት ሐዋርያት ሲጠራና ሲሾም ገና ሕፃናት እንደነበሩና እያሰለጠነ ጎን ለጎን ለአገልግሎት እንደተጠቀመባቸው ከወንጌላት ማንበብ ይቻላል።

አንድ ጊዜ ጌታ ኢየሱስ ያሰለጥናቸው የነበሩ ሰባ ደቀ መዛሙርትን ለአገልግሎት ልኳቸው የተላኩበትን ሥራ በስኬት ጨርሰው በመመለስ የስኬት ሪፖርት ለጌታ በደስታ ባቀረቡበት ወቅት ጌታ ኢየሱስ ምንም እንኳን በስኬቱ

ሐሢት ቢያደርግም ሰባውም ደቀ መዛሙርት ገና በዙ ስልጠና የሚጠብቃቸው ሕፃናት በዚያ ሰዓት እንደነበሩ የጸለየው ጸሎት ይጠቁማል።

“በዚያን ሰዓት ኢየሱስ በመንፈሱ ቅዱስ ሐሢት አደረገና፤ የሰማይና የምድር ጌታ አባት ሆይ፤ ይህን ከጥበበኞችና ከሕስተዋዮች ሰውረህ በሕፃናት ስለ ገሰጥህባቸው ሕመሰግናህብኩ፤ አዎን አባት ሆይ፤ ፈቃድህ በፊትህ እንዲህ ሆኖሰጠና።”

ሰቃ 10:21

ለ. ዕድገትና ዘመን

በጌታ ቤት ብዙ መቆየት ለዕድገት አስፈላጊ ቢሆንም መቆየት ብቻውን ዕድገት አያመጣም። ከመቆየት ጋር ሁልጊዜ እግዚአብሔርን በማወቅ ማደግ አስፈላጊ ነው። ሆሴ 6:1-3 ስለሆነም በኃይማኖት የሚኖሩ ወይም ቅዱሳን እንደሆኑ የሚቆጥሩ ሁልጊዜ ጌታ በሰጣቸው ጊዜ ምን ያህል እያደጉ እንደሆኑ ራሳቸውን መመርመርና መፈተን አለባቸው። 2ቆሮ 13:5

ሐ. ዕድገትና የቤተ ክርስቲያን አገልግሎት

“ሕዝብንም አሰናብቶ ይጸልይ ዘንድ ብቻውን ወደ ተራራ ወጣ። በመሸም ጊዜ ብቻውን በዚያ ነበረ።” ማቴ 14:23

አንዳንድ አማኞች “አገልግሎት”፣ በልዩ ልዩ የቤተ ክርስቲያን አገልግሎት መሳተፍ ለምሳሌ፣ በሽምግልና፣ ዲቁና፣ ወ.ዘ.ተ ብቻውን በአራሱ ዕድገት የሚያመጣ ይመስላቸዋል። አማኝ አገልጋይ እንደ እግዚአብሔር ፈቃድ የሚያገለግል ከሆነ አገልግሎቱ ለዕድገቱ አስተዋጽኦ ሊያደርግ በሌላም አንጻር ማደጉም ሊገለጥበት ይችላል። ሆኖም ግን ብዙዎች እንደ አራሳቸውና እንደ

ሰው ፈቃድ ከእግዚአብሔር ቃልና ጥሪ ውጭ ለአገልግሎት ተሰማርተው ከዕድገት ይልቅ ዝግመት በሕይወታቸው በመታየቱ ግራ የሚጋቡ ሰዎች አሉ። ዕድገት እንደ እግዚአብሔር ፍቃድ በመኖር እንጂ ከፈቃዱ ውጪ በሚሰጥ በልዩ ልዩ የቤተ ክርስቲያን አገልግሎቶች አይመጣም።

በኢትዮጵያ “የቤተ ክርስቲያን ሽማግሌ” ሲሆኑ በመንፈሳዊ ሕይወት አድገው የጨረሱ የሚመስላቸው፣ የወንጌል አገልጋዮች አለቃ እንደሆኑ የሚሰማቸው፣ ከወንጌል አገልጋዮች እግር ሥር ተቀምጠው መማር ያቋረጡ የሽማግሌ ሕፃን የሆኑ የሉም ይሆን? በእነርሱ ሥልጣን ካለ ሰው እንደ ጨረሰ የቆጠረ ለምን ይማራል? እናንተ “የቤተ ክርስቲያን ሽማግሌዎች በግላችሁ መጽሐፍን በማንበብና በሌሎች መንገዶች እንዲሁም ከመጋቢያችሁና ጌታ ለሕዝቡ ካስነሳቸው የወንጌል አገልጋዮች እግር ሥር ቁጭ ብላችሁ መማርን በሕይወት ዘመናችሁ ሁሉ አታቋርጡ። በሌሎች የቤተ ክርስቲያን አገልግሎት በተሰማሩ ለማኞች ላይ የምታሳድሩት ተጽእኖ እና ሁልጊዜ የመሰልጠንና የማደግ ምሳሌነታችሁን በቀላሉ አትመልከቱት። እንደዚሁም መጋቢ ሲሆኑ በመንፈሳዊ ሕይወታቸው አድገው የጨረሱ እንዲያውም እንዳንዶች የጌታ ሕዝብ ጌታ የሆኑ የሚመስላቸው አሉ። የጌታ ሕዝብ ጌታ ኢየሱስ ብቻ ነው። የመንጋው ባለቤትና ዋናው እረኛም እርሱ ነው። ለእነርሱ የተሰጣቸው እረኝነት የውክልና እረኝነት መሆኑንና ከመንጋው ጋር አብረው እነርሱም የክርስቶስ መንጋ መሆናቸውን በመረዳት ወንድሞቻቸውንና እህቶቻቸውን በጌታ ቃልና ጸጋ እንደሚገባቸው ለመመገብ እነርሱ እራሳቸው በዋናው እረኛ ፊት በቃሉና በጸሎት ሁልጊዜ ሰፊ ጊዜ በማሳለፍ በቃሉና በጸጋው ያለ ማቋረጥ ማደግ አለባቸው። እንደእነርሱ ከተጠሩ የጌታ አገልጋዮች ጋርም መማማራቸው አስፈላጊ መሆኑን መዘንጋት የለባቸውም። ብረት ብረትን ይስለዋልና።

በማንኛውም አገልግሎት የተሰማራ ለማንኛ ሁልጊዜ በመማር የተማረውን በአገልግሎቱ የሚጠቀምበት ከሆነ አገልግሎቱ የተማረውን በተግባር

የሚያውልበት መሣሪያ በመሆኑ ለዕድገቱ አብይ ሚና ይኖረዋል። መማር በማቆም የቤተ ክርስቲያን አገልግሎት ብቻውን ዕድገት እንደሚያመጣ መቁጠር ግን አንድ ጊዜ ባለመማር በግልም ይሁን ከትዱሳን ጋር ያሳለፍናቸውን ዓመታት በማሰብ ፀፀት ውስጥ የሚጥለን ብቻ ሳይሆን ከዚያ በፊት እየጨመረ የሚሄድ ሕይወትና ክብር ለሌለበት አገልግሎትም ተላልፎ ያሰጣል።

በመንፈሳዊ ሕይወት ማደግ የአገልግሎትን ክብር የሚያሳድግ መሆኑ ግልጽ ሲሆን በበኩሉ አገልግሎት ይዞት ከሚመጣው ተሞክሮ የተነሳም ለማንኛ የሚያሳድገውን ነገር ሊያገኝ ይችላል። ሆኖም ይህ እንዲሆን ለማንኛ በእርሱ አገልግሎት ሌሎች ተጠቃሚ ሲሆኑ እርሱ ግን ሳይጠቀም እንዲቀር ከሚያደርገው ለእራሱ ዕድገት ግዴታ ለመሆን ሊጠነቀቅ ይገባል። ሌሎችን መርዳት የሚችለው እርሱ ያደገውን ያህል ብቻ ነው። 1ቆሮ 9:27፣ ሥራ 20:28 እንደሚናገረው እረኞች ለእግዚአብሔር መንጋ ብቻ ሳይሆን ለእራሳቸውም መጠንቀቅ እንዳለባቸው ጳውሎስ ሲመክር እናያለን።

መ. ዕድገትና ፍሬ

“እውነተኛ የወይን ግንድ እነ ነጃ ገበሬውም አባቱ ነው። ፍሬ የማያፈራውን በእነ ያለውን ቅርንጫፍ ሁሉ ያስጠገደዋል፤ ፍሬ የሚያፈራውንም ሁሉ አብዝተ እንዲያፈራ ያጠራዋል።” ዮሐ 15:1-2

በመንፈሳዊ ሕይወት ማደግ ለማንኛ በአገልግሎት ፍሬ፣ በመንፈስ ፍሬ፣ ወ.ዘ.ተ. እየበዛ እንዲሄድ ያደርገዋል። ዕድገት በብዙ ድካም ይገኝ የነበረውን ፍሬ በትንሽ ድካም ከብዙ ጥበብ ጋር ጉልበትና ጊዜን በመቆጠብ ያስገኛል።

ለማንኛ ፍሬ ቢለ ከመሆን ይልቅ በጌታ በኢየሱስ ፍሬ እንዲያፈሩና ፍሬያቸውም እንዲኖር ስለ ተሾሙ እግዚአብሔር ለክብሩ እና ለእነርሱ በረከት

የሚሆን ፍሬ እንዲሞላባቸው ሁልጊዜ ዮሐ 1:2 እንደሚናገር ያጠራቸዋል፤ ይገርዛቸዋል። ይህ የማጥራት ሥራ ነው አማኝ በመንፈሳዊ ሕይወቱ እያደገ እንዲመጣ የሚያደርገው። ዳን 12:9 እንደሚተነብየው፤

“... ብዙ ሰዎች ሰውነታቸውን ያጠራቡ፤ ያነጡማል፤ ይነጥራማል ...”

ሠ. ዕድገትና የጌታ ጸጋ

ዕድገት የሚገኘው በእግዚአብሔር ጸጋ አማካኝነት ብቻ ነው። ስለሆነም አማኝ ለዕድገቱ በእግዚአብሔር ጸጋ ሙሉ በሙሉ በመደገፍ የጌታን ጸጋ ከጌታ ቃልና መንፈስ ሁልጊዜ ለመቀበል መትጋት አለበት።

ረ. ዕድገትና መንፈሳዊ ውጊያ

አማኝ በዕድገት በጌታና በኃይሉ ችሎት እየበረታ የዲያብሎስን ሽንገላ የሚቃወምበትን የእግዚአብሔርን ጦር ዕቃ እየለበሰ የሚሄድ ቢሆንም ሰይጣን የአማኝን ዕድገት በማየት ከአማኝ ጋር የሚያደርገውን ጦርነት እንደሚያቆም ማሰብ ግን ሕፃንነት ነው። አማኝ ከዲያብሎስ ጋር ያለው ጦርነት የዕድሜ ልክ ሲሆን ባደገ መጠን ደግሞ ለእግዚአብሔር ክብርን በማምጣትና ለብዙ ሕዝብ በረከት በመሆን እንዲሁም የሰይጣንን ሥራ በማፍረስ እየበረታ ስለሚመጣ ዲያብሎስ የአማኝን ጉዞ ለማሰናከል ከዚህ በፊት በእርሱ ላይ ካሰማራው ሠራዊት በላይ እያሰማራ እንደሚሄድ መታወቅ አለበት። ኤፌ 6:10-18

አማኝ ባደገ መጠን በእርሱ ላይ የሚለቀቀው የሰይጣንና የሥጋ ሰልፍ እየጨመረ በመምጣቱ ከመዛል ይልቅ የዕድገቱ ምልክት እንደሆነ ቆጥሮ የመጣውን የጠላት ወረራ በመመከት የያዘውን ማስጠበቅ እና እንደ አስፈላጊነቱም በማጥቃት ከጠላት እጅ ምርኮን የሚናጠቅ ለመሆን መበርታት

አለበት። በሰው ልማድ ምንም እንኳን የሚመላለስ ቢሆንም እንደ ሰው ልማድ አይዋጋምና ምሽግን ለመስበር እና በእግዚአብሔር አውቀት ላይ የሚነሳውን ከፍ ያለውን ሃሳብ ሁሉ ለማፍረስ የታጠቀው መሣሪያ በእግዚአብሔር ፊት ብርቱ ነው። 2ቆሮ 10:3-5

ሰ. ዕድገትና ችግሮች

ወደ እኛ የሚመጡ ችግሮች ከያዙንና ከሰለጠኑብን ሊጎዱንና ሊያጠፉን ከያዝናቸውና ከሰለጠንባቸው ለዕድገታችን ምክንያት ሊሆኑ ይችላሉ። አእምሮ የጎደለው ሰው ካልሆነ ችግር የሚፈልግ ሰው በምድር ላይ የለም። አማኞችም ቢሆኑ ችግር የሚባል ነገር የሌለበትን ተጣዩን ዓለም እንደሚናፍቁ የታወቀ ነው። ሆኖም ግን ባይፈለግም በአንድም በሌላም አንዴም ሆነ ሁለቱ ችግር የማይደርስበት ሰው በምድር ላይ የለም። ልብ ልንለው የሚገባ የችግሩ ዓይነት ይለያይ እንጂ ችግር አማኞች ብቻ ሳይሆን አማኝ ያልሆኑ ሰዎችም ይደርስባቸዋል።

አብረሃም እግዚአብሔር ተገልጦለት ልጅ እንደሚሰጠው ቃል እንዲገባለት እና እርሱም እግዚአብሔርን ለሙታን ሕይወትን የሚሰጥ የሌለውን ደግሞ እንዳለ አድርጎ እንደሚጠራ አምላክ አድርጎ እንዲያውቅና እንዲያምን ምክንያት የሆነው የእርሱ ሥጋ እንደ ሙት መሆን፤ የሚስቱ የሣራ ማጎፀግም መካን እና እንደ ሙት መሆን ነበር። ሮሜ 4:16-12 በዚህ ችግር ውስጥ የማይቻል የሚመስል ልጅን የማግኘት የተስፋ ቃል ከኤልሻዳዩ በማግኘቱና ቃሉም በሕይወቱ በመፈጸሙ እርሱም በተራው አንድ ሰው እንዴት የእግዚአብሔርን ድምፅ ሰምቶ እንዴት እንዲህ ሊታዘዝ ቻለ በሚያሰኝ ሁኔታ በዘፍ 2 ላይ እግዚአብሔር በተአምራትና በብዙ ጥበቃ ያገኘውን ሽምግልናውን የሚያለመልመውንና ፍፃሜውን የሚያሳምረውን እግዚአብሔርም ለምድር

ነገዶች ሁሉ በረከት ሊያደርገው የገባለት ቃል የሚፈጸምበትን ፍሬ፣ ይስሐቅን እንዲሰጥ ሲጠይቀው ሳያትማማና ሳያጉረመርም ታዟል።

በአብርሃም ዘንድ እንደዚያ ያለ መታዘዝ ይስሐቅን ለመስዋዕት ለማትረብ መፍቀድ ሊገኝ የቻለው አብርሃም ከደረሰበት የዕድገት ደረጃ የተነሳ ዕብ 11:17-19 እንደሚናገር በይስሐቅ ዘር ይጠራልሃል የተባለለት ይህ ሰው ይስሐቅን ለመስዋዕት ያቀረበው የተስፋን ቃል የሰጠው እግዚአብሔር ለተስፋው ቃል የታመነ መሆኑን በመረዳት በይስሐቅ በኩል ሊሆን ያለውን የተናገረውን ለመፈጸም ይስሐቅን ከሙታን እንኳ ሊያስነሳው እንደሚቻለው በማሰቡና በማመኑ ነበር።

አብርሃም ወደዚህ የዕድገት ደረጃ ከመድረሱ በፊት ግን የእግዚአብሔርን የተስፋ ቃል ፍፃሜ ከመጠባበቅ ይልቅ የሚስቱን ቃል ለምቶ ከሚስቱ አገልጋይ ከአጋር ልጅ በመውለድ እግዚአብሔር እንደሚፈልገው ከሣራ ሳይሆን ከአጋር ልጅ ወልዷል። ይህንንም ለማረም እና አብርሃም እግዚአብሔር ከሣራ ልጅ ሲሰጠው እንደሚችል እንዲያምን ለማድረግ በእምነቱ ሊያሳድገው የቻለውን ስልጠና ያገኘበትን ቃል ሲሰጠው እግዚአብሔር በዘፍ 17:11 ላይ ለዘጠና ዘጠኝ ዓመቱ አዛውንት ሰው ተገልጦ እንዲህ ብሎታል።

“አብርሃምም የዘጠና ዘጠኝ ዓመት ሰው በሆነ ጊዜ እግዚአብሔር ለአብርሃም ተገለጠለትና፤ እኔ ሴልሻዳይ ነኝ በፊቱ ተመሳሰሰ፤ ፍጹምም ዜን ቃል ኪዳነንም በእነዚህ በሕንተ መካከል አደርጋለሁ፤ እጅግም አበዛሃለሁ ስለው።” . . . እግዚአብሔርም አለ፤ በእውነት ሚስትህ ሣራ ወንድ ልጅን ትወልድላለህ፤ ስሙንም ይሰጡት ብለህ ትጠራዋለህ፤ ከእርሱ በኋላ ለዘረ የዘላለም ቃል ኪዳን እንዲሆን ቃል ኪዳነን ከእርሱ ጋር አቆማለሁ።” ዘፍ 17:1-2፣19

አብርሃም የእምነት አባት እንዲሁም የእግዚአብሔር ወዳጅ ወደመባል የደረሰው በአንድ ጀምበር ከንውን ሳይሆን በዓመታት መካከል ከእግዚአብሔር ጋር ካደረገው ጉብረትና ትውውቅ የተነሳ በሃደት የደረሰበት የዕድገት ደረጃ ውጤት ነው። ሮሜ 4:12 እግዚአብሔር በየጊዜው የተስፋ ቃሉን እየነገረው፣ ኪዳንን እያረጋገጠለት፣ እየመከረው፣ እያስተማረው፣ እየወቀሰው ያሰለጥነው ነበር። ዘፍ 12፣ 13፣ 15፣ 17፣ 22፣ 24ን እነዚህን ምዕራፎች አጥና።

ኢዮብ የተባለው ሰው ምንም እንኳን በኢዮ 1:1 ላይ “ፍጹምና ቅን እግዚአብሔርንም የሚፈራ ከክፋትም የራቀ ነበረ” የተባለለት ሰው ቢሆንም ከዚያ በኋላ በሕይወቱ ባለፈው እጅግ ዘግናኝ ተብሎ ሊፈረጅ የሚችል ችግር ውስጥ ባለፈ ጊዜ የችግሩ ምንጭ ሰይጣን ሳይሆን እግዚአብሔር እንደሆነ ቢቆጥርም በኢዮብ መጽሐፍ በምዕራፍ አንድ ላይ ፍጹምናውን ለመጠበቅና እግዚአብሔርን ላለመበደል ብቻ “እግዚአብሔር ሰጠ፤ እግዚአብሔር ነሣ” ያለው ኢዮብ ዕድገት በማሳየት በምዕራፍ 42 ላይ “ሁሉን ታደርግ ዘንድ ቻይ እንደሆንህ፤ አሳብህም ይከለክል ዘንድ ከቶ እንደማይቻል አወቅሁ” ወደሚል የተሻለ መረዳት ደርሷል። “ያለ እውቀት ምክርን የሚሰውር ማን ነው? ስለዚህ እኔ የማላስተውለውን፣ የማላውቀውን ድንቅ ነገር ተናግራለሁ” በማለት ተናገረ። ይህም እግዚአብሔርን ካስመዘዘዘ ወደ ማህደሱት የሚያመጣ መረዳት ነበር።

ኢዮብ በቃላቸው በቁስል ላይ እንጨት እንደሚሰድ ሰው ለሆኑበት ወዳጆቹ ገና ምርኮው ሳይመለስ “ቁስለኛው ለጤነኞች” ለመጸለይ እና ከዚያ በኋላም ከእግዚአብሔር ክፊት ይልቅ ሁለት እጥፍ ምርኮ ለመቀበል በቅቷል። እግዚአብሔር ሰጥቶ ሰይጣን የነሣውን እግዚአብሔር በእጥፍ ሲሰጠው ለማየት ታድሏል።

4. ያለ ማደግ የሚያስከትለው ጠንቅ

“ስለ እርሱም የምንናገረው ብዙ ነገር አለን፤ ጆሮዎችህም ስለ ፈዘዙ በቃል ልንተረጎመው ጥንቅ ነው።” ዕብ 5:11

አማኞች በየጊዜው እያደጉ በመሄድ ወደ ሙሉ ሰውነት የማያድጉ ከሆነ በሕፃንነት ዘመናትን የሚያስቆጥሩ በመሆኑ ሙሉ ሰው በመሆን እግዚአብሔር በእነርሱ የሚሰራውና ለእነርሱ የሚሰራው ሥራ ተካፋይ መሆን አይችሉም። ሁልጊዜ እግዚአብሔር ለእነርሱ የሚሰራውና በእነርሱ የሚሰራው በደረሱበት እና ባሉበት ደረጃ መሠረት እንደ ሕፃንነታቸው ይሆናል። ይህንንም በጥቂቱ ዘርዘር አድርገን ስንመለከተው በየጊዜው እያደጉ የማይሄዱ አማኞች፤

ሀ. የፍፃሜ ትምህርቶችን የሚረዳ አእምሮ ቀርቶ የሕፃንነትን ትምህርት ለመረዳት በብዙ የሚቸግራቸው ይሆናሉ። እንደዚህ ዓይነት አማኞች በቅዱሳን ኅብረት የሚሰጡ ትምህርቶችን ተምረው የተማሩትን መያዝ ቀርቶ ስለምን እንደ ተማሩ ትምህርቱን በተማሩ በማግከቱ ለመናገር ይቸግራቸዋል። 1 ቀሮ 3:1-2 እነዚህን ማስተማርም ለአገልጋዮች ጭንቅ ነው።

ለ. በእምነት ደካማ ከመሆናቸው የተነሳም በጠላት በቀላሉ የሚጠቁና ጅብ በሌለበት ምሽትና አካባቢ ጅብ አለ ሲሉት እንደሚደነግጥ ሕፃን የሚደነግጡ ይሆናሉ። 1ቀሮ 8:7

ሐ. ማስተዋል የጉደላቸው ይሆናሉ፤ የማያስተውል ሕዝብ ደግሞ የእግዚአብሔር ምሕረት ተጠቃሚ መሆን ስለማይችል ውድቀት ውስጥ እየዋነ ዘመኑን ይጨርሳል። ኢሳ 27:11

መ. በዕድገት ውስጥ በእነርሱ ለሌሎችና ለእነርሱ ሊገለጥ ይችል የነበረው የእግዚአብሔር ክብርና በረከት ሳይገለጥ ይቀራል።

ሠ. በሚመጣው ዓለም ለቅዱሳን የተዘጋጀው የአክሊል ሕይወት ላይ ሳይደርሱ ይቀራሉ።

5. የዕድገት መለኪያ

“ዕጆች ሆይ፤ ኃጢአታችሁ ስለ ሰሙ ተሰርዋላችኋልና እጽፍላችኋለሁ። አባቶች ሆይ፤ ከመጀመሪያ የነበረውን ስወቃችኋልና እጽፍላችኋለሁ። ጉበዞች ሆይ፤ ከፋውን ሸሽንፋችኋልና እጽፍላችኋለሁ።” 1 ዮሐ 2:12-13

ዕድገት አንድ አማኝ በሁሉም የሕይወት አቅጣጫዎች በሚያሳየው ተሳትፎ ላይ ተጽእኖ ያመጣል። እንደዚሁም በየአቅጣጫው በሚያደርገው ተሳትፎ ዕድገቱ ይገለጣል። ዕድገትን በልጅነት፣ በጉብዝናና አባትነት በሦስት ደረጃ መክፈል ይቻላል። በዚህ መጽሐፍ ልጅነትን ሕፃንነት በሚል ርዕስ አስቀድመን የተመለከትን ሲሆን ጉብዝናና አባትነትን በሙሉ ሰውነት ርዕስ ሁለቱን በአንድ ላይ ጠቅለል አድርገን እንመለከታለን።

ለመሆኑ አማኝ ዕድገቱን እንዴት መለካት ይቻላል? በምዕራፍ አሥራ አንድ ያየናቸውን የሕፃናት ምልክቶችን የሻረ አማኝ ከሕፃንነት መውጣቱ እና መጉልመሱ ግልጽ ነው። በምዕራፍ አሥራ አምስትም ላይ እንደምንመለከተው የሙሉ ሰውነት ምልክቶች በሕይወቱ የተገለጠ አማኝ ሙሉ ሰውነት ላይ የደረሰ እና ወደ ፍጹም ሙሉ ሰውነት እያደገ ያለ አማኝ ነው። ለሁሉም አማኞች ሁልጊዜ ዕድገታቸውን ሲመዝኑበት የሚችሉበት አጠቃላይ መጽሐፍ ቅዱሳዊ መለኪያ ሊሆኑ የሚችሉ ጥቂት ነገሮች ከታች ተዘርዝረዋል።

- ሀ. እግዚአብሔርን በእርሱም ሰዎችንም መውደድና መታዘዝ፤ ዮሐ 15:12-14
- ለ. በእግዚአብሔርና በሥራው መደሰት፤ ፊል 4:4-7
- ሐ. በእምነት ጸንቶ መቆም፤ ያዕ 1:2-3
- መ. ጥሪን ተረድቶ በጥሪ በመመላለስ ወደ ከፍተኛ ጥሪ መዘርጋት፤ ፊል 3:12-14
- ሠ. ጠንካራ የፀሎት ሕይወትና የጊዜውን ምሪት ከመንፈስ ቅዱስ የመቀበል ልምምድ፤ ሉቃ 6:12
- ረ. ያለ ማጽረጥ የማንበብ፤ የመማርና ወደ ሙሉ ፍጹምና የማደግ ዝንባሌ፤ 2 ጢሞ 4:13፤ 1 ጢሞ 4:13
- ሰ. በትህትና መመላለስ፤ ፊል 2:3-11
- ሸ. እግዚአብሔርን በመምሰል መጨመር፤ 2ኤጥ 1:2-7

በአጠቃላይ አማኝ ክርስቶስ ኢየሱስን በባህሪው ምን ያህል እየመሰለው እንደ መጣ እግዚአብሔር በየጊዜው ለሚያቀርብለት ጥሪ እራሱን ምን ያህል እያቀረበ እንዳለ በመመዘን ዕድገቱን መለካት ይቻላል።

“በቀረወስ፣ ወንድሞች ሆይ፤ ደህና ሁኑ። ፍጹማን ሁኑ፤ ምክረን ስሙ፤ በአንድ ልብ ሁኑ፤ በሰላም ኑሩ፤ የፍቅርና የሰላምም ሕምሳክ ከአናንተ ጋር ይሆናል።”
2 ቆሮ13:11

- ⊙ ዕድገት በተፈጥሮአዊ ዓለም ብቻ ሳይሆን በመንፈሳዊ ዓለምም አለ።
- ⊙ በምኞት ብቻ ቀርቶ ተግባራዊ እንቅስቃሴም በማድረግ በአንድ ምሽት በመንፈሳዊ ሕይወት ወደ ሙሉ ሰውነት አይታደግም።
- ⊙ ቃሉን መረዳትና መታዘዝ በሕይወት ጉዞ ላይ የሚያጋጥሙ ማዕበሎችን፤ ዐውሎ ነፋሶችንና ጎርፎችን እደናቃፊ መሰናክሎችንም ሁሉ ማለፍ የሚያስችል ጥንካሬ ያስገኛል።
- ⊙ እንደ እግዚአብሔር ቃል ለሥጋ ሥራ አለመታዘዝ አሮጌውን ሰው ማስወገድ ሲሆን በመንፈስ መመላለስ አዲሱን ሰው መልበስ ነው።
- ⊙ ማንም የሚያድገው የተቀበለውንና በሥራ ላይ ያዋለውን የጌታ ቃልና መንፈስ ያህል ነው።
- ⊙ ጌታ ኢየሱስ የመጀመሪያዎቹን አሥራ ሁለት ሐዋርያት ሲጠራና ሲሾም ገና ሕፃናት እንደነበሩና እያሰለጠነ ጎን ለጎን ለአገልግሎት እንደ ተጠቀመባቸው ከወንጌላት ማንበብ ይቻላል።
- ⊙ አማኝ ሌሎችን ማሳደግ የሚችለው እርሱ ያደገውን ያህል ብቻ ነው።
- ⊙ ዕድገት በብዙ ድካም ይገኝ የነበረውን ፍሬ በትንሽ ድካም ከብዙ ጥበብ ጋር ጉልበትና ጊዜን በመቆጠብ ያስገኛል።
- ⊙ አማኝ ባደገ መጠን ዕድገቱ ዲያብሎስ ከዚህ በፊት በእርሱ ላይ ካለማራው ሠራዊት በላይ እንዲያለማራ እያስገደደው ይመጣል።
- ⊙ ወደ እኛ የሚመጡ ችግሮች ከያዙንና ከሰለጠኑብን ሊጎዱንና ሊያጠፉን ከያዝናቸውና ከሰለጠንባቸው ለዕድገታችን ምክንያት ሊሆኑ ይችላሉ።

ምዕራፍ አሥራ ሦስት

እግዚአብሔርን ማወቅ

1. እግዚአብሔርን ማወቅ ይቻላል?

እግዚአብሔር ሰዎች ማን እንደሆነ ያሉትን ወይም እኛ ማን እንደሆነ የተሰማንን አይደለም። እግዚአብሔር ቃሉ መጽሐፍ ቅዱስ ያለውን ነው። ስለሆነም እግዚአብሔርን በቃሉ አውቀው በጸሎት በመንፈስ ቅዱስ አማካኝነት ዳሰው እየታዘዙት አብረው በመጓዝ አማኞች እርሱን በማወቅ ማደግ አለባቸው።

አማኝ ዳግም በመወለድ የእግዚአብሔር ልጅነትን መብት ሲያገኝ ወደ እግዚአብሔር ቤተሰብ መቀላቀሉንና እግዚአብሔር አባቱ መሆኑን ልብ ሊለው የሚገባ ጉዳይ ነው። ኤፌ 3:14-15። ጌታ ኢየሱስ የእግዚአብሔርን አባትነት ገልጧል። ዮሐ 14:9 ጌታ ኢየሱስ ወደ ምድር በመጣበት ጊዜ በሰጠው አገልግሎት የእግዚአብሔርን ማንነት ለሰዎች እንደገለጠ ሁሉ ዛሬም ያ በክርስቶስ የተገለጠ እግዚአብሔር ለአንተም እንዲሁ ነው። ዕብ 13:8

እግዚአብሔር የሰማይና የምድር ጌታ ከሆነ በምድር ላይ ከሚኖሩ በቢሊዮን ከሚቆጠሩ ሰዎች አንዱ የሆንኩትን እኔን ከቁም ነገር ቆጥሮ እንዴት ለእኔ ይገለጣል? በትንሹ አእምሮዬስ እርሱን እንዴት ማወቅ ይቻለኛል? በሚሉ ጥያቄዎች እጅግ የሚጨነቁ ሰዎች አሉ። ሆኖም ግን መጽሐፍ እግዚአብሔር ለእያንዳንዳችን መታወቅ መገለጥ እንደሚፈልግ ከመናገር አልፎ እግዚአብሔር የተገለጠላቸው እና ከእግዚአብሔር ጋር የተዋወቁ ሰዎችን በማስረጃነት ያስተምጣል። 2 ጢሞ 1:12፤ ዕብ 8:11

መጽሐፍ ቅዱስ ሰዎች እግዚአብሔርን ማወቅ እንደሚችሉ ስለሚያስተምር፤ እግዚአብሔርን ያወቁ በምድር ላይ ታሪክ ሰርተው ያለፉ ሰዎች በመጽሐፍ ቅዱስ በግልጽ ምስክርነታቸው ስለ ተፃፈ፤ በዘመናችንም ብዙ እግዚአብሔርን የሚያውቁ ሰዎች ምስክርነት ስላለ፤ እኔም እራሴ እግዚአብሔርን ስለተዋወቅኩት፤ ሰው እግዚአብሔርን ማወቅ እንደሚችል በሙሉ ልብና እርግጠኝነት እመስክራለሁ። ምሳ 1:7፤ ዘጸ 6:7፤ 12:4፤ ሕዝ 6:10፤ 1ቆሮ 2:10-13፤ 1 ዮሐ 3:24፤ ዮሐ 1:18 ለመሆኑ አንተ እግዚአብሔርን ታውቀዋለህ? ምሳ 46:10፤ ኤር 31:34፤ 2ቆሮ 4:6። እግዚአብሔር እርሱን ለማወቅ መፈለግን በአማኞች ውስጥ ብቻ ሳይሆን በሰዎች ሁሉ ውስጥ አስቀምጧል። ፊል 3:10፤ ዘዳ 33፤13፤ ፊል 2:13-14፤ ሮሜ 10:19-21። እግዚአብሔርን ማወቃችን የኛን እርሱን የማወቅ ሳይሆን የእርሱን ለእኛ እራሱን የማሳወቅ ችሎታ ነው የሚያሳየው።

2. እግዚአብሔርን የማያውቁ ሰዎች

በሌላ በኩል እግዚአብሔርን የማያውቁ ሰው በምድር ላይ መኖሩ የሚያጠራጥራቸው ሰዎች አሉ። መጽሐፍ ግን እግዚአብሔርን የማያውቁ ሰዎችና ትውልዶች እንዳሉ በግልጽ ያስተምራል። ከእነዚህም አንዳንዶቹ በእግዚአብሔር ቦታ የሰማይና የምድር ጌትነትን ለተለያዩ ጣዖቶችና አማልክቶች የሰጡ፤ እግዚአብሔርን በእራሱ መንገድ ሳይሆን በእራሳቸው መንገድ ለማወቅ የፈለጉና እግዚአብሔርን በእውነት ወደ ማወቅ ያልደረሱ፤ ጥቂቶች ቢሆኑም ሰማይና ምድር ፈጣሪና ጌታ እንዳለው ከእነጭራሽ የሚክዱ፤ ወ.ዘ.ተ ናቸው። 2 ተስ 1:8፤ ሆሴ 4:6፤ 6:1-6፤ ሮሜ 10:2

3. እግዚአብሔርን የማወቅ ጥቅም

ክርስቲያን የተፈጥሮ እውቀት የቀለም ይሁን የሞያ ተጠቃሚ መሆን ቢችልም ቢኖርበትም እራሱን ከእጋንንታዊ እውቀት ግን መጠበቅ አለበት። ከዚህ በላይ ግን እግዚአብሔርን በማወቅ እና በእግዚአብሔር እውቀት ማደግ አለበት። 2 ቆሮ 10:5፤ ማቴ 13:11 እግዚአብሔርን በማወቅ ማደግ በእውነት እውቀት ያሳድጋል (1 ጢሞ 2:4)፤ ከውሸት እውቀት ይጠብቃል (1 ጢሞ 6:20)፤ በእግዚአብሔር እውቀት ላይ የሚነሳ ማንኛውንም እውቀት ለማፍረስ የተዘጋጀ ያደርጋል (2ቆሮ 10:5፤ ማቴ 22:29)፤ ለጌታ ዓላማ መበርታት እና መከናወንን ይሰጣል (ዳን 11:32)፤ የዘላለም ሕይወት ያስገኛል (ዮሐ 17:3)፤ የጥበብና የመገለጥ መንፈስን ያበዛል (ኤፌ 1:17)፤ የእግዚአብሔርን ጥበብና እውቀት ይሞላል (ቆላ 2:3)፤ በእግዚአብሔር መታመንን ያበዛል (መዝ 9:10)፤ እግዚአብሔርን ብቻ በመፍራትና በማምለክ ጣዖታትንና አማልክቶችን ከመፍራትና ከማምለክ ይጠብቃል (መሳ 2:10-13)።

4. እግዚአብሔርን በማወቅ ማደግ

አማኝ እግዚአብሔር በክርስቶስ ኢየሱስ አማካኝነት ተገልጦለት እግዚአብሔርን ወደ ማወቅ ቢመጣም እግዚአብሔርን እውቆት አለመጨረሱን በመረዳት እግዚአብሔርን በማወቅ ማደግ አለበት። 2 ጴጥ 3:18፤ ሆሴ 6:1-6። የእግዚአብሔርን ፈቃዱን (ቆላ 1:9)፤ ፍቅሩን (ኤፌ 3:19፤ 1ቆሮ 8:1-3፤ 13:4-7፤ 2)፤ ፍርዱን (ሮሜ 11:33)፤ ኃይሉን (ኢሳ 40:28)፤ አምላክነቱንና አዳኝነቱን (ኢሳ 43:10-11)፤ ድምፁን (መዝ 28:3-9) ወዘተ በማወቅ ማደግ አለበት።

አማኞች እግዚአብሔርን የሚያውቅ ትውልድ እግዚአብሔርን ከማያውቅ ትውልድ ማፍራትና ማብዛት እስከሚችሉ ድረስ መበርታት አለባቸው። ብዙ የእግዚአብሔር ሰዎች በዘመናቸው ብዙዎቹን እግዚአብሔርን ወደ ማወቅ አምጥተዋል። 1 ሳሙ 17:46፤ ሮሜ 1:19፤ ዮሐ 17:26።

5. እግዚአብሔር ማነው?

እግዚአብሔር ብቸኛ አምላክ ነው። ከእንዱ ከእግዚአብሔር ውጪ ከእርሱ በላይ ወይም በሚስተካከል ወይም በታች ሌላ አምላክ የለም። ኢሳ 43:10-11፤ ገላ 3:20፤ ያዕ 2:19። የእግዚአብሔርን ፈጣሪነት በዘፍ 1 እና 2 ማንበብ ይቻላል። እግዚአብሔር ምድርን ያዘጋጀው ለሰው መኖሪያ እንድትሆን ሲሆን ሰው ከእግዚአብሔር ጋር በመሆን ምድርን የማስተዳደር ኃላፊነት ተሰጥቶታል።

በመጀመሪያ የተፈጠረው ሰው እግዚአብሔርን የሚያውቅ እንደ ነበር በዘፍ 1 እና 2 ላይ መመልከት ይቻላል። ከዘፍ 3 ጀምሮ ሰይጣን በእግዚአብሔርና በሰው መካከል ያለውን ግንኙነት የሚያበላሽ ሀሳብ በማቅረቡና ሰውም ሀሳቡን በመቀበሉና በማገልገሉ ሰው ለእግዚአብሔር የተገባውን ስፍራ ካለመስጠት ተነስቶ የእግዚአብሔር ሕልውናን እንኳ በእንዳንዶች ዘንድ እንደሚታየው እስከ መካድ ሊደርስ ችሏል።

የእግዚአብሔር ማንነት በአሮጌው ኪዳን በነቢያት አማካኝነት በአዲስ ኪዳንም በሐዋርያትና በነቢያት አማካኝነት የተገለጠ ሲሆን፤ እንደ ክርስቶስ ኢየሱስ ግን እርሱን በሙላት የተረከ ማንም የለም። ዕብ 1:1-3

“መቼም ቢሆን እግዚአብሔርን ያዩው ሕንድ ስንኳ የለም፤ በአባቱ እቅፍ ያለ ሕንድ ልጁ እርሱ ተረከው።” ዮሐ 1:18

መጽሐፍ በግልጽ እንደሚያስቀምጠው እግዚአብሔር በሦስት አካል በአብ፣ ወልድና መንፈስ ቅዱስ የተገለጠ ሕንድ አምላክ ነው። የእግዚአብሔርን ማንነት በግልጽ ለማየት የአብ፣ የወልድና የመንፈስ ቅዱስን ሦስትነትና አንድነት ወይም አንድነትና ሦስትነት ከዚህ በታች በግልጽ እናያለን።

ሀ. ኢየሱስ ማን ነው?

ኢየሱስ ማነው? ኢየሱስ አብ ነው? ኢየሱስ ወልድ ነው? ኢየሱስ መንፈስ ቅዱስ ነው? ኢየሱስ ማነው? ጴጥሮስ በማቴ 16:16 ሲናገር አንተ ክርስቶስ የሕያው የእግዚአብሔር ልጅ ነህ ባለው ጊዜ ጌታ ኢየሱስ ይህንን መግለጥ የሰጠህ የሰማዬ አባት ነው ነበር ያለው። መጽሐፍ ቅዱስ በተደጋጋሚ ጌታ ኢየሱስ የእግዚአብሔር አብ ልጅ እንደሆነ ይናገራል።

በ2 ዮሐ 3 ላይ ኢየሱስ ክርስቶስ የአብ ልጅ መሆኑን በግልጽ ያሳያል። ኢየሱስ እንግዲያውስ ወልድ ነው። እግዚአብሔር ወልድ ነው። ጌታ ኢየሱስ በምድራዊ አገልግሎቱ በሚያስተምርበት ጊዜ ሕንድም ጊዜ እኔ አብ ነኝ ወይም እኔ መንፈስ ቅዱስ ነኝ አላለም ይልቁንም አብ እንደላከው፣ የአብን ፈቃድ ሲፈጽም እንደመጣ አስታውቋል። ዮሐ 5:30፣36 አብ በእኔ ውስጥ አለ ማለትም በጭራሽ አብ እኔ ነኝ ማለት አይደለም፤ ልክ መንፈስ ቅዱስ በእኔ ውስጥ አለ ብል እኔ መንፈስ ቅዱስ ነኝ ማለት እንዳልሆነ። ወደ አብም ሲጸልይ አባቴ እያለ በመጸለይ ልጅ መሆኑን አሳይቷል። ዮሐ 17:1-2 ታዲያ ኢየሱስ ማነው?

1. ኢየሱስ አምላክ ነው። ዕብ 1:8፣ ኢሳ 9:6፣1 ዮሐ 5:20፣ ራዕይ 22:20፣ 1 ጢሞ 1:16-17፣ 2 ጴጥ 1:1፣ራዕይ 1:8

2. ኢየሱስ ጌታ ነው፤ የጌቶች ጌታ ነው። ራዕይ 17:14፣ ፊል 2:11

3. ኢየሱስ የክብር ጌታ ነው። 1 ቆሮ 2:8

4. አልፋ እና አሜጋ ነው። ራዕይ 22:13-16

5. ፈጣሪ ነው። ቆላ 1:16

6. አዳኝ ነው። ሉቃ 2:11

7. ንጉሥ ነው። ራዕይ 17:14

8. የእግዚአብሔር ልጅ ነው። ዮሐ 5:18፣ዮሐ 10:30-33

9. ጻድቅ ፈራጅ ነው። 2 ጢሞ 4:8

10. እረኛ ነው። ዮሐ 10:11

11. ፊተኛውና የመጨረሻ ነው። ራዕይ 1:17

12. ከሁሉም በላይ ነው። ዮሐ 3:31

13. የእግዚአብሔር ቃል ነው። ዮሐ 1:1፣ ዮሐ 1:14፣ ራዕይ 19:11-13

14. የዘላለም ዙፋን ያለው ነው። ዕብ 1:8

15. የማያቋርጥ ወይም ዘላለማዊ መንግሥት ያለው እና

ዓመቶችም የማያልቁም ነው። 2 ጴጥ 1:11፣ ዕብ 1:10-12

16. የሊቀ ካህንነት ብቸኛ አማላጅ ነው። ሮሜ 8:34፣ ዕብ 7:23-25

17. የአዲስ ኪዳን መካከለኛ ነው። ዕብ 12:24፣ 1 ጢሞ 2:5-6

18. ኢየሱስ ተመልሶ ከሰማይ የሚመጣ ፈራጅ ነው። ራዕይ 1:7

ለ. መንፈስ ቅዱስ ማነው?

1. ስለ ክርስቶስ የሚመስክር አካል ነው። ዮሐ 15:26-27

2. የኤውነት መንፈስ ነው። ዮሐ 14:17

3. በቅዱሳን ውስጥ ሆኖ የሚማልድ አካል ነው። ሮሜ 8:26-27

4. የእግዚአብሔር መንፈስ ነው። ሮሜ 8:14-16

፩ ይታ ነው። 2 ቆሮ 3:17-18

6. እስተማሪ ነው። ዮሐ 14:25-26

7. አጽናኝ ነው። ዮሐ 16:17

8. ለቅዱሳን ጸጋን እንደሚፈቅድ የሚሰጥ ነው። 1 ቆሮ 12:11

9. ፈጣሪ ነው። ኢዮብ 33:4

ሐ. አብ ማነው?

1. የክርስቶስ አባትና አምላክ ነው። ኤፌ 1:3
2. ኢየሱስን ወደ ዓለም የላከ ነው። ዮሐ 3:16
3. ኢየሱስን ጌታና ክርስቶስ ያደረገ የእስራኤል አምላክ ነው።
የሐዋ ሥራ 2:36
4. ኢየሱስን በቀኝ ያስቀመጠ ነው። ኤፌ 1:17-23
5. በመጽሐፍ ቅዱስ በሚከተሉት የተለያዩ ስሞች የተጠራ ነው።
 - ሶ ሁሉን ቻይ፣ ዘፍ 17:1
 - ሶ ኃያል አምላክ፣ ኤር 32:18
 - ሶ ያህዌህ ፣ ዘጸ 17:15
 - ሶ እኔ ነኝ፣ ዘጸ 3:14
 - ሶ የአብርሃም የይስሐቅና የያዕቆብ አምላክ፣ ዘጸ 3:5
 - ሶ ፈጣሪ አዳኝ፣ ኢሳ 44:24፣ ኢሳ 43:11
 - ሶ ኤሎሃም፣ ማቴ 27:46

መ. የአብ ወልድና መንፈስ ቅዱስ አንድነት

ከዚህ በታች ባለው ሠንጠረዥ የአብ የወልድና የመንፈስ ቅዱስን አንድነት እናያለን።

አንድነት	አብ	ወልድ	መንፈስ ቅዱስ
አምላክነት	መዝ (89)፣26	1 ጢሞ 1:16-17	ሥራ 5:3-4
ፈጣሪነት	ኢሳ 44:24	ቆላ 1:16	ኢዮብ 33:4
ዘላለማዊነት	መዝ (93)፡2	ኢሳ 9:6	ዕብ 9:14
ሁሉን አዋቂነት	መዝ (147)፡5	ራዕይ 2:23	ኢሳ 40:13
በመንፈስ በሁሉ በታ መገኘት	ኤር 23:24	ማቴ 18:20	መዝ 139:7-10

ጌታም መንፈስ ነው ይላል 2 ቆሮ 3:17-18። ሥራ 10:36 ኢየሱስ የሁሉ ጌታ ነው ይላል። ዘፍ 32:6 አብ ደግሞ ጌታ እንደሆነ ይናገራል። ሦስቱም አንድ ጌታ ናቸው። መንፈስ ቅዱስ የክርስቶስ መንፈስ እና የእግዚአብሔር መንፈስ ተብሎ በሮሜ 8:9 በተለዋዋጭነት ተጠርቷል። እግዚአብሔርም መንፈስ ነው። ዮሐ 4:24

ጌታ ኢየሱስም ሲናገር አብ በእኔ አለ እኔም በአብ አለሁ። እኔና አብ አንድ ነን ብሏል። ዮሐ 14:8-11፣ ዮሐ 10:29፣ ዮሐ 14:7። ልብ በል፣ እኔና አብ አንድ ነን ብሏል እንጂ እኔ አብ ነኝ አላለም።

ሠ. የአብ፣ የወልድና የመንፈስ ቅዱስ ሦስትነት

የአብ የወልድና መንፈስ ቅዱስ አንድነት በግልጽ በመጽሐፍ ቅዱስ እንደሚታይ ሦስትነታቸውም ግልጽ ነው። ጌታ ኢየሱስ በዮሐ 14:25-26 ከእናንተ ዘንድ ስናፎ ይህን ነገራችኋለሁ፤ አብ በስሜ የሚልከው ግን መንፈስ ቅዱስ የሆነው አጽኝ እርሱ ሁሉን ያስተምራችኋል፤ እኔም የነገርኋችሁን ሁሉ ያሳስባችኋል ብሏል። በመጽሐፍ ቅዱስ አብ ተማላጅ ወልድና መንፈስ ቅዱስ አማላጅ ሆነው

እናያለን። አብ በማንም ሲላክ አናነበም ሆኖም ግን ጌታ ኢየሱስ በአብ ተልኳል። መንፈስ ቅዱስ ደግሞ በአብና በወልድ ተልኳል። በ1 ቆሮ 11:3 የወንድ ሁሉ ራስ ክርስቶስ፤ የሴትም ራስ ወንድ፤ የክርስቶስም ራስ እግዚአብሔር እንደሆነ ልታውቁ እወዳለሁ ይላል። በመለኮት አሠራር አብ ተቢ ወልድ ተቀቢ መንፈስ ቅዱስ ደግሞ ቅባት ሆነው በመጽሐፍ ቅዱስ ተገልጠዋል። ሥራ 10:38፤ 1 ቆሮ 2:27፤ ሉቃ 3:22 በተጨማሪ የአብ፤ የወልድና የመንፈስ ቅዱስ ሦስትነትን ለማየት የሚከተሉትን ክፍሎች ተመልከት። ራዕይ 3:21፤ 1ቆሮ 15:20-28፤ ዮሐ 14:28፤ ዮሐ 5:2።

በማቴ 3:16-17 ባለው ክፍል ጌታ ኢየሱስ በዮሐንስ ሲጠመቅ መንፈስ ቅዱስ በእርሱ ላይ ሲመጣ አብም ከሰማይ “በእርሱ ደስ የሚለኝ የምወደው ልጄ ይህ ነው” ብሎ ድምፅን ሲያሰማ ወልድ፤ መንፈስ ቅዱስንና አብን በተናጠል ያሳያል። ምናልባት ድምፅን ከሰማይ ያሰማው አብ መሆኑ በግልጽ አልተቀመጠም የሚል ጥያቄ ቢነሳ በማቴ 17:5 ላይ የመጣው ድምፅ የማን እንደሆነ ሐዋርያው ጴጥሮስ በ2 ጴጥ 1:17 ላይ በግልጽ እግዚአብሔር አብ መሆኑን “ገናናው ክብር” የሚል ተጨማሪ የቅጽል ስም በመጠቀም ጽፏል። ራዕ 3:21፤ 1ቆሮ 15:20-28፤ ዮሐ 14:28፤ ዮሐ 5:26

ፈ. የአብ የወልድና መንፈስ ቅዱስ አንድነትና ሦስትነት

ከላይ በቁጥር 4 እና 5 እንደተመለከትነው አብ ወልድና መንፈስ ቅዱስ አንድም ሦስትም ናቸው።

ሰ. የጌታ ኢየሱስ ወደ ምድር አመጣጥ

ኢየሱስ ከሰማይ ከአባቱ ዘንድ ወደ ምድር ሲመጣ በሙሉ ክብርና ማዕረጉ አልነበረም። ቃል የሆነው ኢየሱስ በድንገል ማርያም ማኅጸን ሥጋ ሆነ። ዮሐ

1:14። ስለ አመጣጡም በፊል 2:6-11 ተገልጿል። ኢየሱስ ተልመሶ ወደ ሰማይ ሲሄድ ሞትን ድል በማድረግ በትንሣኤ ጋይል ነው። ዕብ 1:3 ይህም የትንሣኤ ድል የክርስቶስናችን መሠረት ነው። ጌታ ኢየሱስ ክርስቶስ ጻግም ወደ ምድር በብዙ ክብር እንደሚመለስም በመጽሐፍ ቅዱስ የተሰፋ ቃል ተጽፎ ይገኛል።

ሸ. የመንፈስ ቅዱስ ወደ ምድር መምጣት

ጌታ ኢየሱስ ወደ አባቱ ከሄደ በኋላ የመንፈስ ቅዱስ አመጣጥ በሐዋ. ሥራ 2:1-4 ባለው ክፍል ተገልጿል። እስካሁንም በምድር ላይ ሲሆን ተመልሶ የሚሄደውም ቤተ ክርስቲያንን ይዞ ክርስቶስን በአየር ለመቀበል ክርስቶስ ተመልሶ በሚመጣበት ጊዜ ነው። 1 ተስ 4:15-18።

ቀ. ከአብ ከወልድና ከመንፈስ ቅዱስ ጋር ኅብረት ማድረግ

ስለ አብ ወልድና መንፈስ ቅዱስ ማወቅ ብቻ ሳይሆን ከእነርሱ ጋር ኅብረት ማድረግ ይኖርብናል። ጌታ ኢየሱስ የሚወደው ቢኖር ቃሉን እንደሚጠበቅ አባቱም እንደሚወደው ወደ እርሱም እንደሚመጡና በእርሱም ዘንድ መኖሪያ እንደሚያደርጉ ተናግሯል። ዮሐ 14:23 አብና ወልድ በአማኝ ውስጥ የሚኖሩት እንዴት ነው? በመንፈስ ቅዱስ አማካኝነት አይደለምን? ለመሆኑ አብ፤ ወልድና መንፈስ ቅዱስ በአንተ ውስጥ መኖሪያ አድርገዋል?

የጌታ ኢየሱስ ክርስቶስ ጸጋ የእግዚአብሔርም ፍቅር የመንፈስ ቅዱስም ኅብረት ከሁላችሁ ጋር ይሁን። አሜን። 2 ቆሮ 13:14

- እግዚአብሔር ቃሉ መጽሐፍ ቅዱስ ያለውን ነው።
- እግዚአብሔርን ማወቃችን የኛን እርሱን የማወቅ ሳይሆን የእርሱን ለእኛ እራሱን የማሳወቅ ችሎታ ነው የሚያሳየው።
- አማኝ እግዚአብሔር በክርስቶስ ኢየሱስ አማካኝነት ተገልጦለት እግዚአብሔርን ወደ ማወቅ ቢመጣም እግዚአብሔርን አውቆት አለመጨረሱን በመረዳት እግዚአብሔርን በማወቅ ማደግ አለበት።
- እንደ ክርስቶስ እግዚአብሔር አብን በሙላት የተረከ ማንም የለም።
- መጽሐፍ በግልጽ እንደሚያስቀምጠው እግዚአብሔር በሦስት አካል በአብ፣ ወልድና መንፈስ ቅዱስ የተገለጠ አንድ አምላክ ነው።
- ጌታ ኢየሱስ በምድራዊ አገልግሎቱ በሚያስተምርበት ጊዜ እኔና አብ አንድ ነን በማለት አንድነታቸውን አስተማረ እንጂ አንድም ጊዜ እኔ አብ ነኝ ወይም እኔ መንፈስ ቅዱስ ነኝ አላለም።
- መጽሐፍ ጌታ ኢየሱስ የእግዚአብሔር አብ ልጅ እንደሆነና ከአብ ተልእኮ ለሰው ልጆች ድነትን ያመጣ አካል መሆኑን ይናገራል።
- እግዚአብሔር አብ ጌታ ኢየሱስን ወደ ዓለም የላከና ጌታ ኢየሱስ በምድር ላይ ሳለ ከሰማይ ሆኖ ያነጋግረው የነበረ አካል ነው።
- መንፈስ ቅዱስ ጌታ ኢየሱስ ከምድር ወደ ሰማይ በሄደ ጊዜ ከሰማይ ወደ ምድር በመምጣት በደቀ መዛሙርት ላይ ያደረገና ከእነርሱ ጋር ሆኖ ክርስቶስ ኢየሱስን ያከበረ አካል ነው።
- በመለኮት አሠራር አብ ቀቢ ወልድ ተቀቢ መንፈስ ቅዱስ ደግሞ ቅባት ሆነው በመጽሐፍ ቅዱስ ተገልጠዋል።

ምዕራፍ አሥራ አራት

መንፈሳዊ ስልጠና

1. ከእግዚአብሔር መማር

“እኔ ተከሰኩ ስጽሱስም ስጠጣ ነገር ግን እግዚአብሔር ያሳደግ ነበር፤ እንገዲያስ የሚያሳደግ እግዚአብሔር እንጂ የሚተክስ ቢሆን ወይም የሚያጠጣ ቢሆን ስንዳች አይደለም።” 1 ቆሮ 3:6-7

አማኝ የክርስቶስ ደቀ መዝሙር እንደ መሆኑ በመንፈሳዊ ሕይወቱ ሁልጊዜ ለማደግ የማያቋርጥ መንፈሳዊ ስልጠና መውሰድ አለበት። እግዚአብሔር አማኞችን በቃሉ በግላቸውም ከሌሎች ቅዱሳን ጋር በንብረት ለቅዱሳን በቀባቸውና ባስነሳቸው አስተማሪዎች አማካኝነት እንዲሁም በቅዱሳን ሕይወት በመውጣትና በመግባታቸው ጊዜ በሚያጋጥማቸው የሕይወት ተሞክሮዎች አማካኝነት በማሰልጠን ያሳድጋቸዋል።

እግዚአብሔር ለሕዝቡ ያስነሳቸው አገልጋዮች ከእግዚአብሔር ጋር አብረው የሚሰሩና እግዚአብሔር የሚጠቀምባቸው እንጂ በእራሳቸው ብቻ ያለ እግዚአብሔር ጸጋ ለማንም ምንም ማድረግ የሚችሉ አይደሉም። እግዚአብሔር እንደ ሰጣቸው ጸጋ ግን የሚተክለው ይተክላል፤ የሚያጠጣው ያጠጣል፤ እግዚአብሔርም በሁሉ በመሥራት ሕዝቡን ያሳድጋል፤ ሕዝቡ የእርሱ እርሻ እና ሕንፃ ነው። 1 ቆሮ 3:7-9

በመንፈሳዊ ሕይወት ለማደግ ቁልፉ ከእግዚአብሔር መማር፤ የጊዜውን መልእክት መቀበልና መታዘዝ ነው። ይህንንም ለማድረግ በግልና በንብረት

የሚወሰድ የመጽሐፍ ቅዱስ ትምህርትና መንፈስ ቅዱስ የሞላበት ጸሎት ወሳኝ ነው።

የእያንዳንዱ ቀን ስልጠና ወደ ሙሉ ሰውነት ለማድግ አስፈላጊ መሆኑ እርግጥ ሲሆን የአንድ ቀን ስልጠና ብቻውን ግን በምንም ዓይነት መልኩ አንድን አማኝ ወደ ሙሉ ሰውነት አያደርሰውም። ጌታ ኢየሱስ እራሱ በቃል በተግባርም ያሰለጠናቸው ሐዋርያት ከሦስት ዓመት ስልጠና በኋላ እንኳ በክርስትና መሠረታዊ እና የሕፃንነት ትምህርት የሆነውን የትንሣኤ ትምህርት በሚገባ አልተረዱም ነበር። ሉቃ 18:31-34፣ ማር 16:11፣ 13:14። ሷድገት በዓመታት መካከል የሚመጣ የተቀን ተቀን ከነውን ድምር ውጤት ነው።

“ከዚያም ወጥተው በገቢሳ በኩል ስበፉ፤ ደቀ መዛሙርቱንም ያስተምር ስለ ነበር ማንም ያወቅ ዘንድ ስልወደደም ስእነርሱም፤ የሰው ልጅ በሰዎች እጅ አልፎ ይሰጣል፤ ይገድሱትማል፤ ተገድሱም በሦስተኛው ቀን ይነሣል ይላቸው ነበር። እነርሱም ነገረን ስላስተዋሉም፤ እንዳይጠይቁትም ፈረ።” ማር 9:30-32

ምንም እንኳ እንደ እርሱ ያለ ግሩም አስተማሪ የሌለ ቢሆንም እግዚአብሔር በሚያስተምረን ጊዜ ሁልጊዜ ይገባናል ማለትም አይደለም፤ ችግሩ የእርሱ የማስተማር ችሎታ ሳይሆን የእኛ የመማር ችሎታ ነው። እንዳንድ ነገሮችን በተደጋጋሚ ካላስረዳንና በብዙ ማስረጃ ካላረጋገጠልን ለመቀበልና ለማጣጣም ልንችግር እንችላለን። ከላይ እንዳየነው ጌታ ኢየሱስ ሐዋርያቱን ስለ ትንሣኤው በተደጋጋሚ ቢነግራቸውም አልገባቸውም፤ በኋላ ግን በማስረጃ ሲያረጋግጥላቸው ወደ መረዳትና እምነት በመምጣታቸው የሐዋ ሥራ 4:33 እንደሚናገር የጌታ የኢየሱስ ክርስቶስን ትንሣኤ በታላቅ ኃይል ወደ መመስከር ደርሰዋል።

አንድን መጽሐፍ ቅዱሳዊ እውነት አማኝ በተደጋጋሚ ሲማረውና በተግባርም ሲያየው ወደ ፍጹም መረዳት እየተዘረጋ እና እያደገ ይመጣበታል። ጌታ ኢየሱስ ለሚያምን ሁሉ እንደሚቻል ሲያስተምር በቃል ብቻ ሳይሆን በድርጊት ቻይነቱን የማይቻል በሚመስሉ ነገሮች ላይ እያሳየ ነበር።

መንፈሳዊ ነገርን በተመለከተ ከተለያዩ ምንጮች የሚፈልቁ ትምህርቶች እንዳሉ መጽሐፍ ያሳያል። ከእነርሱም፦

- ሀ. ዓለማዊ ትምህርት፤ ቆላ 2:20-23
- ለ. የአጋንንት ትምህርት፤ 1 ጢሞ 4:1-2
- ሐ. ልዩ ትምህርት፤ 1 ጢሞ 6:3-5፣ 1:3-7
- መ. መንፈሳዊ (የክርስቶስ ወይም መልካም) ትምህርት፤
1 ጢሞ 4:6፣ 2 ጢሞ 3:15-17፣ 1 ቆሮ 2:12-13

ተፈጥሮአዊ ስልጠና አማኝ እግዚአብሔር የሰጠውን ተሰጥኦ በሙላት እንዲጠቀም እንደሚያስችለው መንፈሳዊ ስልጠናም አማኝ እግዚአብሔር የሰጠውን ፀጋ በሙላት ወደ መጠቀም ያመጣዋል። የዮሐንስንም ጥምቀት ብቻ አውቆ በመንፈስ ሲቃጠል ስለ ኢየሱስ ይናገርና በትክክል ያስተምር የነበረ በመጽሐፍት እውቀት የበረታ፣ የጌታን መንገድ የተማረ የነበረውን አጽሱስ የተባውን ሰው ጽርስቅላና አቂላ ከፊት ይልቅ የጌታን መንገድ በትክክል ከገለጡለት እና ካስተማሩት በኋላ አማኞችን ጌታ በሰጠው ጸጋ እጅግ እንደጠቀማቸው ሥራ 18:24-28 ይናገራል።

አጽሱስ ከመጻሕፍት እየገለጠ ለአይሁድ በሁሉ ፊት በጽኑ ያስረዳቸው ነበር። በአማኞች ዘንድ ያለው አገልግሎት ምን ያህል ተሰሚነት ወደ ማግኘት እንደ መጣም ጳውሎስ በ1 ቆሮ 1:12 እና 3:22 ላይ በቆሮንቶስ ያለውን መከፋፈል

በገለጠበት ክፍል እጽሱስ ስሙ ከጳውሎስና ከኬፋ ጋር ተስተካክሎ መጠቀሱን በማየት መገንዘብ ይቻላል።

ዛሬ በውኃ ጥምቀት ብቻ ጌታን በትክክል እና በጥሩ ሁኔታ እያገለገሉ ያሉ በመንፈስ ቅዱስ የተሞላ ጠንካራ የጸሎት ሕይወት ቢገነቡና ከእነርሱ ይልቅ የጌታን መንገድ በተረዱ ሰዎች ቢሰለጥኑ ከፊት ይልቅ የጌታን መንገድ በትክክል በመረዳት በጸጋ ላይ ጸጋ በመደረብ እናመጣለን ብለው ያላሰቡትን ያመጣሉ ተብሎ ያልታሰቡትንም በጉ ተጽእኖ በክርስቶስ በሚያምኑትም በማያምኑትም ላይ ሊያመጡ አይችሉም ይሆን? በማንኛውም ስዕጠና ስማኝን ወደ ፍጽሞና ደዞ በመሂድ ወደ ተሻሽ የሰድገት ደረጃ ስንደሚያሸጋግረው ስጠያያቂ ስደደስም። በእግዚአብሔር ቃልና ጸጋ በጸሎትም በተሞክሮም ስልጠና ወስዶ በመንፈሳዊ ሕይወቱ ማደግ የማይችል ማንኛውም አማኝ ሌላ ምንም ሊያሳድገው የሚችል ነገር የለም።

2. መንፈሳዊ ትምህርት

አንድ አማኝ በተጠራበት ጥሪ እንደሚገባው ለማገልገል የሚያስችለውን ስልጠና ማለት ገበሬ ከሆነ የግብርና፣ መሐንዲስ ከሆነ የምህንድስና፣ ነጋዴ ከሆነ የንግድ፣ ወ.ዘ.ተ ስልጠና በየጊዜው መውሰድ እና በተሰማራበት የሥራ መስክ በየጊዜው ሰዎች የደረሱበትን አዳዲስ ግኝቶች እያጠና እራሱን ከጊዜው የሕዝብ መረዳት ጋር ማስተካከል እንዲሁም ሰው ሊያውቃቸው በሚገቡ እና እርሱ በተለይ በጨለማ ውስጥ ሊሆንባቸው በማይገቡ አጠቃላይ እውቀት አቅጣጫ፣ በማኅበራዊ፣ ኢኮኖሚያዊና ፖለቲካዊ፣ ባህላዊ፣ ወ.ዘ.ተ አቅጣጫ ሁልጊዜ አዳዲስ ሥራዎችን በመከታተል ግንዛቤን ሊያገኝ እንደሚገባ ሁሉ ማንኛውም አማኝ እግዚአብሔር ለሕዝቡ ባስነሳቸው የተቀቡ አስተማሪዎች በኩል ለሕዝቡ

የሚለቀው የጊዜው መጽሐፍ ቅዱሳዊ ትምህርትና መልእክት ተጠቃሚ ለመሆን መትጋት አለበት።

በመንፈሳዊ ስም የሚሰጡ ትምህርቶች ሁሉ ግን መንፈሳዊ ባለመሆናቸው በመንፈሳዊ ስም ከሚሰጡ መንፈሳዊ ካልሆኑ ከምግብነት ይልቅ መርዝነታቸው የሚያይለውን ትምህርቶች እና አስተማሪዎች መጠበቅና መራቅ ለአማኝ ጤንነትና ዕድገት እጅግ አስፈላጊ ነው።

መንፈሳዊ ትምህርትን እንደ ዕብ 6:1-3 አገላለጽ መሠረት በሁለት ክፍለን መመልከት እንችላለን።

“ከጊዜው የተነሣ አስተማሪዎች ልትሆኑ ሲገባችሁ፣ ስንድ ሰው ስለ እግዚአብሔር ቃላት መጀመሪያ ያለውን የሕፃንነትን ትምህርት እንዲያስተምራችሁ እንደገና ያስፈልጋችኋልና፤ የሚያስፈልጋችሁም ወተት ነው እንጂ ጠንካራ ምግብ አይደለም።”

ዕብ 5:12

- ሀ. የመጀመሪያ ደረጃ ትምህርት (የሕፃንነት ትምህርት)
- ለ. የፍፃሜ ትምህርት (መንፈሳዊ (የሙሉ ሰውነት) ትምህርት)

ጳውሎስ በ1ኛው ቆሮንቶስ በቆሮንቶስ ያሉ አማኞችን እንደ መንፈሳዊያን ሙሉ ሰውም እንደ ሆኑ ቆጥሮ ሊያስተምራቸው ያልቻለው ገና ሕፃናት በመሆናቸው መሆኑን ሲናገራቸው እንመለከታለን።

3. ደቀ መዝሙርነት

ዕድገት የጨረሱ የመሰላቸው አማኞች ማደግ ያቆሙ ናቸው። የአማኝ ዕድገት የሚቋረጠው መማር ሲያቆም ወይም የሚማር ልብ ሲያጣ ነው። አማኝ ጌታን ካወቀበት ጊዜ አንስቶ በእርግጥም ዕድሜውን ሁሉ የደቀ መዝሙርነት መንፈስ ሊለየው አይገባም፤ የክርስቶስ ደቀ መዝሙር ነውና!

ደቀ መዝሙር ማለት የአንድ አስተማሪ አስተምህሮ ተከታይ ማለት ነው። ዮሐንስ የሚያስተምረው ትምህርት ተከታዮች የዮሐንስ ደቀ መዝሙርት፣ የሙሴ አስተምህሮ ተከታዮች እንደሆኑ የተቆጠሩ ወይም የቆጠሩ የሙሴ ደቀ መዝሙርት ተብለዋል፤ የኢየሱስ ክርስቶስ አስተምህሮ ተከታዮች ደግሞ የክርስቶስ ደቀ መዝሙርት በኋላም በአንጻሪያ ክርስቲያን ተብለዋል። ልብ ልንለው የሚገባ ነገር ቢኖር ክርስቲያን የተባሉት ደቀ መዝሙርት እንደሆኑና የክርስቶስ ደቀ መዝሙር ያልሆነ ክርስቲያን እንዳልሆነ ወይም በሌላ አካሄድ ክርስቲያን ሁሉ የክርስቶስ ደቀ መዝሙር፣ የክርስቶስና የክርስቶስ አስተምህሮ ተከታይ መሆን እንደሚጠበቅበት ነው። ለዚህ ነው ጌታ ኢየሱስ ለአይሁድ “በቃሌ (በትምህርቱ) ብትኖሩ በእውነት ደቀ መዝሙራ ናችሁ” ያላቸው ዮሐ 8:31። አንድ ሰው የክርስቶስ ደቀ መዝሙር መሆን የሚጀምረው ክርስቶስንና ትምህርቱን ለመቀበልና ለመከተል ከወሰነ ጊዜ ጀምሮ እንጂ የክርስቶስን ትምህርቱን ተምሮ ከጨረሰ በኋላ አይደለም፤ ትምህርቱን ዕድሜውን ሁሉ በሂደት እና በዕድገት እየተማረው የሚሄድ ነውና።

ጌታ ኢየሱስ ሐዋርያትን በማቴ 28:18-20 ባለው ክፍል አይሁዶችን ብቻ ሳይሆን አሕዛብን ሁሉ የእራሳቸው ሳይሆን የእርሱ አስተምህሮ ተከታዮች የክርስቶስ ደቀ መዝሙርት ለማድረግ እንዲሰሩ አሟላቸዋል። ዛሬም የክርስቶስ ቤተ ክርስቲያን ሰዎችን የክርስቶስ ደቀ መዝሙር የማድረግ አደራ አለባት።

ጌታ ኢየሱስ ደቀ መዝሙርትን ለማፍራት በሁለት ዋና አቅጣጫዎች ሰርቷል።

ሀ. ሕዝብ በተሰበሰበባቸው ጉባኤዎች የሰብከት፣ የትምህርት፣ የፈውስ፣ ወ.ዘ.ተ አገልግሎቶችን በመስጠት አዳዲስ ደቀ መዝሙርትን መሳብ።

ለ. እርሱንና የእርሱን አስተምህሮ ለመከተል የወሰኑትን ለይቶ ማሰልጠን ሲሆን ይህ በተለይ ለሐዋርያነት አገልግሎት የጠራቸውንና የለያቸውን እርሱ ወደ አብ ሲሄድ በምድር ላይ የጀመረውን ሥራ ለሚቀጥሉና ለሚመሩ ደቀ መዝሙርት በሰጠው ስፋት ያለው ስልጠና በግልጽ ታይቷል። ማር 9:30-32፣ ዮሐ 13:12-14

በስልጠና ሂደትም ለጀማሪ ደቀ መዝሙርት የሚሰጡ በዕብ 6:1-3 የተጠቀሱ የክርስትና የመጀመሪያ ደረጃ ትምህርቶች እና ወደ ፍጻሜ እያደጉ ላሉ ደቀ መዝሙርት የሚሰጡ ትምህርቶች እንዳሉ መጽሐፍ ቅዱስ በግልጽ ያስቀምጣል። ከፍጻሜ ትምህርቶች መካከልም በመንፈስ ፍሬ መመላለስ (ገላ 5:22-26)፣ እራሱን በሁሉ ነገር ማማጠን (2ቆሮ 6:4-10) ለእግዚአብሔር ክብር መኖር (1 ቆሮ 10:31)፣ በመንፈስ ቅዱስ ማገልገል (1 ተስ 5:19-22)፣ ወ.ዘ.ተ ጥቂቶቹ ናቸው።

በሙሉ ጊዜያቸው ለወንጌል አገልግሎት እግዚአብሔር ለሕዝቡ ከጠራቸው ጥቂት ደቀ መዝሙርት ከሐዋርያት፣ ነቢያት፣ መጋቢዎች፣ ወ.ዘ.ተ በቀር የክርስቶስ ደቀ መዝሙርት የሆኑት ክርስቲያኖች ሁሉ በተለያዩ ሞያ ተሰማርተው እየሰሩ እና የቤተ ክርስቲያንን አገልግሎት በተሰጣቸው ጸጋ እያገዙ ለእግዚአብሔር ክብር ሊኖሩ ይገባል።

ስለሆነም የቤተ ክርስቲያን መሪዎች እግዚአብሔር ለሕዝቡ ያስነሳቸውን አገልጋዮች ጌታ ኢየሱስ እንዳደረገው ለሕዝቡ ለይተው ሙሉ ወጪያቸውን

የእነርሱንና የቤተሰባቸውን በመሸፈን ማሰልጠንና ለአገልግሎት በማሰማራት የሚያምነውም የማያምነውም ሕዝብ እግዚአብሔር በእነርሱ በኩል የሚለቀው ጸጋ ተጠቃሚ እንዲሆን የማድረግ ኃላፊነት አለባቸው። ሉቃ 6:13። መሪዎች የሚያስለጥኗቸውን ተተኪ መሪ ሊሆኑ ያሉ አገልጋዮችን የቃል ትምህርት ከመስጠት ባሻገር ተግባራዊ ትምህርት መስጠትና ሕይወታቸውንም ማካፈል ይጠበቅባቸዋል። ማር 3:12-13፤ ሉቃ 8:22-25 የሰለጠኑ ደቀ መዛሙርትንም እንደ ደረጃቸውና ጥሪያቸው አገልግሎት በመስጠት በአገልግሎት መፈተን (ማር 6:7) እና ታማኝና ብቁ ሆነው የተገኙትን ባርኮና ሹሞ ለአገልግሎት መልቀቅ ተገቢ ነው። ማር 16:15፤ 20፤ ሉቃ 9:1-6 ሉቃ 10:17-20፤ ማቴ 28:18-20፤ ሥራ 1:1-3፤ 9፤ 2 ጢሞ 2:2

መሪዎች በስልጠናው ሂደት ክርስቶስን ከመከተል ወደኋላ የሚሉ ደቀ መዛሙርት ሲያጋጥሟቸው እንደ ልዩና ድንቅ ነገር አድርጎ ከመቁጠርና የእነርሱን ውድቀት ሁልጊዜ ከልክ በላይ እያስታወሱ እና እየኮነኑ ጌታን እየተከተሉ ያሉ ደቀ መዛሙርትን እምነት የሚሸረሸሩ ንግግሮችን ከመናገር መቆጠብ አለባቸው። ጌታ ኢየሱስ እራሱ ሲከተሉት ቆይተው ወደ ኋላ የሸሹ ደቀ መዛሙርት አጋጥመውታል። ሆኖም ግን በሸሹ ሰዓት የቀሩትን የሚያጸና እና የሚያስጠነቅቅ ትምህርት ከመስጠትና ወደፊት ከመራመድ ውጪ የሸሹትን እዚህም እዚያም እያነሳ እየተከተሉት ያሉትን ልብ የሚያዝልና ከፊት ለፊት ያላቸውን ሩጫ የሚጎትት ንግግር በመናገር አልተያዘም። ይልቁን ወደ መስቀሉ በተጠጋበት ጊዜ ደቀ መዛሙርቱ ሊሸሹና ሊክዱት እንዳለ አውቆ ይህንኑ ሲገልጥላቸው እንኳ ከሸሹ በኋላ ወደ እርሱ እንደሚመለሱ በሚያመለክት ትንቢታዊ ቃል ነበር። ሉቃ 22:31-34።

የክርስቶስ ደቀ መዛሙርት በምድር ላይ ትልቅ ኃላፊነት የተሰጣቸውና የወንጌል አገልግሎትን በቀጥታም ይሁን በተዘዋዋሪ የሚያገለግሉ በመሆኑ ደቀ መዝሙር (ክርስቲያን) እንደሆኑ በመቁጠር (በደቀ መዝሙር ስም) በችግራቸው

የሚረዳቸው ልክ ነቢይን ነቢይ እንደሆነ በመቁጠር (በነቢይ ስም) የሚረዳ ብድራት (በረከት) ከጌታ እንደሚቀበል ዋጋ ይቀበላል። ማቴ 10:42። ይህንን እውነትም ጌታ ኢየሱስ ለደቀ መዛሙርቱ እንዲህ ገልጦታል።

“የከርሰቶስ ስለሆናችሁ በስሜ ጽዋ ውኃ የሚያጠጣችሁ ሁሉ፣ ዋጋው እንዳይጠፋበት እውነት እሳችኋለሁ።” ማር 9:41

አስተውል፤ ከላይ ያሉት የመጽሐፍ ቅዱስ ክፍሎች እንዳንድ የክፍሉ ብርሃን ያልበራላቸው ሰዎች እንደሚያደርጉት በሞቱ (በምድር ላይ በሌሉ) ደቀ መዛሙርት ስም አሁን በምድር ላይ ያሉ ድሆችን ስለ መርዳት ሳይሆን አሁን በምድር ላይ ያሉ ደቀ መዛሙርትን (ክርስቲያኖችን) እግዚአብሔር የጣለባቸውን የወንጌል አደራ እንዲወጡ ደቀ መዝሙር መሆናቸውን በመረዳት በችግራቸው መርዳት ነው። ዕርዳታው ትንሽ ውኃ ማጠጣት ቢሆን እንኳ እግዚአብሔር ለአድራጊው መልካምን ነገር ማድረግ አይቀርም። እርሱ ተከታዮቹን የሚባርኩትን (የሚረዱትን) የሚባርክ (የሚረዳ)፣ የሚረግሙትን የሚረግም ነውና። ዘፍ 12:3፤ ሮሜ 12:19 በሌላ በኩል የአንድን ሰው እውነተኛ ደቀ መዝሙርነት የሚያረጋግጡ አስቀድመው የታወቁ ደቀ መዛሙርትን ምስክርነት በመቀበልም በታወቁት ደቀ መዛሙርት ምስክርነት (በእነርሱ ስም) በአጠገባችን ያለውን የእኛ ዕርዳታ የሚያስፈልገውን ደቀ መዝሙር ልንረዳም እንችላለን። ድሆችን መርዳት በተመለከተ ደቀ መዝሙር የሆነ ብቻ ሳይሆን ማንኛውም በእውነት ድሀ የሆነን ሰው ልንረዳው ሲገባን እና ስንችል ሳንረዳው ልናልፈው አይገባም። ድሆችን ለመርዳት የደቀ መዛሙርት ወይም የአራሳችን ስም አያስፈልገንም። ድሆችን በጌታ በእራሱ ስም በመርዳት ሰዎች ጌታን እንዲያከብሩ ምክንያት የሚሆን ሥራ ልንሠራ ይገባል።

ሕፃንነት በሚለው ምዕራፍ ከተቀመጠው እውነት ደቀ መዛሙርት ይልቁንም ጀግራዎች ብዙ ድካም ሊኖርባቸው እንደሚችል በመረዳት መሪዎች በብዙ

ምህረት፣ ቸርነት እና ትዕግስት በማሰልጠን በመንፈሳዊ ሕይወት እንዲያድጉ ሊረዷቸው ይገባል፤ ደቀ መዝሙሩ ለመሰልጠን እንቢተኛ ሆኖ እስካልተገኘ ድረስ። ማቴ 5:1-2፣ 8:23-27፣ 16:21-23 ማር 9:19፣ 28-29። ደቀ መዝሙር ማለት እንከን የሌለበት ሰው የሚመስላቸው ጥቂቶች አይደሉም። ሆኖም ግን ደቀ መዛሙርት እንደ ደረሱበት ደረጃ ሁሉም እንከን አለባቸው። በዕድገት ግን እንከኖችን በብዛትና በስፋት እየሻሩ ወደ ፍጽምና ይሄዳሉ። ለዚሁም የሕይወት ተሞክሮ ከሚሰጠው ስልጠና ጋር የቤተ ክርስቲያን መሪዎች ለደቀ መዛሙርት የሚሰጡት ሥልጠና እጅግ አስፈላጊ ነው።

ደቀ መዛሙርት የሚያጋጥሟቸውን ማንኛውንም ስደትና መንፈሳዊ ጦርነት ተቋቁመው በእምነት እንዲጸኑና የጌታ ራዕይ በሕይወታቸው እንዲፈጸም ከፈለጉ በእግዚአብሔር ቃል ሊያስለጥኗቸው የሚችሉ በጌታ ኢየሱስ የተቀቡና የውክልናና የአደራ የመጋቢነት አገልግሎት የተሰጣቸው መጋቢዎች እንደሚያስፈልጓቸው መረዳት ያስፈልጋቸዋል። እያንዳንዱ ክርስቲያን መጋቢ ሊኖረው ይገባል። እያንዳንዱ መጋቢ እንኳ መጋቢ ሊኖረው ይገባል። ለመጋቢዎች መጋቢዎች ደግሞ የሁሉም አማኞች ዋና መጋቢ የሆነው ጌታ ኢየሱስ መጋቢያቸው ይሆናል። ጌታ ኢየሱስ መጋቢያቸው የሆኑ መጋቢዎች እንደ እነሱ ካሉ ሌሎች መጋቢዎች ጋር መተናነጽና እጅ ለእጅ ተያይዞ በከተማ፣ በሃገር እንዲሁም በአህጉርና በዓለም አቀፍ ደረጃ ለእግዚአብሔር ክብርና ለመንግሥቱ መስፋት መሥራት ይገባቸዋል።

የሥልጠና ግቡ ከደቀ መዝሙርነት ግብ ጋር የተያያዘ ነው፤ ይኸውም ደቀ መዛሙርነት ክርስቶስን ስንዲመስሉ፣ ስንደ ተሰጣቸው ጥሪ ረዟቸውን ስንዲፈቅዱ ማስታጠቅ ነው። ፊል 3:12፣14፣ ኤፌ 4:20-24፣1ቆሮ 11:1፣ 2 ጢሞ 4:6-8፣ ዕብ 12:1-2። ይህ ግብም ታላቅ ብድራት በምድርም በሰማይም ያለው ነው። 1 ጴጥ 4:14-16፣ ማር 10:29፣ ራዕይ 3።

☞ አማኝ የክርስቶስ ደቀ መዝሙር እንደ መሆኑ በመንፈሳዊ ሕይወቱ ሁልጊዜ ለማደግ የማያቋርጥ መንፈሳዊ ስልጠና መውሰድ አለበት።

☞ ጌታ ለሕዝቡ ያስነሳቸው አገልጋዮች ከእግዚአብሔር ጋር አብረው የሚሰሩና እግዚአብሔር የሚጠቀምባቸው እንጂ ለብቻቸው ያለ እግዚአብሔር ጸጋ ለማንም ምንም ማድረግ የሚችሉ አይደሉም።

☞ በመንፈሳዊ ሕይወት ለማደግ ቁልፉ ከእግዚአብሔር መማር፣ የጊዜውን ትምህርትና መልእክት መቀበልና መታዘዝ ነው።

☞ ዕድገት በዓመታት መካከል የሚመጣ የተቀን ተቀን ክንውን ድምር ውጤት ነው።

☞ ምንም እንኳ እንደ እርሱ ያለ ግሩም አስተማሪ የሌለ ቢሆንም እግዚአብሔር በሚያስተምረን ጊዜ ሁልጊዜ ይገባናል ማለትም አይደለም፤ ችግሩ የእርሱ የማስተማር ችሎታ ሳይሆን የእኛ የመማርና የማስተዋል ችሎታ ነው።

☞ ማንኛውም አማኝ እግዚአብሔር ለሕዝቡ ባስነሳቸው የተቀቡ አስተማሪዎችና ነቢያቶች በኩል ለሕዝቡ የሚለቀው የጊዜው መጽሐፍ ቅዱሳዊ ትምህርትና መልእክት ተጠቃሚ ለመሆን መትጋት አለበት።

☞ የአማኝ ዕድገት የሚቋረጠው መማር ሲያቆም ወይም የሚማር ልብ ሊያጣ ነው።

☞ አንድ ሰው የክርስቶስ ደቀ መዝሙር መሆን የሚጀምረው ክርስቶስንና ትምህርቱን ለመቀበልና ለመከተል ከወሰነ ጊዜ ጀምሮ እንጂ የክርስቶስን ትምህርቱን ተምሮ ከጨረሰ በኋላ አይደለም፤ ትምህርቱን ዕድሜውን ሁሉ በሂደት እና በዕድገት እየተማረው የሚሄድ ነው።

ምዕራፍ አሥራ አምስት

ሙሉ ሰውነት

ጉብዝናን እንደ ሙሉ ሰውነት ጅማራና አባትነትን እንደ ሙሉ ሰውነት በሙሉነት መገለጫ በመመልከት ከዚህ በታች ስለ ሙሉ ሰውነት ጥናት እናደርጋለን።

ሁልጊዜ ተማሪ ብቻ መሆን፣ የክርስትናን መሠረታዊ ትምህርት ጠንቅቆ አለመረዳት፣ እራስን መናቅ፣ ወገኖች መካከል መለያየትን መፍጠር፣ ልቅነት፣ በግማሽ ልብ ለጌታ ራዕይ መከናወን መሥራት፣ በጥርጥርና ፍርሃት የተሞላ ሕይወት፣ ሌሎች ነገሮችን የሚፈራ ሆኖም ግን የእግዚአብሔር ፍርሃት የጎደለው መሆን፣ በነገሮች ላይ በስሜትና ያለ በቂ ፍተሻ አስተያየት መስጠትና መወሰን፣ ወደ ሙሉ ሰውነት ያለማደግ ምልክቶች ሲሆኑ በተጓዳኝ ለማስተማር የበቂ በመሆንና ሌሎችን በማስተማር ሁልጊዜ ተማሪ መሆን፣ ጥልቀት ያለው የመጽሐፍ ቅዱስ መረዳት መያዝ፣ እራስን በእግዚአብሔር ቃል ሁልጊዜ መፈተሽና ማስተካከል፣ ለወገኖች አንድነት መሥራት፣ በሙሉ ልብ ለጌታ ራዕይ መከናወን መሥራት፣ በእምነትና በድፍረት እግዚአብሔርን ከመፍራት ጋር መሞላት፣ ነገሮችን በእግዚአብሔር ቃልና የሕይወት ተሞክሮ በበቂ ፈትሾ አስተያየት መስጠትና መወሰን ወደ ሙሉ ሰውነት የማደግ ምልክቶች ናቸው።

ዕድገት ለአማኝ ለእራሱ ለሌሎችም የሚታይ ነው። መጽሐፍም ማደጋችን በነገር ሁሉ እንዲገለጥና እግዚአብሔር በእኛ ሊከበር እንደሚገባ ይናገራል። 1 ጢሞ 4:15 የአንድ አማኝ ሕፃንነቱና ሙሉ ሰውነቱ የሚሸፈን ነገር አይደለም። በእርግጥ ሕፃን ሙሉ ሰውነትን የመመዘንና የደረሰበትን ደረጃ መናገር የሚችልበት መረዳት የለውም። ሆኖም ግን ሙሉ ሰው ሌሎች የደረሱበትን ደረጃ መናገር ይችላል። እንዲህ ተብሎ እንደ ተፃፈው ነው።

“ስፍጥረታዊ ሰው የእግዚአብሔር መንፈስ ነገር ሞኝነት ነውና አይቀበለውም፤ በመንፈስም የሚመረመር ስለሆነ ሲያውቀው አይችልም። መንፈሳዊ ሰው ግን ሁሉን ይመረምራል ራሱ ግን በማንም አይመረመርም።” 1 ቆሮ 2:14-15

በጓዳው ሕፃን ሆኖ አደባባይ ሲወጣ ሙሉ ሰው መሆን የሚችል ማንም የለም። ስንፍና የሞላበት አእምሮ ባለቤት የሆነ አማኝና የጌታ ጥበብ የሞላበት አእምሮ ያለው አማኝ ንግግራቸው ብቻውን ማንነታቸውን ያሳብቃል። መጽሐፍ ቅዱስም ሆነ የሕይወት ተሞክሮ እንደሚያስተምረን ሰነፍ ስንፍናውን ከፍ ከፍ የሚያደርግ ሰው ነው። ሰነፍ ቤቱም ሆነ መሥሪያ ቤትም ሆነ መድረክ ላይም ሆነ የትም ቦታ ሰነፍ ነው። በጸጋ የተቀመመ አእምሮ ያለው ሰው የትም ቦታ ይዛ የሚሄደው ይሄንኑ አእምሮውን ነው። አእምሮን የሚቀምም ጸጋ የሚገኘው ደግሞ ዕለት ተዕለት በሰዎች መንገድ ላይ እንቅፋትን ለማስቀመጥ ከቀናተኞችና ምቀኞች ጋር ቁጭ ብሎ በሰዎች ላይ ሴራ እየሰሩ ሴራን ከሻይ ጋር በመጠጣት ሳይሆን በጌታ ፊት አዘውትሮ በመውደቅ እና ከጌታ ሰዎች በመማር ነው።

ጳውሎስ ፊቱን አይተው የማያውቁት የይሁዳ ማገበሮች በእርሱ ሕይወት ጌታ ያመጣውን ለውጥ በመስማት እግዚአብሔርን ያከብሩ እንደነበር በገላ 1:22-24 ተናግሯል። በሕይወታችን ጌታ የሚያመጣውን ዕድገት በሩቅ ያሉ ሰዎች እንኳ የሚሰሙት ሊሆን ይችላል። መንፈሳዊ ክርስቲያን ሙሉ ሰውነት ላይ የደረሰ ነው። ሙሉ ሰውነት ላይ ያልደረሰ ወይም ሕፃን ክርስቲያን መንፈሳዊ ሳይሆን ሥጋዊ ክርስቲያን ነው።

1. የመንፈስና የሥጋ ተጋድሎ

“ነገር ግን እባብሁ፣ በመንፈስ ተመሳሰሉ፣ የሥጋንም ምኞት ከቶ አትፈጽሙ።”

የእንግሊዝኛ መጽሐፍ ቅዱስ NIV በገጽ 2126 በቻርት የሥጋ ፍላጎቶችን ከመንፈስ ፍሬ አንጻር ሲያመለክት የሥጋ ፍላጎቶችን ክፉ፣ እፍራሽ፣ ለማነሳሳት ቀላል፣ ለመግታት አስቸጋሪ፣ በስግብግብነት ላይ የተመሠረተ፣ ጨቋኝ፣ በአኔነት የተሞሉ፣ የተበላሹ፣ ለሞት አሳልፈው የሚሰጡና ወደ ኃጢአት የሚያመሩ፣ የመንፈስ ፍሬን ግን በተገላቢጦሽ ጥሩ፣ ገንቢ፣ ለማነሳሳት አስቸጋሪ፣ ለመግታት ቀላል፣ እራስን በመስጠት ላይ የተመሰረተ፣ ነፃነትን የሚያገናኙ፣ መጋቢ፣ አበረታች፣ ሕይወትን የሚሰጡና የተቀደሱ አድርጎ አስቀምጦታል።

“ሥጋ በመንፈስ ላይ መንፈስም በሥጋ ላይ ይመኛል፤ እነዚህም እርስ በርሳቸው ይቀዋወማሉ፤ ስለዚህ የምትወዱትን ልታደርጉ ስትችሉም፡” ገላ 5:17

ዳግም የተወለደ ሰው ሥጋው ከመንፈስ ጋር ለምንድን ነው የሚዋጋው? አማኝ የሥጋውን ደኅንነት በተስፋ ቃል እንጂ ገና ባለመቀበሉና በተግባር የሥጋውን ደኅንነት የሚቀበለው ጌታ ኢየሱስ ሲመጣ በመሆኑ ነው። አማኝ አሁን ያለው ሥጋ የሚሞት የሚበሰብስ እንዲሁም ለኃጢአት ተላልፎ የተሠጠ ነው። ጌታ ሲመጣ ግን የሥጋውን ደኅንነት በመቀበል የማይበሰብስ የማይሞት ሥጋ ይኖረዋል። በ1ቆሮ 15:51-57 ባለው የመጽሐፍ ቅዱስ ክፍል ጳውሎስ አንድ ምሥጢር ልንገራችሁ በማለት ይህን ምሥጢር ይገልጠዋል። አማኝ አሁን ያለው ሥጋ ለኃጢአት የሚያደላ መሆኑን በማስመልከት በሥጋው የሚመራ ከሆነ የጌታን ሃሳብ ማገልገል እንደማይችል ብዙ የመጽሐፍ ቅዱስ ክፍሎች ያስተምራሉ።

“ስለ ሥጋ ማሰብ በእግዚአብሔር ዘንድ ጥል ነውና በእግዚአብሔር ሕግ አይገዛምና፤ መገዛትም ተስኖታል፤ በሥጋ ያሉትም እግዚአብሔርን ደስ ሲያስኑት አይችሉም፡” ሮሜ 8:7-8

“በእኔ ማሰት በሥጋዬ በጎ ነገር እንዳይኖር አወቃቀሁ፤” ሮሜ 7:18

በሥጋ በጎ ነገር እንደሌለ ካየን የአማኝ መንፈስ እንዴት እንደሆነ መጽሐፍ ቅዱስ የሚናገረውን ደግሞ እንመልከት።

“ከእግዚአብሔር የተወሰደ ሁሉ ኃጢአትን አያደርገም፤ ዘራ በእርሱ ይኖራልና፤ ከእግዚአብሔርም ተወስዶአልና ኃጢአትን ሲያደርግ አይችልም፡” 1ዮሐ 3:9

1ዮሐ 3:9ን የጻፈው ሐዋርያው ዮሐንስ እራሱ በጻፈው በዮሐ 3:3-8 ባለው ክፍል ከእግዚአብሔር በመንፈሱና በቃሉ አማካኝነት ዳግም የተወለደው የሰው ሥጋ ላይሆን የሰው መንፈስ እንደሆነ በግልጽ ጽፏል። ከመንፈስ ቅዱስ የተወለደው የአማኝ መንፈስ ነው። ከእግዚአብሔር የተወለደውና የቃሉ ዘር በውስጡ የሚኖረው የአማኝ መንፈስም ዳግም ከመወለዱና የቃሉ ዘር በውስጡ ስላለ ኃጢአትን ሊሠራ አይችልም። በመንፈሱ ዳግም ያልተወለደና የመንፈስ ቅዱስ ማደሪያ ያልሆነ ገና ያልዳነ ሰው ወይም የክርስቶስን የአዳኝነት ሥራና ጌትነቱን ያላመነ ሰው ነው። ሮሜ 8:9-11

ዳግም የተወለደ አማኝ እንግዲያውስ ለእግዚአብሔር መገዛት በማይችለው ሥጋና ኃጢአት መሥራት በማይችለው በመንፈሱ መካከል ሁልጊዜ በነፍሱ ጦርነት ያጋጥመዋል። ይህም የእድሜ ልክ ጦርነት ነው። ይህ ጦርነት በውስጡ እንዳለ የሚክድ አማኝ በሰይጣን የተሸነገለ ነው። ይህ ጦርነት በውስጡ እንዳለ የተረዳ አማኝ ግን ሥጋውን በመስቀል ወይም በመጎሰም እያለ የሌለ የሞተ በማድረግ በመንፈስ ሃሳብ ለመመላለስ ይዘጋጃል። ገላ 5:24-26 ሥጋው ዘወትር ኃጢአትን ሲመኝ እንዲመኝ ሲከለከለው አይችልም ነገር ግን የሥጋው ምኞት በተግባር እንዳይፈጸም በእግዚአብሔር ጸጋ መከልከል፤ የመንፈስን ሃሳብ ደግሞ ችላ ከማለት ይልቅ መተግበር የሚችልበትን ስብዕና ከእግዚአብሔር በሚያገኘው ስልጠና መገንባት ይችላል።

“እንዲሁም ለምኛቱ እንደተታዘዙ በሚሞት ሥጋችሁ ኃጢአት አይንገሥ፤ ብልቶችሁንም የዓመፃ የጦር ዕቃ አድርጋችሁ ለኃጢአት አታቅርቡ፤ ነገር ግን ከሙታን ተሰይታችሁ በሕይወት እንደምትኖሩ ራሳችሁን ለእግዚአብሔር አቅርቡ፤” ሮሜ 6:12-13

1ጢሞ 4:7ም ይህን ምክር ይለግሳል፤

“እግዚአብሔርን ለመምሰል ግን አራሰህን አስለምድ፡፡”

ሥጋና መንፈስ በሚያደርጉት ውጊያ ነፍስ በመሃል ከሁለቱ ለአንዱ ለመወገን ወዲያ ወዲህ ይላል፡፡ ነፍስ በጌታ ቃል በታደሰበት ጉዳይ ከመንፈስ ጋር በመወገን ሥጋን ሲጎስም ባልታደሰበት አቅጣጫ ከሥጋ ጋር በመወገን ሥጋ ፍላጎቱን እንዲያረካ በመፍቀድ የመንፈስን ድምጽ በቸልታ ያልፈዋል፡፡ በመንፈሳዊ ሕይወት ያደጉ ሥጋን እየጎሰሙ ከመንፈስ ድምጽ ጋር መስማማት የሚያስችል ስብዕና የገነቡ ናቸው፡፡ ጳውሎስ ይህን ያለው ያለ ምክንያት አይደለም፤

“... ሰሌዳች ከሰበክህ በኋላ ራሴ የተጣልሁ እንዳልሆን (የወርደት ዕቃ እንዳልሆን) ሥጋዬን እየጎሰምሁ አስገዛዋለሁ፡፡” 1ቆሮ 9:27

ሥጋቸውን የሚጎስሙ አማኞች የክብር ዕቃዎች ሲሆኑ ሥጋቸውን መጎሰም ያልተማሩ አማኞች ደግሞ የውርደት ዕቃ መሆናቸው የማይቀር ነው፡፡ 2ጢሞ 2:20-22 ከውርደት ዕቃነት ወደ ክቡር ዕቃነት ለመምጣት ሥጋን መጎሰም ማወቅ እጅግ አስፈላጊ ነው፡፡

አማኝ ዳግም በተወለደው መንፈስ ከመንፈስ ቅዱስ የሚቀበለው ፍላጎት ሁልጊዜ በሥጋው ውስጥ ካለ ምኞት ጋር የሚቃረን በመሆኑ በሁለቱ መካከል ሁልጊዜ ጦርነት አለ፡፡ ሥጋዊ ፍላጎቶችን አሸንፎ በመንፈስ ፍሬ ፍላጎት በሙላት

ለመመላለስ በዕድገት ሙሉ ሰውነት ላይ መድረስን ይጠይቃል፡፡ ዳግም መወለድ በአንድ ቀን ለዚያውም በቅጽበት የሚከናወን ነው፡፡ ሙሉ ሰው መሆን ግን የዓመታት የማያቋርጥ ትጋትን የሚጠይቅና በሂደት በመንፈሳዊ ዕድገት ብቻ ሊደርስበት የሚችል ጉዳይ ነው፡፡ በሙሉ ሰውነት ላይ የደረሱ አማኞች ሥጋዊ ፍላጎቶችን በስፋት እንዴት እንደሚያስገዙ ልምዱ ያላቸው ናቸው፡፡ ዕብ 5:14 አማኝ ዓለምን የሚያስክድ ጸጋ በአንድ ጊዜ በዳግም መወለድ ጊዜ የተሰጠው መሆኑን በመረዳት በጸጋው ተጠቃሚ ለመሆን ከተሰጠው ጸጋ በጊዜው የሚያስፈልገውን ጸጋ ከጌታ ዕለት ዕለት በቃሉና በጸሎት መሞላት እና በጸጋ ላይ ጸጋ እየጨመረ የተሰጠውን ጸጋ በሙሉ መጠቀም ወደሚያስችለው የመንፈሳዊ ዕድገት ደረጃ ላይ መድረስ መቻል አለበት፡፡

“ለዎችን ሁሉ የሚያድን ጸጋ የእግዚአብሔር ጸጋ ተገልጦአልና፤ ይህም ጸጋ ኃጢአተኝነትንና ዓለማዊን ምኞት ክድን፤ የተባረከውን ተስፋችንን እርሱም የታላቁን የአምላካችንንና የመድኃኒታችንን የኢየሱስ ክርስቶስን ክብር መገለጥ እየጠበቅን፤ ራሳችንን በመግዛትና በጽድቅ እግዚአብሔርንም በመምሰል በአሁኑ ዘመን እንድንኖር ያስተምረናል፤ መድኃኒታችንም ከዓመፃ ሁሉ አንዲቢዝን፤ መልካምን ሰማድረግ የሚቀናውን ገንዘቡም የሚሆነውን ሕዝብ ሰራሱ እንዲያነፃ፤ ስለ እኛ ነፍሱን ሰጥቶአል፡፡” ቲቶ 2:11-14

ለማንኛውም ይህን ማስጠንቀቂያ አማኝ ሁልጊዜ ልብ ሊለው ይገባዋል፤

“አትላቱ፤ እግዚአብሔር አይዘበትበትም፡፡ ሰው የሚዘራውን ሁሉ ያንኑ ደግሞ ያጥዳልና፤ በገዛ ሥጋው የሚዘራ ከሥጋው መበሰበስን ያጥዳልና፤ በመንፈስ ግን የሚዘራ ከመንፈስ የዘላለምን ህይወት ያጥዳል፡፡ ባንዝልም በጊዜው እናጥዳለንና መልካምን ሥራ ለመሥራት እንታክት፡፡” ገላ 6:7-9

2. የሙሉ ሰውነት ምልክቶች

ሙሉ ሰው ሆኖ መገለጥ ማለት ቆላ 3:12-17 እንደ እግዚአብሔር ምርጦች ሆኖ እንዴት መገለጥ እንደሆነ ሊያመለክት፡-

ሀ. ቅዱሳን ሆኖ የተወደደ ሆኖ፤ ምሕረት፤ ርኅራኄ፤ ቸርነት፤ ትሕትና፤

የዋህነት፤ ትዕግሥትን መልበስ፤ ቁ.12

ለ. እርስ በእርስ ትዕግሥት ማድረግ፤ ቁ.12

ሐ. በባልንጀራው ላይ የሚነቅፈው ነገር ካለው ይቅር ማለት መቻል፤ ቁ. 13

መ. ከላይ ባሉት ሁሉ ላይ የፍጻሜ ማሰሪያ የሆነውን ፍቅርን መልበስ፤ ቁ.14

ሠ. የክርስቶስ ሰላም በልቡ የሚገዛ፤ ቁ.15

ረ. የምስጋና ሕይወት ያለው፤ ቁ.15

ሰ. የእግዚአብሔር ቃል በሙላት ያለበት፤ ቁ.16

ሸ. በጥበብ እርስ በእርስ ማስተማርና መገለጽ፤ ቁ.16

ቀ. በመዝሙርና በዝማሬ በመንፈሳዊ ቅኔ በጸጋው ለእግዚአብሔር መዘመር፤ ቁ.16

በ. በቃል ቢሆን ወይም በሥራ የሚያደርጉትን ሁሉ በጌታ በኢየሱስ ስም ማድረግ፤ ቁ.17

3. የሙሉ ሰውነት ጥቅም

ሙሉ ሰው መሆን ምን ይጠቅማል? በምዕራፍ አሥራ አንድ ላይ ሕፃን ሆኖ የመቅረትን ጉዳት አይተናል። በዚህ ክፍል ሙሉ ሰው ሆኖ ማደግ የሚያስገኘውን ጥቅም እንመልከት፤

ሀ. እግዚአብሔርን ያስከብራል፤ ማቴ 5:16

ለ. ሙሉነትን የተገናፀፈ እሳትን የሚያልፍ ሥራ ለመሥራት፤ 1ቆሮ 3:12-15

ሐ. ባለ አክሊል ያደርጋል፤ 2 ጢሞ 4:7-8

መ. በድል ሕይወት በመመላለስ እንደ ዓምድ ለመሆን፤ ራዕይ 3:12

ሠ. ከፍተኛ ጥሪ ላይ ለመድረስና ሩጫን ለመፈጸም፤ ፊል 2:13-14፤ 2 ጢሞ 4:6-8

ረ. በወርቅ ክብር መገለጥን ያመጣል፤ 2 ጢሞ 2:20-21

ሰ. ሙሉ ሰውነት ወይም እራስን እግዚአብሔርን መምሰልን ማስለመድ ማሠልጠን በጠቅላላው የአሁንና የሚመጣው ሕይወት ተስፋ ስላለው ለነገር ሁሉ ይጠቅማል። 1 ጢሞ 4:8 እንደሚናገረው ይህ ቃል የታመነ ሁሉም እንዲቀበሉት የተገባ ነው። ጳውሎስም የሚደክሙትና የሚሰደቡት ይህንን ለማግኘት እንደሆነ በዚሁ ክፍል ገልጿል።

በጠቅላላው ሙሉ ሰውነት ላይ የደረሰ አማኝ የነፍሱን መዳን በብዙ የሚፈጽም ይሆናል። ከእግዚአብሔርና ከሰው ጋር ያለው ግንኙነት በሙሉ እንደ ጌታ ቃል ይሆናል።

4. ፍጽምና

“እንግዲህ ፍጹማን የሆነን ሁላችን ይህን እናስብ፤ በአንደኛ ነገርም ልዩ ስላብ ቢኖራችሁ፤ እግዚአብሔር ይህን ደግሞ ይገልጥላችኋል ሆኖም በደረሰንበት በዚያ እንመሳሰስ።” ፊል 3:15

በመጽሐፍ ቅዱስ ፍጽምና የሚለው ቃል ሰው ሊደርስበት የሚችል ፍጽምናን ወይም እንከን የለሽ ፍጽምናን ሊያመለክት ይችላል። ሰው ሊደርስበት የሚችለው ፍጽምና ከቆሽሽ ሕይወት የጸዳ፤ የለክነ፤ ሙሉ ሰውነትን የሚያሳይ ሲሆን እንከን የለሽ ፍጽምና ፈጽሞ ምንም እንከን የሌለው መሆን ነው።

አማኞች ሙሉ ሰው የመሆን ፍጽምና ላይ በምድር እያሉ መድረስና ወደ እንክን የለሽ ፍጽምና ቢጠጋጉም እንክን የለሽ ፍጽምና ላይ ግን በዚህ ዓለም እያሉ አይደርሱም።

ጳውሎስ በመልአክቶቹ ላይ እርሱም ሆነ ከእርሱም ጋር ያሉ ሌሎች ፍጽምና ላይ የደረሱ መሆናቸውን ሲናገር ሙሉ ሰውነትን ነው የሚያመለክተው። ለዚህም ነው ፍጹም (ሙሉ ሰው) መሆኑን እየተናገረ ወደ ፍጽምና (እንክን የለሽ) ለማድግ ገና እየተዘረጋ እንዳለ የሚናገረው። ፊል 3:12፤15። ሰው የያዘውን ለመጨበጥ አይዘረጋም፤ ባይሆን ላለመጣል ይተጋል እንጂ። በቆሮንቶስ ላሉ ወገኖች በ2ቆሮ 13:11 ፍጹማን ሁኑ ብሎ ሲያሳስብ በዚህ ምድር ላይ ሊጨበጥ ስለ ሚችለው ሙሉ ሰው ስለሚያደርገው ፍጽምና ነው።

በቆላ 4:12 ላይም ኤጳፍራ በቆላስያስ ያሉ አማኞች የእግዚአብሔርን ፈቃድ ሁሉ የተረዱ ፍጽማን ሆነው እንዲቆሙ ሁልጊዜ ስለ እነርሱ በጸሎት እንደሚጋደል ገልጿል። ሐዋርያው ያዕቆብ በያዕ 1:2-3 ላይ ፍጽምናን ከሙሉ ሰውነት እና አማኞች ምንም የሚጉድላቸው ነገር ካለመኖር፤ ለተጠሩበት ጥሪ እስፊላጊ የሆነውን ሁሉ ከማግኘት ጋር አያይዞታል። ፍጹማን ሰዎችን በ1 ቆሮ 2:6 ላይ “በበሰሉት መካከል” በማለት የበሰሉ ሰዎች የእግዚአብሔርን ጥበብ መረዳት፤ መቀበልና መናገር የሚችሉ ሰዎች አድርጎ ይገልጻቸዋል።

በዕብ 5:14 ላይ ፍጹማን የተባሉት ሰዎች ምንም እንክን የሌለባቸው ሰዎች ሳይሆኑ ጠንካራ ምግብ መብላት የሚችሉ፤ ለሕፃናት ለመረዳት አስቸጋሪ የሆኑ የእግዚአብሔርን ጥልቅ ምሥጢር መረዳት የሚችሉ እና በሥራቸው መልካሙንና ክፉውን ለመለየት የለመደ የሰለጠነ ልቦና ያላቸውን ነው። ከእኛ እንድንደርስበት የሚጠበቀው ፍጽምና ሙሉ ሰው ሆኖ ወደ ክርስቶስ ፍጹም ሙላት መዘርጋት ነው።

5. ወደ ሙሉ ሰውነት ለማድግ የሚያስፈልጉ

“ነገር ግን ለዚህ ዓለም ከሚመችና የአርጊቶችን ሴቶች ጨዋታ ከሚመስለው ተረት ራቅ። እግዚአብሔርን ለመምሰስ ግን ራስህን ስስሰምድ።” 1 ጢሞ 4:7

ወደ ፍጽምና ለማድግ እራስን እግዚአብሔርን መምሰልን ለማስለመድ፤ ለማሰልጠን ከሚያስፈልጉን መካከል፦

- ሀ. የእግዚአብሔርን ቃል የተናገሩንን ዋናቸችንን በማሰብ የኑሮአቸውን ፍሬ እንደ ጌታ ቃል በመመዘን በእምነታቸው ክርስቶስን በመሰሉበት አቅጣጫ እነርሱን መምሰል፤ ከእነርሱ የተማርነውን መጠቀም፤ ዕብ 13:7-8
- ለ. እግዚአብሔር ካስነሳቸው አስተማሪዎች በጉባኤ፤ በመጽሐፍ፤ በካሌት፤ ወ.ዘ.ተ በውስጣችን ያለው ቅባት እንዳስረዳንና እንዳረጋገጠልን መጠን ሁልጊዜ መማር፤ 1 ዮሐ 2:26-27።
- ሐ. መጽሐፍ ቅዱስን በግል ማንበብና ጠንካራ የፀሎት ሕይወት መገንባት፤ ዮሐ 17:17፤ ኤፌ 6:18።
- መ. ለዚህ ዓለም ከሚመች ወደ ሙሉ ሰውነት ለማድግ ከማያመች ከአርጊቶች ሴቶች ጨዋታ ከሚመስለው ተረት መራቅ፤ 1ጢሞ 4:7
- ሠ. እግዚአብሔር በቃሉና በመንፈሱ የሚናገረንን የመታዘዝ ልምድ ማዳበር

6. የሕይወት ሩጫ

የሕይወት ሩጫን ወይም ራዕይን ለማሳካት የሚደረግን ተጋድሎ በተመለከተ እነዚህን ጠቃሚ ነጥቦች አስተውል፦

“በእሸቅድምድም ስፍራ የሚርጡት፤ ሁሉ እንዲርጡ ነገር ግን አንዱ ብቻ ዋጋውን እንዲቀበል ስታውቁምን? እንዲሁም ታገኙ ዘንድ ረጡ። . . . ነገር ግን ለሌሎች ከሰበክሁ በኋላ ራሴ የተጣልሁ እንዳልሆን ሥጋዬን እየጉሰምሁ አስገዛዋለሁ።”

1 ቆር 9:24፤27

በተገቢው መንገድ ሮጦ ባለ ድልና ተሸላሚ ለመሆን አስቀድሞ መሰልጠንን ይጠይቃል። እራሳችንን የሕይወት ሩጫችንን እንደሚገባ ለመሮጥ ማሰልጠን አለብን። ክርስቶስ ኢየሱስን እያየን ሩጫችንን በትዕግሥት ሆኖም ግን ያለመጎተትና ከመስመር ሳይወጡ መሮጥ በክርስቶስ መንግሥት የአክሊል ሽልማት ያስገኛል።

“ወንድሞች ሆይ፤ እነ ግን እንዳልያዝሁት እቅጥራለሁ፤ ነገር ግን አንድ ነገር አደርጋለሁ፤ በኋላዬ ያለውን እየረሳሁ በፊቱ ያለውን ለመያዝ እዘረጋለሁ፤ በክርስቶስ ኢየሱስ ከፍ ከፍ ያለውን የእግዚአብሔርን መጥራት ዋጋ እንዳገኝ ምልክትን እፈጥናለሁ።” ፊል 3:13-14

የክርስቶስን ሕይወት እንደሚገባው ለመኖር ያለንን ጉልበት ሁሉ አሰባስበን ለክርስቲያናዊ ዓላማችን ማዋልን ይጠይቃል። ከዚህ በላይ ትኩረታችን ሁሉ ሩጫውን በድል አድራጊነት በመፈጸሙ ላይ መሆን አለበት።

“መልካሙን ገደል ተጋደረሽለሁ፤ ሩጫውን ጨርሻለሁ፤ ሃይማኖትን ጠብቄሽለሁ፤ ወደ ፊት የጽድቅ አክሲዕ ተዘጋጅተኛል፤ ይህንም ጻድቅ ፈራጅ የሆነው ጌታ ያን ቀን ለእኔ ያስረከባል፤ ደግሞም መገሰጡን ለሚወዱት ሁሉ እንጂ ለእኔ ብቻ አይደለም።”

2 ጢሞ 4:7-8

ሩጫችንን ለመጨረስ እስከ መጨረሻው ድረስ በትዕግሥት መትጋት እንዲሁም ወደ ጌላ የሚጉትቱ የሥጋ ሥራንና የአጋንንትን ተጽእኖ ሁሉ መቋቋም ይኖርብናል።

ለአካላዊ ሩጫ ብዙ ስልጠና እንደሚያስፈልግ ለሕይወት ሩጫም ብዙ ስልጠና ያስፈልጋል። ስለሆነም የሕይወት ሩጫችንን እንደሚገባው ለመሮጥ ተገቢውን መንፈሳዊ ስልጠና በየጊዜው መውሰድ አለብን። መንፈሳዊ ስልጠና እንደ ማንኛውም ስልጠና ወይም ከዚያ በላይ ጊዜን፣ ቁርጠኝነትን፣ የማያቋርጥ ተግባራዊ ልምምድ፣ ራዕይና ኃይል ለዚያውም የእግዚአብሔርን ኃይል፣ ወ.ዘ.ተ. . . . ይጠይቃል።

“እግዚአብሔርን ለመምሰል ግን ራስህን አስብምድ። ሰውነትን ለሥጋዊ ነገር ማስለመድ ስጥቂት ይጠቅማልና እግዚአብሔርን መምሰል ግን የሕህንና የሚመጣው ሕይወት ተስፋ ስላለው ለነገር ሁሉ ይጠቅማል። ይህ ቃል የታመነ ሁሉም እንዲቀበሉት የተገባ ነው።” 1 ጢሞ 4:7-8

መንፈሳዊ ስልጠና በእምነት እና በክርስቶስ ባህሪ አማኝን ይገነባል። በሥልጠና ሂደት እንድን ነገር ደጋግሞ መተግበር በዚያ ነገር እንድንካን እንደሚረዳን በመንፈሳዊ ስልጠናም ጊዜ እንዲሁ ልናዳብራቸው የምንፈልጋቸው ነገሮችን በተደጋጋሚ በመከወን ልንሰለጥንባቸው ይገባል። ለምሳሌ የፍቅርን ሕይወት መገንባት ስለ ፍርቅ (አጋፔ) መማር አስፈላጊ የመሆኑን ያህል የተማርነውን በተደጋጋሚ በሥራ ላይ ማዋል የተማርነውን ጠንቅቀን ለመረዳት አስፈላጊ ብቻ ሳይሆን የተማርንበትም ዓላማ መሆኑን መረሳት የለበትም። ስለ ጸሎት እየተማረ የማይጸልይ አማኝ ስለ ጸሎት ተግባራዊ ትምህርት ያልተማረ፤ አለበለዚያ የተማረውን በሥራ ላይ ለማዋል እራሱን ያላሰለጠነ ነው።

7. የዘመኑና የትውልዱ ደቀ መዛሙርት

እግዚአብሔር በዚህ ዘመን እርሱን ክልብ የሚከተል ሰው ምንም እንደ ሌላው የሚናገሩ እነርሱ እራሳቸው ለእግዚአብሔር ያልተገኙለት ሰዎች ናቸው። እነርሱ ለጌታ ተገኝተውለት ቢሆን ኖሮ ቢያንስ እነርሱ ስለተገኙለት ለጌታ የተገኘለት ምንም ሰው የለም አይሉም ነበር። ብዙ ጊዜ እነዚህ ሰዎች ለሚናገሩት ቃል ምስክር አድርገው የሚያቀርቧቸው ለጌታ ታማኝ አልሆኑም ብለው የቆጠሯቸውን ሰዎች ነው። ነገር ግን ለጌታ ታማኝ ያልሆኑና ጌታን የካዱ ሰዎች በየዘመናቱ እንደ ነበሩና በምድር ላይ በእውነት ጌታን የሚያመልክና የሚከተል አንድ ሰው ለማግኘት እንኳ አስቸጋሪ የነበረበት ዘመን እንደ ነበር እያስተውሉም። በእርግጥ እግዚአብሔር በሕዝቡ መካከል ለመሥራትና ሕዝቡን ለማዳን ሰው ያጣበት ዘመን ነበር። ከአዳም ጀምሮ በየዘመናቱ ለጌታ የተገኙ ሰዎች በምድር ላይ ጥቂት እንደ ነበሩ ከመጽሐፍ ቅዱስ ማየት ይቻላል።

ከዚህም በቀር በሌሎች ዘመናት ለተነሱ የእግዚአብሔር ሰዎች ዕውቅና እየሰጡ በዘመናቸው በተለይ በሃገራቸው የተነሱ የእግዚአብሔር ሰዎችን መናቅ ያለንበት ዘመንና ትውልድ ብቻ ሳይሆን የቀደሙት ዘመናትና ትውልዶችም በሽታ ነው። ለዚህ ነው ከ2000 ዓመት በፊት ጌታ ኢየሱስ ነቢይ ከገዛ ቤቱና ከገዛ አገሩ በቀር ሳይከበር አይቀርም ብሎ የተናገረው።

ባለንበት ዘመን በተለይ ያለንበት ትውልድን አማኞች ከመጠን ባለፈ የሚኮንኑ ብዙ ጊዜ “ድሮ” (ባለፉት ትውልዶች) የነበሩትን አማኞች ሁሉ መንፈሳዊ አድርገው የመቁጠር ዝንባሌ ያላቸው ናቸው። ለመሆኑ በሄናክ፣ በአብርሃም፣ በይስሐቅ፣ በኤልያስ፣ ትውልድ ጌታ ስንት ታማኝ ሰዎች ነበሩት? በእርግጥ ኪዳን ከእስራኤል ውጪ እግዚአብሔር በመቶዎች ከሚቆጠሩ ሃገሮች በለንቶቹ

ይታወቅና ይመለከ ነበር? ጌታ ኢየሱስ በምድር ላይ በነበረው ቆይታ የጀመረውን አገልግሎት ሐዋርያት ተረክበው ከሕይወት ዘመን አገልግሎት በጌላ ምን ያህል ሰው ወደ ጌታ አምጥተዋል፤ የመጡትስ ምን ያህል መንፈሳዊያን ነበሩ?

በአሁኑ ትውልድ በምድር ላይ በቢሊዮን የሚቆጠሩ ክርስቲያኖች እንዳሉ ሲታወቅ በእርግጥ እውነተኛ ክርስቲያኖች ናቸው የምንላቸው በቢሊዮን ሳይሆን በሚሊዮን የሚቆጠሩ ናቸው ብንል እንኳ በሚሊዮን የሚቆጠሩ አማኞች የነበሩት በየትኛው ዘመንና ትውልድ ነበር? በእርግጥ በምድር ላይ ይህንን ያህል በቢሊዮን የሚቆጠር ሕዝብም ከዚህ በፊት አልነበረም ልንል እንችላለን። ሆኖም ግን በፐርሰንት አሰላል ብንሄድም ከጠቅላላው የምድር ሕዝብ አሁን ያለውን ፐርሰንት ያህልም ክርስቲያኖች በቀደሙት ጊዜያት አልነበረም። ንጽጽሩ በብዛት (በቁጥር ዕድገት) ብቻ ሳይሆን በመንፈሳዊ ዕድገት እንዲሁም በሌሎች አቅጣጫዎች ቢካሄድም በግል ደረጃ ሳይሆን በጠቅላላ ዕይታ ሲታይ የዚህን ትውልድ ያህል ዕድገት ያስመዘገበ ትውልድ ማግኘት ያስቸግራል። ይህንንም የምለው በቀደሙ ትውልዶች የተሰራውን ሥራ ለመሸፈን በጭራሽ አይደለም፤ ለመሸፈንም የማይቻል ነው። ምክንያቱም በእግርጥ በዚህ ትውልድ ምንም ዕድገት ይገኝ ምንም ዓይነት ሥራ ይሰራ በቀደሙት ትውልዶች በተጣለው መሠረት ላይ የተገነባና በእነርሱ የተጀመሩ ሥራዎች ቀጣይ ነውና። ሆኖም ግን ይህ ትውልድ በትውልዱ እየተሰሩ ያሉ ብዛት፣ ስፋትና ጥልቀት ያላቸው ያለፉት ትውልዶች ቀጣይ ሥራዎችን የሚያይበት ዓይን እንዲኖረው፣ ለእግዚአብሔር ክብርን እየሰጠ አሁንም ከፊት ይልቅ ስፋትና ጥልቀት ያለው ሥራ ለመሥራት እንዲበረታታ ነው።

በተለይ በቤተ ክርስቲያን የእነ ሐዋርያው ጳውሎስ የነበሩበትን ትውልድ ከአሁኑ ትውልድ ጋር በማነጻጸር የአሁኑን ትውልድ እንደ ምናምን የሚቆጥሩ ጥቂቶች አይደሉም። ከእነዚህ ውስጥ አብዛኞቹ በመጀመሪያ ሐዋርያው ጳውሎስ

የነበረበት ትውልድ እና የአሁኑ ጊዜ ትውልድ የትውልድ እንጂ የዘመን ልዩነት እንደ ሌለው ብዙዎቹ ያሳስተዋሉ ናቸው። ሐዋርያው የነበረበት ትውልድም ሆነ አሁን እኔና አንተ ያለንበት ትውልድ በአንድ ዘመን የአዲስ ኪዳን ዘመን ወይም የመጨረሻው ዘመን ውስጥ የሚገኝ ነው። ከዚህም የተነሳ በአዲስ ኪዳን የተፃፈ የመጨረሻው ዘመን ምልክቶች ለዚያም ለዚህም ትውልድ ሚዛኑን ጠብቆ የሚጠቀስ ነው።

ጳውሎስም ያለበት ትውልድ እኛም ያለንበት ትውልድ በመጨረሻው ዘመን ላይ ያለ መሆኑ ግልጽ ከሆነ በእርግጥ መጽሐፍ ቅዱስ በዚህ ዘመን ከቀደሙት ዘመኖች የክፋት ሥራ ጨምሮና ከፍቶ እንደሚገለጥ ይናገራል። ይህ ማለት ግን የእግዚአብሔር ሥራ እያነሰ ይሄዳል ማለት አይደለም፤ ይልቁኑ ብዙ የሆነውን የሰይጣንን ሥራ ለማፍረስ የእግዚአብሔር ሥራም ጨምሮ አብዝቶና በልጦ ይገለጣል እንጂ።

ለዚህም በማስረጃነት በመጨረሻው ዘመን የመጀመሪያው ትውልድ በሆነው በእነ ሐዋርያው ጳውሎስ ትውልድ የእግዚአብሔር ጣት በጠላት ላይ አይሉ ተገልጦ መታየቱን ከመጽሐፍ ቅዱስ የሐዋርያት ሥራ መጽሐፍን መጥቀስ ይቻላል። በዚህ በመጨረሻው ዘመን በመጨረሻው ትውልድ አካባቢ በሚገኘው በእኛ ትውልድም በምድራችን በተለያዩ ሃገራት ታላቅ የጌታ ጣት መታየት መጀመሩን በጌታ ጣትና በቡኤል ዜቡል መካከል ያለውን ልዩነት የሚረዱ፣ የሚያዩትን የሚያስተውሉና የማይክዱ ሊመሰክሩ ይችላሉ።

ሚዛኑን ያልጠበቀ መጽሐፍ ቅዱሳዊ መረዳታችን እና ከዚህ በፊት የተናገርናቸውን ሚዛናቸውን ያጡ ቃላት ከማስተካከል ይልቅ በእልክኝነት መንፈስ ቅዱስ በዓይናችን ፊት እየሰራ እንዳልሰራ መቁጠርና በዚህ ትውልድ እንደማይሰራ ለማስቆጠር መጣጣር የሚማር ልብ እና ሁልጊዜ በመጣለት

ብርሃን መሠረት እራሱን ማስተካከል ከሚገባው ከክርስቶስ ደቀ መዝሙር ፈጽሞ የሚጠበቅ አይደለም።

የሥጋ ሥራ ወይም ኃጢአት የተጀመረው በዚህ ትውልድ አይደለም። የኃጢአትም መነሻው የኢደን ገነት ነው። ሆኖም ግን በምድር ላይ ሰው እየጨመረ እንደ መጣ ሁሉ ኃጢአትም እየበዛ መምጣቱ ግልጽ ነው። የሆኖ ሆኖ ግን ኃጢአት በበዛ መጠን ለሰው ልጆች የእግዚአብሔር ጸጋ አብልጦ እየበዛ መምጣቱን መረዳት የአስተሳሰባችንን ሚዛን ይጠብቀዋል። ሮሜ 5:15፤25

ሌላው ከላይ አንስተን አስረግጠን ወዳልቋጩት አንድ ጥያቄ ብንመለስ በዚሁ ባለንበት በአዲስ ኪዳን ዘመን ሁለት ትውልድን ወስደን፤ የመጀመሪያውንና እኛ ያለንበትን ትውልድ፤ ብናነጻጽር ለመሆኑ ብዙ ጊዜ እንደምንሰማው ያህል ከፍተኛ ልዩነት በሁለቱ ትውልድ መካከል አለ? ካለ ልዩነቱ ምን ላይ ነው?

ሕፃንነት የሚለው ምዕራፍ ውስጥ አንዳየነው በእነ ጳውሎስ ትውልድ ጊዜ የነበሩ አብያተ ክርስቲያናት አሁን በኢትዮጵያ ውስጥ ካሉት አብዛኞቹ አብያተ ክርስቲያናት (አረኛ ካላቸው) ጋር እንኳ ቢነጻጸሩ የተሻለ ክብር ላይ የደረሱ ነበሩ የሚያሰኙ አይደሉም። ታዲያ በጳውሎስ ትውልድ የነበሩት አብያተ ክርስቲያናት የሕፃንነት ደረጃ ተሸፍኖብን በጊዜው የነበረው አገልግሎትን እጅግ የከበረ በማድረግ ጉልቶ እንዲታይ እና ብዙዎቹ የትውልዳችን አስተማሪዎቻችንና ሰባኪዎቻችን በአንጻራዊ ቃል በዚህ ትውልድ እግዚአብሔር እየሰራ እንዳልሆነ እስከሚያስመስሉ የዚያን ትውልድ ሥራ አተልቀው ሁልጊዜ እንዲሰብኩን ያደረገው ምንድነው? ለሚለው ጥያቄ ከተዛባ አመለካከት ጭላ ሁኔታ መጽሐፍ ቅዱሳችንን ስናጠና የጥቂት አማኞች በታላቅ በእግዚአብሔር ክብር በምድሪቱ ላይ በትውልዳቸው መገለጥና እግዚአብሔር በእነርሱ የሠራው ሥራም በመጽሐፍ ቅዱስ መጻፉና ለቀጣይ ትውልዶች ሥራ

ሁሉ መሠረት ሆኖ መገኘቱ መሆኑን ብዙም ጊዜ ሳይወስድብን ልንደርስበት እንችላለን።

ትውልዳቸውን ወርቃማና አንጻባራቂ ካደረጉ ጥቂት አማኞች መካከል ጳውሎስ፣ ጴጥሮስ፣ ዮሐንስ፣ ያዕቆብ፣ እስጢፋኖስ፣ ፊሊጶስ፣ ጢሞቴዎስ፣ ቲቶ፣ ሉቃስ፣ ወዘተ ተጠቃሾች ናቸው። እነዚህ አማኞች ለእግዚአብሔር እና በትውልዳቸው ለነበሩት አብያተ ክርስቲያናት ክብር ከመሆናቸው አልፈው በትውልዳቸው ከነበሩት አማኞች ሕፃንነትና ነቀፌታ የበለጠ ነቀፌታውን አልፎ ጉልቶ የሚታይ ክብር የሞላበት ሥራ መሥራት የቻሉ ነበሩ። ልብ በል፣ የአባቱን ሚስት ያገባ ሰው (1 ቆሮ 5:1)፣ ወንድሞች ከሚባሉት መካከል ሴላኖ፣ ገንዘብን የሚመኝ፣ ጣዖትን የሚያመልክ፣ ተሳዳጊ፣ ሰካር፣ ነጣቂ (1 ቆሮ 5:11)፣ እንደ ሄሜኔዎስና እስክንድሮስ ዓይነት ሕሊናቸውን ጥለው በእምነት ነገር የጠፉ ተሳዳጊዎች (1 ጢሞ 1:19-20)፣ ያለ ሥርዓት የሚሄዱ (2 ተስ 3:11)፣ የጊዜውን ዓለም ወደው የእግዚአብሔር ሰውንና የተከበረውን አገልግሎታቸውን የተወ እንደ ዴማስ (2 ጢሞ 4:10)፣ ወዘተ ዓይነት ሰዎች ነበሩ። ነገር ግን በትውልዱ ታሪክ እና ምስል ላይ ተጽእኖ በማምጣት ቀጣይ ትውልዶች ትውልዱ የነበረበትን የሕፃንነት ደረጃ ፊት ለፊት እንዲያዩት ተጽእኖ ያመጡ በሙሉ ሰውነት የተገለጡ ጥቂት አገልጋዮች ነበሩ።

እግዚአብሔር ከጥቂት ሰዎች ጋር የትውልድን ታሪክና ምስል መቅረጽ ይችላል። አንድ ሰው ከእግዚአብሔር ጋር በመጽሐፍ ቅዱሳችን በተደጋጋሚ እንደታየው የአንድ ሃገር መንግሥትን ማሸነፍ ይችላል። ይህንንም ከሙሴ፣ ከኤልያስ፣ ወዘተ ተሞክሮ በግልጽ ማየት ይቻላል።

ከአዲስ ኪዳን የአራት ሰዎችን አገልግሎት የሐዋርያት ጳውሎስ፣ ጴጥሮስ፣ ዮሐንስና ያዕቆብን ብቻ ብናወጣ ምን ያህል እግዚአብሔር በትውልዱ የሰራው ሥራ ይነበባል? አዲስ ኪዳንን በመጻፍ ሥራ እኳያ ከላይ ከተጠቀሱት

በተጨማሪ ካየን ሉቃስን ብናወጣ የሚቀሩት ሦስቱ የማቴዎስ፣ የማርቆስና የይሁዳ መጻሕፍት ብቻ አይደሉም? በእርግጥ የአዲስ ኪዳን መጽሐፍት ግማሽ የሚያህለውን የጻፈው እንዲሁም በአዲስ ኪዳን መጽሐፍ ከግማሽ በላይ የሚነበበው መልእክትና አገልግሎትን እግዚአብሔር የሰቀቀው በአንድ ሰው ነው፣ ሐዋርያው ጳውሎስ በተባለው ሳውል። ለአንድ ሕዝብ መነሳትና መውደቅ ምክንያት የሚሆኑ ሰዎች ብዙውን ጊዜ ሕዝቡን ማስከተል እና ከዓለማቸው ጋር አብሮ እንዲቆም ማድረግ የሚችሉ ጥቂት ሰዎች ናቸው። ሕዝብ ሃገር ሲነሳ ሲያድግ እንዴት እንደተነሳ ብናጠና ለዕድገቱ ዘር የሆኑ ጥቂት ሰዎችን ልናገኝ እንችላለን። እንደዚሁም በአብያተ ክርስቲያናት አንጻባራቂ አገልግሎት መገለጥ የሁሉም ክርስቲያን በእግዚአብሔር ክብር መገለጥን የግድ አይጠይቅም። በጥቂቶች ቢሆን እንኳ ከተገለጠው የእግዚአብሔር ክብር ጎን መቆም እንጂ። ሁሉም ክርስቲያን በክብር አገልግሎት መገለጡ ተጠልቶ ሳይሆን ሁሉም ቀርቶ አብዛኛው ክርስቲያን እንኳ ከሸክላ ክብር አልፎ ወደ እንጨት እና ብር ክብር እንዲመጣ ለትውልዱ ምሳሌ፣ ዘር ወይም መልካም እና የክብር እርሾ መሆን የሚችሉ፣ ሕዝብን ወደ ላቀ ክብር የሚመሩ በወርቅ ክብር የተገለጡ ሰዎች ሁልጊዜ እስፈላጊ በመሆናቸው ነው።

በዚህ ትውልድ በኢትዮጵያ ያሉት አብያተ ክርስቲያናት በክብር አገልግሎት እንዲታወቁ በውስጣቸው ያቀፏቸው ነቀፌታ የሞላባቸው አማኞች የተበላሸ ምስክርነትን ወደ ጎን የሚያስደርግና የሚውጥ መልካም ምስክርነት እና እስከ ምድር ዳርቻ የሚናኝና ለቀጣዩ ትውልድ የሚተላለፍ ታላቅ የእግዚአብሔር እድራጎት የሚገለጥባቸው አማኞች በእግዚአብሔር ጽድቅና ክብር መገለጥ እጅግ እስፈላጊ ነው። ለኢትዮጵያ ክፈታችን ያለው ዘመን ሽክላማ እና እንጨትማ መሆኑ ቀርቶ ብርማና ወርቃማ እንዲሆን በብርና በወርቅ ክብር የሚገለጡ፣ ሕዝቡ ከሸክላ ክብር ወደ እንጨት ወደ ብርና ወደ ወርቅ ክብር እንዲደርስ ምሳሌ የሚሆኑ ሰዎች መገለጥ አለባቸው። እግዚአብሔር ይህንን በምድረ ኢትዮጵያ እድርጎ በዓይናችን ያሳየናል። ባለፉት ትውልዶች ከተሠራው

ሥራ የምንማርና ከአለንበት ተነስተን ትልቅ ቦታ እንድንደርስ የሚያስችለንን የበሰጠ ሥራ በመሥራት ሲንገባ ይገባል እንጂ በተከበብንበት ምናምንቴነትና ውድቀት ተስፋ በመቁረጥ የእግዚአብሔር እጅና በትውልዱ ላይ እግዚአብሔር ያለውን የከበረ ዓላማ ማየት ተስኖን ምድረ በዳ ተወልዶ ምድረ በዳ እንደሚሞት ሕዝብ መሆን የለብንም።

ውድ አንባቢ፣ በምድር ዳርቻ የሚሰማ “እግዚአብሔር በኢትዮጵያ በልዩ እድራጎት እየተገለጠ ነው!” የሚያሰኝ ምስክርነት ያለው ሥራ በምድራቱ ላይ ለመለቀቁ ምክንያት ከሚሆኑ ጥቂት ሰዎች ወይም የእነዚህን የጥቂት ሰዎች ፈለግ ከማገዝ ጋር በመከተል፣ በሌላ በኩል ክርስቶስን በመከተል እነዚያ ጥቂት ሰዎች የሚከተሉት ክርስቶስን ነውና፣ ለሥራው ጉልህ ድርሻ ከሚያበረክቱት ብዙ ሰዎች አንዱ አንተ ልትሆን ትችላለህ!

8. ሁሉ ሊቀበሉት የተገባ

ሕፃን የሆኑ ይሁኑ ፍጹማን የሆኑ አማኞች ሌሎች ሰዎችም ሁሉ ሊቀበሉት የተገቡ ነገሮች እንዳሉ መጽሐፍ አስረግጦ ያስረዳል። ከእነርሱም መካከል፦

ሀ. ኃጢአተኞችን ሊያድን ኢየሱስ ክርስቶስ ከሰማይ ወደ ምድር መምጣቱን እና በእርሱ የሚያምን ሁሉ መዳኑንና (መጽደቁን) የዘላለም ሕይወት ማግኘቱን፤ 1 ጢሞ 1:15-16

ለ. ወደ ሙሉ ሰውነት እያደጉ መሄድ እግዚአብሔርን መምሰል አሁን በምድር ላይ ላለንበት ቆይታ እንዲሁም ለሚቀጥለው ዓለም የሚጠቅም መሆኑን፤ 1 ጢሞ 4:8-10

ባርንጅራዊስ ማን ነው?

እርሱ ግን ወድዶ ራሱን ሊያጸድቅ፣

ኢየሱስን ስለው፦ ባርንጅራዊስ ማን ነው?

ስንድ ሰው ነበር ኢየሱስም አለ፤

ስንድ ቀን ወደ ኢያሪኮ ወረደ በወንበዲዎችም እጅ ወደቀ፤

እነርሱም ደገሞ ገፈፉት ደበደቡትም፤

ትተውትም ሂደ በሕይወትና በሞት መካከል፤

ድንገትም ስንድ ካህን በዚያ መንገድ ወረደ፤

ስደቶትም ገለል ብሎ ሸሰ።

በዚያም ስፍራ ያሰፈ ስንድ ሊዋወም፤

ስደቶት ሸሰፈ ገለል አለ።

ወደዚያ የመጣ ስንድ ሳምራዊ ግን፤

ስደቶት ሸዘነለት ቀርቦም፤

ዘደትና የወይን ጠጅ በቀስሎቹ ላይ ሸፍሶ ሸሰራቸው፤

በራሱ ስህያም ላይ ሸስቀምጦት ወደ እንግዶች ማደርያ ወሰደው ጠበቀውም።

በማግሥቱም ሁለት ዲናር ስውጥቶ ሰባሰቤቱ ሰጠና፤ ጠብቀው፤

ከዚህም በላይ የምትከሰረውን ሁሉ እኔ ስመሰስ እክፍልሃለሁ ስለው።

እንግዲህ ከነዚህ ከሦስቱ በወንበዲዎች እጅ ሰወደቀው

ባርንጅራ የሆነው ማንኛው ይመስልሃል?

እርሱም ምሕረት ያደረገለት፤

ኢየሱስም ስለው፤ ሂደህ አንተም እንዲሁ አድርግ። ሱቃ 10:29-37

- ⊗ እድገት ለአማኝ ለእራሱ ለሌሎችም የሚታይ ነው።
- ⊗ የአንድ አማኝ መንፈሳዊ ሕፃንነት እና ሙሉ ሰውነት ሊሸፈን የሚችል ነገር አይደለም።
- ⊗ በንዳው ሕፃን ሆኖ አደባባይ ሲወጣ ሙሉ ሰው መሆን የሚችል ማንም የለም። ሕፃን በየትም ቦታ ሕፃን ነው።
- ⊗ ስንፍና የሞላበት አእምሮ ሳለቤት የሆነ አማኝና የጌታ ጥበብ የሞላበት አእምሮ ያለው አማኝ ንግግራቸው ብቻውን ማንነታቸውን ያሳብቃል።
- ⊗ መንፈሳዊ ክርስቲያን ሙሉ ሰውነት ላይ የደረሰ ክርስቲያን ነው።
- ⊗ ዳግም የተወለደ አማኝ ለእግዚአብሔር መገዛት በማይችለው ሥጋና ኃጢአት መሥራት በማይችለው በመንፈሱ መካከል በነፍሱ የሚያጋጥመው ጦርነት የዕድሜ ልክ ነው።
- ⊗ ነፍስ በጌታ ቃል በታደሰበት ጉዳይ ከመንፈስ ጋር በመወገን ሥጋን ሲጎስም ባልታደሰበት አቅጣጫ ከሥጋ ጋር በመወገን ሥጋ ፍላጎቱን እንዲያረካ በመፍቀድ የመንፈስን ድምጽ በቸልታ ያልፈዋል።
- ⊗ ሐዋርያው ያዕቆብ በያዕ1:2-3 ላይ ፍጽምናን ከሙሉ ሰውነት እና አማኞች ምንም የሚጉድላቸው ነገር ካለመኖር፣ ለተጠሩበት ጥሪ አስፈላጊ የሆነውን ሁሉ ከማግኘት ጋር አያይዞታል።
- ⊗ የክርስትናን ሕይወት እንደሚገባው ለመኖር ያለንን ጉልበት ሁሉ አስባስበን ለክርስቲያናዊ ዓላማችን ማዋልን ይጠይቃል።
- ⊗ ሕዝብ ሃገር ሲነሳ ሲያድግ እንዴት እንደተነሳ ብናጠና ለመነሳቱ ለዕድገቱ ዘር የሆኑ ጥቂት ሰዎችን ልናገኝ እንችላለን።

ክፍል ስራት ድህነት

“የጌታችንን የኢየሱስ ክርስቶስን ቸር ስጦታ ሕወቃችኋልና፤
 ዘብታም ሲሆን፤ እናንተ በእርሱ ድህነት ባሰጠገኝ ትሆኑ ዘንድ ስለ
 እናንተ ድሀ ሆነ” 2 ቆሮ 8:9